


کرکاش

آرام اللہ




آج کل پڑھنے والوں نے گردپوش کی عبارتوں میں
 یقین کرنا چھوڑ دیا ہے ، اس لیے میں اس بات کی اُمید
 نہیں رکھتا کہ جو کچھ میں اس کتاب کے بارے میں
 کہوں گا اس میں یقین کر لیا جائے گا۔ لیکن یہ حقیقت
 ہے کہ اکرام اللہ کا یہ ناولٹ ”گرگِ شب“ ایک بڑا
 ادبی شہسارہ ہے اور اردو افسانے کا مذاق رکھنے والے
 اسے حرزِ جاں بنا لیں گے۔ اکرام اللہ کا خداداد جوہر ،
 اس کا حسنِ تحریر میرے یا آپ کے قلم کی تعریف کا
 محتاج نہیں۔

یہ یقیناً اعلیٰ درجے کا ادب ہے اور اس ناولٹ کے
 چھپنے پر ہمیں دہوتاؤں کے اس کرم پر سچ مچ خوشی
 کے شادبانی بچانے چاہئیں۔ ”گرگِ شب“ کے آنے سے
 مایوسی کا رنگ تازگی اور اُمید میں بدل گیا ہے اور اب
 ہمیں اپنے ادبی منظر کے ادبار اور بے کسی پر نوحہ خوانی
 کرنے کی ضرورت نہیں رہی۔ اکرام اللہ نے ایک ایسا
 کام کیا ہے کہ اگر چیرنگ کراس پر اس کا سونے کا
 بت قائم کیا جائے تو مناسب ہوگا۔

”گرگِ شب“ ایک ایسے الجھے ہوئے ، دڑاڑ پڑے
 شخص کی کہانی ہے جو ایک INCEST کے رشتے سے
 اس دنیا میں آیا ہے ، اور اب اپنی ذہنی گریہوں کی وجہ
 سے اپنی شرم اور نفسیاتی رکاوٹوں کی دیوار بھاند کر
 ایک عام اوسط آدمی کی ذہنی اور جسمانی زندگی کا حاصل
 کرنا اس کے لیے ناممکن ہو گیا ہے۔ وہ اس جنسی اور
 جذباتی محرومی کے ہولناک خلا کو ’ہر کرنے کے لیے‘ ،
 اپنی تنہائی سے بچنے کے لیے ، شراب کا سہارا لیتا ہے۔
 اس کا عزم یا اس کا شالدار کروہار بھی اسے اپنے
 وحشتناک خوفوں سے مہلت نہیں دلاتے اور رفتہ رفتہ اس
 کے ہوش و حواس جواب دینے لگتے ہیں اور وہ اس زہنی
 ہر سے لیچے گرنے لگتا ہے۔۔۔ ایک سنگدل ، بے پروا
 مقدر سے دھکیلا ہوا۔۔۔ جو سیدھا ہاگل خانے اور
 مکمل ذہنی انتشار کی طرف جاتا ہے۔

گرگِ شب



NOT TO BE ISSUED

گرگِ شب

اکرام اللہ

Khuda Bakhsh Library

Acc. No. 18095

24/3/81

سنگ میل پبلی کیشنز - چوک اردو بازار - لاہور

Kutub Khana Anjuman-e-Taraqqi-e-Urdu
Jama Masjid, Delhi-110006

891.4393

اگست ۱۹۷۸ء

تعداد ایک ہزار

پبلشرز: نیاز احمد

سنگ میل پبلی کیشنز - لاہور

مطبع: الجدہ پریس لاہور


قیمت: پندرہ روپے

R 22.50

REV. AND CO.

هاشم خان

اور ہاشم خانی جتنھے کے نام



جب میں اک ننھی سی لڑکی تھی
 میری دد بھپوٹی بھپوٹی چوٹیوں میں سُرخ رہن بھڑ بھڑاتے تھے۔
 جب میں اک ننھی سی لڑکی تھی
 سبز سبز گھاس کے تختوں پر
 بل کھاتی ہوئی جو بار کے کناروں پر
 اپنے پاؤں کی طرف دیکھتے ہوئے بوڑھے درختوں کے بیچوں بیچ
 میں نتلی کی طرح سبک اڑتی چلی جاتی تھی۔
 جب میں اک ننھی سی لڑکی تھی!

دور، دور ٹکے ہوئے ستارے، بوجھل، اداس، سست نظروں سے قالین
 بچھے فرش کو تک رہے تھے۔ بندر کی طرح پھیلی ہوئی چپٹی ناکوں والے تین ٹھنگے،

سانولے نوجوان بھنڈوں تک اپنے پھولے ہوئے بالوں میں ماتھوں کو چھپائے
چاندی کے جھلملاتے تاروں والے سیاہ برد کیڈ کے کوٹ پہنے جنگلی بلوں کی طرح،
ملگے اندھیرے میں لپٹے ہال کے ایک کونے میں اپنے ساندوں کے پیچھے دبے ہوئے
اس عورت کو جسے اپنی چھوٹی چھوٹی چوڑوں میں گندھے ہوئے سرخ رمنوں کا پھر پھڑانا
یاد آ رہا تھا، سرتال مہیا کر رہے تھے۔

بیگم شمیم رستم علی نے اپنے بغیر بازو کے بلاؤز میں پہلے دائیں بغل کے پاس انگلی
ڈال کے اسے ذرا سا اوپر کھینچا، پھر اسی طرح اسجنانے سے انداز میں بائیں طرف
یہی عمل دہرایا اور پھر اپنی چھاتی پر ساڑھی کا پلو درست کرتے ہوئے اپنے گہدائے
ہوئے کو لہے جن میں ان کی نسوانی شخصیت کا پورا وقار چھپا ہوا تھا ذرا سے
میری جانب کھسکاتے ہوئے پاس بیٹھی ہوئی بیگم اے۔ بی شیخ سے ناک بھڑاتے
ہونے بات کرنے لگیں۔ ان کے دودھ کی طرح سفید پیٹ میں ناف کے اوپر
ایک بڑا سا بل پڑ رہا تھا جیسے وہاں ایک چھوٹا سا تکیہ تہ کر کے رکھ دیا گیا ہو۔
"وہ سامنے بیگم زرگس لطیف بیٹھی ہیں۔ آپ جانتی ہیں انہیں" بیگم شیخ نے
اسیشن کتے کی دم کی طرح موٹی، پھولی پھولی چوٹی کو، جو ان کی گردن کی دائیں طرف
سے ان کی چھاتیوں کے درمیان سے گزرتی ان کے ذرا سانولے چہرے کو نکھارتی
ہوئی اور ان کی چھاتیوں کے ابھار کو اور واضح کرتی ہوئی ناف تک پہنچتی تھی،
پیارے تھپتھپایا جیسے اس عورت کا سر تھپتھپا رہی ہوں جس کے سر سے یہ بال
اتر کے ان کی چوٹی کی زینت بنے تھے۔ "اچھا تو یہ ہیں بیگم زرگس لطیف جن کے

آج کل اتنے اسکیئنڈل مشہور ہو رہے ہیں۔ یہ فقرہ بیگم شیخ نے اس طرح حسرت
 بھرے انداز میں کہا کہ کاش ہم بھی اس قابل ہوتے کہ ہمارے اسکیئنڈل بھی
 لوگوں میں شہرت پاتے۔ میر پر رکھی چھوٹی سی خوبصورت بالٹی میں فاختی
 رنگ کے کپڑے میں لپیٹی ہوئی شیمپین کی بوتل اس طرح منہ کھولے تھی جیسے زمین
 پر پڑی مچھلی آخری سانس لینے کے لئے اپنا گول گول منہ کھولتی ہے۔ میں نے بوتل
 اٹھا کے پانچوں گلاس پھر سے بھر دیئے۔ بیگم شیخ نے شکر یہ کہتے ہوئے اپنی
 مخصوص ادا سے سرخ سرخ نازک خوبصورت سچلا ہونٹ ذرا سا میری طرف
 اس طرح بڑھایا جیسے چومنے کے لئے پیش کر رہی ہوں۔ میرے جسم میں ہلکی سی بجلی کی
 رودور گئی۔ میں نے خفیف سی مسکراہٹ سے کہا "اوہ پلیز! ایسا بھی کیا۔"
 ایک بڑا پلاہوا ادھیڑ عمر کا امریکن اپنے ساتھیوں کی طرف پیٹھ پھرے گیت
 کی لہروں میں ہچکولے کھاتا ہوا چلا جا رہا تھا۔ وقفوں سے بیر کے گلاس سے دو
 تین گھونٹ لے کر لمبی سانس چھوڑتا اور پھر نشے سے پھرائی ہوئی آنکھوں سے
 مشکلی باندھ لیتا۔ ایک دائرے میں پڑتی ہوئی تیز روشنی کے وسط میں وہ کھڑی
 تھی۔ اس کے سر پر سنہری بالوں کا چھتہ تھا۔ سامنے رانوں تک کھلے اور ٹخنوں
 تک لمبے گاؤن میں اس کا بدن کسمسا رہا تھا۔ جیسے ساپ کیمنچلی اتارنے کی کوشش
 کر رہا ہو۔ ہماری میز کے قریب آ کے اس نے آنکھیں بند کرتے ہوئے اپنے سرخ
 یا قوتی ہونٹوں سے کھرج میں ڈوبی ہوئی، بڑی گھمبیر، افسردہ پکار نکالی۔ میں تنہی
 کی طرح سبک اڑتی چلی جاتی تھی اس کے منہ کے اندر کتنے ہی دانت تھے جن

کے بیمار منہ چاندی سے بند کر دیئے گئے تھے۔ دانتوں کی رنجوں میں کتنی ہی سیاہیاں
 جھی ہوئی تھیں۔ ”جب میں اک ننھی سی لڑکی تھی۔ یہ ہمیں اپنا ننھا پن کیوں
 نہیں بھولتا؟۔“

اب سب لوگ گیت کے بہاؤ میں بہتے ہوئے چلے جا رہے تھے۔ آنکھیں
 اس پر گڑی ہوئی تھیں، ہونٹ خاموش تھے۔ ٹھوڑیاں ہتھیلیوں پر دھری تھیں
 ذہنوں میں گزرے ہوئے پیارے پیارے واقعات کے دھندلے دھندلے
 خاکے ابھرا بھر کر کہیں گم ہو جاتے جیسے کسی ساکت جھیل میں ننھی ننھی لہریں بنتی،
 بگڑتی، مٹتی اور پھر بنتی رہتی ہیں۔ سب چہروں پر ایک معصومیت سی پھیلی ہوئی
 تھی۔ یوں لگتا تھا جیسے وہ بھڑیلوں کا ایک ایسا گروہ ہو جو اپنے پنچے اور بتسیاں گھر
 بھول آئے ہوں۔ وہ امریکن جس کا جسم اس کی فیروزی لٹش شرٹ میں چھن کر باہر ابل
 پڑنے کو تیار ہے اور جو نشہ میں مست اس طرح بھوم رہا ہے جیسے چاندنی رات میں
 کوبرا مست ہو کر بھومتا ہے لیکن اس نے اپنی زہر کی پوٹلی حلق سے نکال کر باہر
 پتھر پر رکھ دی ہو کہ فی الحال اس کی ضرورت نہیں جاتے ہوئے پھر پہن لوں گا۔
 وہ اتنے غور سے کیا سن رہا ہے؟۔ یہ آدمی جس کا قد چھ فٹ سے نکلتا ہوا ہے اور
 جس کی ٹھوڑی کے نیچے گوشت گردن کی جڑ تک بیل کی لٹکتی کھال کی طرح چلا گیا ہے،
 جس کے گنچے سر پر سفید بالوں کی جھال ہے، جو بچپن کی منزل کو بہت پیچھے چھوڑ آیا
 ہے۔ کیا اسے بھی یاد آ رہا ہے کہ جب وہ ایک ننھا سال لڑکا تھا اور نیویارک کی گلیوں
 میں اپنے ٹھکرتے ہوئے ہاتھ جیبوں میں اڑ سے بستہ کندھے سے لٹکانے سے سہول

جاتا ہوگا۔ ”جب میں اک ننھا سال بڑکا تھا۔“

کھدر کے سفید کپڑے میں سیٹ اور قاعدہ باندھ کے لکڑی کی تختی پر رکھ کر میرے باپ نے بغل میں دبایا ہوتا اور دوسرے ہاتھ سے میری کلائی مضبوطی سے پکڑی ہوتی۔ ان کی برف کی طرح سفید داڑھی تھی۔ منڈے ہوئے سر پہ پیچ در پیچ بڑا سا ڈھیلا ڈھالا پگڑا ہوتا۔ ٹخنوں سے اوپنا تہمد اور سرخ چمڑے کی کسے ہوئے ٹکے کی طرح کی جوتی ان کے پاؤں میں چڑھ پاتی۔ ان کا سرخ و سفید چہرہ دائیں بائیں اس طرح ہلتا رہتا جیسے مسلسل انکار کئے جا رہے ہوں۔ کچی گلی میں رحب کے درمیان سے کالی غلیظ کچھڑ سے بھری نالی پرانے زخم کی طرح ہمیشہ رستی رہتی، وہ مجھے اپنے چوڑے کندھے جھکائے نالی سے بچا بچا کے لئے جاتے۔ گلی کے دونوں طرف پرانی نانک شاہی اینٹوں کے اونچے اونچے مکان اپنے مکینوں کو صدف کی طرح سنبھالے خاموش کھڑے رہتے۔ اینٹوں پر جا بجا کالی جھی ہوتی۔ کئی دیواریں ختم کھا گئی تھیں اور بے بس ہوتی ہوئی اینٹوں کے درمیان سے گلابی گلابی دانے دار سا چونا گرتا رہتا۔ ادھر ادھر دیواروں میں سے کہیں کہیں کوئی پپیل یا بڑکا کمر بنر پودا سر نکالے کھڑا ہوا رہتا۔ سنسان گلی میں کھلنے والے دروازے اس مضبوطی سے بند ہوتے جیسے شاید کبھی کسی طلسم کے زور سے کھلتے ہوں گے۔ ایک ذرا چڑھائی چڑھ کے ہم پکے فرش کے بازار میں پہنچ جاتے۔ بے آباد سے بازار میں دوکاندار گاہکوں کے انتظار میں دوکانوں کے تختوں پر بیٹھے اونچی آواز میں ایک دوسرے سے بات چیت کر رہے ہوتے۔ میاں جی مجھے پکارتے، دلاسہ دیتے،

گھٹنے سے لپٹاتے اور قدم قدم پر بغل میں بستہ سنبھالتے سکول لئے جاتے۔ دوکاندار
ہمیں دیکھ کر انگلیاں دانتوں میں دبائے ہماری طرف پیٹھ موڑ کے خاموش ہنسی
منستے ہوئے اپنے پیٹ پکڑ لیتے۔

”جب میں اک ننھی سی لڑکی تھی۔“ سنہرے چہتے نے ایک ہلکا سا جھٹکا دیا۔
ہال میں یک دم سکوت چھا گیا۔ وہ بڑے اسمارٹ انداز میں بھاگ کر پردہ اٹھا
کے اندر چلی گئی۔ سورج نکل آیا؛ ہال کی چھت کے درمیان بہت بڑی روشنی
جگمگا اٹھی۔ سازندوں نے ایک دھیمی سی گت بجانا شروع کر دی۔ لوگوں نے ان کا
نوٹس لئے بغیر اپنی گفتگو شروع کر دی۔ ہلکی ہلکی شیشی اور ٹیڑھی ہوتی ہوئی
انگلیاں بہروں کے لئے چلنے لگیں۔ روشنی ہوتے ہی پتلے دبے رستم علی فوراً گویا
اپنے ڈریس سوٹ کی آڑ میں چھپ کے بیٹھ گئے۔ ان کی گردن —————
سے چہرے کی طرف جانے والی موٹی موٹی ٹنسیں ہر وقت جونحوں کی طرح پھولی
رہتیں۔ ان کی آواز دو شاخہ تھی۔ بولتے تو یوں لگتا جیسے کوئی عورت بول رہی
ہے پھر بغیر سگنل دیئے تین چار الفاظ مردانہ آواز میں بول دیتے۔ غصے، جوش
اور گہرا ہٹ میں ہوتے تو وہی زنانہ آواز نکلتی اور نکلتی چلی جاتی جس سے وہ بہت
مضحکہ خیز نظر آتے۔ لیکن ان کی نرم میں کام کرنے والے کارندے اس مضحکہ خیز
آواز سے لرزہ زناٹھتے۔ ٹھیکے دینے والے سرکاری افسران یہ آواز سن کر مسکرا
دیتے اور ان کا کام بن جاتا۔ البتہ بیوی کے سامنے وہ بڑے اہتمام سے موٹی آواز
ہی نکالنے کی کوشش کرتے لیکن پھر بھی کہیں کہیں گلے سے باریک چنیتی آواز

سارنگی کے ٹوٹے تاروں کی طرح دفعتاً نکل جاتی تو بڑی معصومیت سے بیوی کا
 اثر بھانپنے کی کوشش کرتے۔ اے۔ بی شیخ بھاری مشینری بنانے والی ایک غیر
 ملکی کمپنی البرٹ تھامس کے پاکستان میں اسپیڈ راج تھے اور رستم علی ان کے
 بہت بڑے گاہکوں میں سے ایک تھے۔ ویسے تو اے۔ بی شیخ اور رستم علی
 میں کوئی بات مشترک نہ تھی لیکن کاروباری ناطے خون کے رشتوں کی طرح طبیعتوں
 کی مماثلت سے بالاتر ہوتے ہیں۔ شیخ صاحب بڑے شستہ انگریزی لہجے میں
 فر فر انگریزی بولتے اور خوب کھل کر ہنستے، اس طرح کہ ان کی جگہ جگہ سے کٹی پھٹی
 لوتھڑا سی زبان ان کے سیاہ ہونٹوں سے تقریباً ادھی باہر نکل آتی۔

اتنی گھناؤنی بھینک زبان دیکھ کر مجھے بیگم ریحانہ شیخ پرنس آنے لگتا۔ شیخ صاحب
 ہر نئی ملنے والی خاتون پر چند روز محبت بھری نظریں پھینکتے رہتے لیکن ہر بار ملاوٹی
 مقررہ میں ہوتی۔ اسے وہ گاہے بگاہے کرائے کی عورتیں منگوا کر دور کرنے کی کوشش
 کرتے رہا کرتے تھے۔ بے چارے رستم علی تو کھر میں بھی بمشکل بھگتان کرتے ہوں
 گے۔ شیخ صاحب نے رستم علی سے پوچھا "آپ اس موٹے کو جانتے ہیں۔"

"کون موٹا؟"

"یہ امریکن"

"نہیں تو"

"تعجب ہے"

"یہ آپ کے پراجیکٹ پر نیا ایڈوائزر آیا ہے۔ سٹر بل"

” اچھا تو اس سے میرا تعارف کرا دیں۔“

” اتنی بے صبری۔ کرا دوں گا۔ میری بھی کل پہلی دفعہ ایک پارٹی میں سرسری

سی ملاقات ہوئی تھی۔ کسی شام کلب لے آؤں گا؟“

” اچی ظفر صاحب آپ مزے میں ہیں۔ نہ کوئی پراجیکٹ ڈائریکٹر نہ کوئی

ایڈوائزر۔ نہ انجینئروں کی خوشامدیوں نہ بل براپس والوں کی منتیں۔ ادھر سستے داموں

کاسٹن خریدی اور ادھر مہنگے داموں دوسرے ملکوں کو برآمد کر دی۔ اللہ اللہ

خیر سلا۔“

” بس رستم علی صاحب آپ دور کے ڈھول سنتے رہیں۔ باقی ہم ہی

جانتے ہیں۔“

بیگم شمیم رستم علی ریحانہ کو بڑے جوش میں سنار ہی تھیں ”باہر لان میں

بینڈ بج رہا تھا۔ دیگیں چڑھی ہوئی تھیں۔ اس زمانے میں ایسے ہی تھا۔ ہوٹلوں

وٹلوں سے انتظام کرانے کا رواج نہیں تھا۔ نوکر نوکرانیاں بھاگے بھاگے پھر رہے

تھے۔ ڈیڑی کے بیڈ روم میں ہم لوگ مزے سے گلا پھاڑ پھاڑ کے ڈھولک پر گیت

گا رہے تھے اور پاس پلنگ پر سرخ جوڑے میں ملبوس گڑیا داہن بنائی رکھی تھی۔

اور جناب.....“

ریحانہ نے نادانستہ ہاتھ خالی گلاس کی طرف بڑھایا۔ میں نے ہرے کو متوجہ

کیا: ”شمپین کی ایک بوتل اور لاؤ۔“ ریحانہ نے نشے سے سرخ ہوتی ہوئی آنکھوں

سے میری طرف دیکھا اور ایک ایسی مسکراہٹ چہرے پر آگئی جو صرف دوہلے

ہلکے سرور کی منزل پر پہنچے ہوئے لوگوں کے چہروں پر آسکتی ہے جو دراصل ایک دوسرے کی شخصیت کا نیا، خوشگوار اور ناقابل بیان حصہ دفعتاً پالینے کا نتیجہ ہوتی ہے۔ احساس کا یہ تجربہ صرف نشے میں میسر آتا ہے اور نشہ اترنے کے بعد گم ہو جاتا ہے۔

وہ بولی "نو نو۔ نو پلیر۔ ناٹ فارمی۔"

"سب میں برابر بیٹے گی۔"

"تھینک یو۔ مجھے شمار سے باہر رکھیں۔"

شیخ صاحب بولے "آ آ آ..... میرے لئے تو آپ ایک دہسکی

منگوا لیں۔"

رستم علی نے ایک بار پھر گھڑی دیکھی "بارہ بجنے کو ہیں اب چلنا چاہیے۔"

کیوں شمیم اب ظفر صاحب سے اجازت نہ لیں۔"

اس نے دفعتاً چونک کر نہایت تابعداری سے اپنے خاوند کی بات کی تائید کی اور کسی قدر اٹھنے کے انداز میں جسم سنبھالا۔ مجھے باوجود تلاش کے اس کے انداز میں بناوٹ نظر نہ آسکی۔ اتنی اچھی ایکٹنگ کر گئی۔ شاید اس لئے کہ یہ لوگ بہ اصرار تو روک ہی لیں گے، چلو آج سعادت مندی کا رعب ہی گاٹھو۔ "نہیں نہیں۔ رستم علی صاحب پلیر۔ آخری گانا شروع ہونے والا ہے اس کے بعد سبھی چلتے ہیں۔ ابھی تو رات جوان ہے۔ آپ اتنی جلدی بور بھی ہو گئے۔" کچھ دیر سے ہال میں وہی ملگیا سا اندھیرا پھایا ہوا تھا۔ کچھ غیر ملکی اور کچھ پاکستانی جوڑے ایک دوسرے سے لپٹے ہوئے ڈانس کر رہے تھے۔

”ظفر صاحب آپ شادی کیوں نہیں کرتے؟۔ کنوارے مردوں کو شادی پر اکسانا عورتوں کا اتنا محبوب مشغلہ کیوں ہوتا ہے؟ یہ بھنبھٹوں سے آزاد پھرنے والوں سے اتنا جلتی کیوں ہیں کہ جھٹ سے انھیں پھانس دینے کی فکر کرتی ہیں۔ ان کا احساس غالباً شکار کے بے حد شوقین اس شکاری جیسا ہوتا ہے جو بغیر بندوق کے جنگل سے گزرا جا رہا ہو اور ہر طرف تیتربول رہے ہوں اور اس پاس جھاڑیوں سے بھر رہا ہو اور رہے ہوں۔ انہیں زندہ اڑتے پھرتے دیکھ کر اس کا دم نکلے لگتا ہے۔ یا یوں کہ اب ہم تو تمہیں میسر آ نہیں سکتے۔ خود ہی دیر سے پہنچے ہو اب اس کی منرا بھگتو۔ لیکن خیر اب جو بھی دال ساگ تمہیں مل سکے اس پر گزر کر لو۔“ آپ جیسی کوئی خاتون ملے تو کر بھی لوں۔ اس فقرے سے یہ سب لوگ اور خاص طور پر رستم علی صاحب چاہیں تو ناراض بھی ہو سکتے ہیں۔

یوں ہی مذاق مذاق میں غلط بات کہہ گیا۔ میں نے فوراً رستم علی کی طرف دیکھا۔ شاید انہوں نے بات نہیں سنی۔ چہرے پر کوئی تاثر نہ تھا بس بت بنے ڈانس دیکھنے میں محو تھے۔ شیخ صاحب زبان لٹکائے منس رہے تھے۔ ریحانہ لقا کوتر کی طرح ہنسی سے کٹک رہی تھیں۔ شمیم کچھ جھینپ سی گئی۔

یکدم سازوں نے آسمان سر پر اٹھایا۔ گانے والی رنگارنگ پروں کا اونچا تاج پہنے ہال میں سرکس کے گھوڑے کی طرح میزوں کے پاس سے گزرتے ہوئے ایک بڑے دائرے میں تیز چلنے کے انداز میں ناچ رہی تھی۔ اور ایک بہت تیز لے کا گانا گارہی تھی۔ سامعین گانے کی لے کے ساتھ تابلیاں بجا رہے تھے۔ آخر

میں کچھ نشے میں دھت لوگوں نے بھنگڑے کے قدم بھی دکھائے جس کا سمارے سمیت مائی برد جنٹری نے بہت برا مانا۔ البتہ امریکن گروہ بہت خوش ہوا۔ گانا ختم ہونے پر لوگ ایک پڑمردگی اور مایوسی کی سی کیفیت میں آہستہ آہستہ بال سے نکل رہے تھے۔ لوبی میں بل سے آنا سامنا ہو گیا تو شیخ صاحب نے سیلو کہہ کر ہاتھ ہلایا۔ "میٹ مائی ڈالٹ۔" اور یہ میرے دوست رستم علی اور ظفر صاحب ہیں، رستم علی کی تو باچھیں کھل اٹھیں۔ آنکھوں میں ایک دم چمک اگئی۔ عاجزانہ سے چہرے پر اور زیادہ عاجزی چھا گئی۔ جھک کے مصافحہ کیا۔ "میری بیوی سے ملے۔"

شمیم نے لمبی لمبی انگلیوں والا گورا گورا تر شا تر شایا ہاتھ بل کی طرف بڑھایا اور اس کی آنکھوں میں آنکھیں ڈال کر ایک نہایت اور یجنل مسکراہٹ نہوٹوں پر پھیلائی، جو کم از کم میں نے اپنے تین مہینوں کی ملاقات میں ان کے چہرے پر کبھی نہ دیکھی تھی۔

انہوں نے مترنم آواز میں بڑی لمبی "ہاڈ ڈویو ڈو" کہی وہ بل کے ہاتھ میں دیا ہوا ہاتھ واپس کھینچنے پر کچھ آمادہ نظر نہ آتی تھیں۔ رستم علی گویا ہوئے۔

"میں آپ کے پراجیکٹ پر کام کرتا ہوں"

"اوہ تو آپ انجینیئر ہیں"

"نہیں میرے وہاں پر کھدائی اور بجری کی سب مائی کے ٹیلے ہیں"

"ادہ خوب"

"میں امید کرتا ہوں کہ آپ کل شام فارغ ہوں گے"


”ہاں کوئی خاص مسرور فیت نہیں
 ”تو کل شام یہیں مل کے بیٹھیں گے۔ گپ شپ رہے گی اور کھانا بھی
 اکٹھے کھالیں گے۔“

”آپ متردود نہ ہوں۔“

”نہیں نہیں۔ تو آپ کل شام یہاں ٹھیک ۳۰ - ۸ تشریف لارہے ہیں نا۔“

”میں آ جاؤں گا۔“

گفتگو کے دوران شمیم بل کو بہت دلچسپ نظروں سے دیکھتی رہی اور کبھی
 کبھی رستم علی کو بھی اس کی کارگزاری پر مامتا بھری فخریہ نظروں سے دیکھ لیتیں۔



میں نے اپنے چوبارے کی کھڑکی کھول کر باہر سرک پر دیکھا کچھ کالا کالا سا
 اجالا کچھ اجلا اجلا سا اندھیرا ہر طرف پھیلا ہوا یہ احساس پیدا کر رہا تھا جیسے میرا
 چوبارہ کسی بہت ہی بڑی اور بہت ہی گہری جھیل کے درمیان تہ میں واقع ہو۔
 خاموش کثیف پانی ہر طرف سے مجھ پر مردہ بوجھ کی طرح دباؤ ڈال رہا تھا اور
 ڈالتا چلا جا رہا تھا۔ میرے سامنے چھوٹی اینٹ کے ٹوٹے پھوٹے مکان دور
 تک تاحہ نگاہ اس طرح پھیلے تھے جیسے اینٹوں کے بڑے بڑے ڈھیر کھنڈرات
 کی صورت میں پانی میں ڈوبے بکھرے پڑے ہوں۔

کھڑکی میں زائوتک اوسچا ایک لبرسیدہ، بد رنگ لکڑی کا جنگلہ تھا جس
 میں کبھی زیبائش کے لئے چھ گوشہ سوراخ بنوائے گئے ہوں گے جو اب پھیل
 کے بد شکل ہو چکے ہیں۔ میں یہ جنگلہ پھلانگ کر باہر چھجے پر کیوں نہ جا کھڑا ہوؤں
 یہ سوچ کر میں کانپ اٹھا خون سے میرے پیٹ کی گہرائیوں میں گنگناہ زدہ
 دھاگوں کے بڑے بڑے گچھے پھیل پھیل کے سکڑنے لگے کیا تمہیں یاد نہیں کہ دھکے

والی ایک حرکت، ایک اونچی آواز اس خاموش، ساکت، کثیف، بوجھل مانع،
 اجالوں اندھیروں، میں لہروں کا ایک ایسا سلسلہ شروع کر سکتی ہے کہ وہ لہریں
 ایک دوسرے سے ٹکرائیں اور تیز تر ہوتی جائیں گی اور آخر کار زور پکڑتے
 پکڑتے اتنی طاقت ور ہو جائیں گی کہ جھیل کو بلو کے رکھ دیں گی۔ یہ اینٹوں کے
 پھیلے ہوئے ڈھیر، یہ کھڑکی اور یہ سڑک ان کے پیچ پس کے رہ جائیں گے اور
 پھر جب یہ طوفان ختم ہوگا تو جھیل کی سطح پر، پرسکون ہوتی ہوئی لہروں کے
 درمیان سفید جھاگ بن کر تیرتے ہوئے پھر رہے ہوں گے۔ خطرے کے اس
 مکمل احساس کے باوجود میں نے پاؤں سے چپل اتار کر نہایت احتیاط سے
 جنگل کے اوپر سے ہولے ہولے ٹانگ گزار کر چھجے پر پہلے ایک پاؤں رکھا پھر
 دوسرا رکھا۔ ذرا سا جھک کے نیچے دائیں طرف دیکھا اور کسی موہوم سے سیاہ
 نقطے سے شروع ہوتی ہوئی سڑک سرپٹ دوڑتی ہوئی آگے بڑھتی چلی آ رہی
 تھی اور شاہیں سے چھجے کے نیچے سے گزری چلی جا رہی تھی جیسے کبھی نہ ختم ہونے
 والی کوئی تیز رفتار ٹرین۔ یہاں یہ سڑک کہاں سے آگئی۔ پیچھے مڑ کر دیکھا تو چوہا
 غائب تھا، کھڑکی غائب تھی مع اپنے چھ گوشہ سوراخوں والے جنگل کے میں ہوا
 میں معلق چھجے پر خون سے کھڑا کانپ رہا تھا۔ چھجے بھی میرے پاؤں تلے سے نکل گیا،
 نہیں میرے پاؤں ہی چھجے پر سے اکھڑ گئے، پتہ نہیں کیا ہوا لیکن جو نہ ہونا چاہیے
 تھا آخر وہی ہوا، گنجشک زدہ دھاگوں کے بڑے بڑے گچھے اور تیزی سے پھیل
 پھیل کے سکرٹنے لگے اور میں نیچے گرتا جا رہا تھا۔ اٹھاؤ گہرائیوں میں۔ سڑک
 کہاں چلی گئی؟ وہ اتنی دور تو نہ تھی۔ اب تک تو مجھے تریبوز کی طرح دھپ سے

فکرا کے مچھٹ جانا چاہیے تھا۔ اب یہ لہریں کیا کریں
 گی؟ میں چھجے پر کیوں چلا آیا تھا۔ سڑک تو جنگلے کے اندر رہتے
 ہوئے بھی ذرا سا جھک کے دیکھی جاسکتی تھی۔
 آخر سڑک پر تھا بھی کیا۔ کچھ بھی نہیں۔ میرے پھیلے ہوئے بازو دمرے ہوئے
 سکندر کی طرح اپنے بس سے باہر اور بے قابو ڈھیلی ڈھالی ٹانگیں چکر کھا رہی تھیں
 میں ہوئے ہوئے گھومتا ہوا جا رہا تھا کبھی سر کے بل، کبھی پہلوؤں کے بل۔ رضیہ
 کے گڈے کی طرح جو میں نے منہ منہ میں کوٹھے پر ہوا میں اچھال دیا تھا وہ چکر
 کھاتا ہوا فضا میں کچھ اوسچا بھرا پھر ٹانگیں اور بازو اکڑائے پردے کی دیوار
 کے اوپر سے ہوتا ہوا نیچے نالی میں منہ کے بل جا گرا تھا۔ اس کی تنی ہوئی مونچھیں،
 اس کی پھٹی پھٹی سیاہ آنکھیں، بارعب مہنویں، سرخ دھاگے سے کڑھے ہوئے
 ہونٹ سب کالی غلیظ کیچڑ میں لت پت ہو کے ایک ہو گئے تھے۔ "اللہ کرے شفیع
 تو مر جائے۔ اول اول شفیع تیرا کچھ نہ رہے۔ تیرا سیاہ
 ہو۔ رضیہ کا چہرہ غصے سے سرخ تھا۔ دونوں ہاتھ
 جن میں لحظہ مہر پہلے گڈا تھا اب خالی اور بے بس آنکھوں
 پر تھے۔ گڈے کی محبت میں پاگل رضیہ کی سسکیوں میں لپٹی گالیاں میرا پیچھا کر
 رہی تھیں۔ میں اب ہرستی ہوئی نیلی نیلی دھند میں گرتا چلا جا رہا تھا۔ نالی ابھی نہیں
 آئی؟ میں گڈا ہوں تو ظفر کہاں ہے۔ "اللہ کرے شفیع تو مر جائے۔" تو پھر میں
 رضیہ ہوں۔ نہیں میں رضیہ اور گڈا ہوں۔ شفیع پھر نکل گیا۔ ہنستا ہوا کھی کھی کرتا
 ہوا۔ "ظفر" میں نے آواز دی۔

"ظفر رر رر رر۔" جھیل کے شکم میں کہیں دور چھپی ہوئی ہلکی سی گرگڑاہٹ

سنائی دی۔ پھیلتے سکرٹے لکچھوں کے جال میں میرا رواں رواں الجھا جا رہا تھا۔

گرگڑاہٹ اور اونچی ہو گئی۔ تو نے سوئی ہوئی لہریں کو جگا دیا ہے۔ پہاڑوں

کی طرح بلند، طوفانوں کی طرح تند و تیز لہریں اب اپنے مسکنوں سے چل پڑی

ہیں۔ وہ ابھی سب کچھ پیس ڈالیں گی۔ گرگڑگڑگڑگڑگڑ۔

تجھے اتنا چننے کی کیا ضرورت تھی۔ خاموشی سے گرہے تھے گرتے چلے جاتے۔

لیکن وہ تو میرے چھجے سے پاؤں پھٹتے ہی جاگ پڑی ہوں گی۔ اتنے بڑے جھٹکے

کی وہ کیونکر متحمل ہو سکتی تھیں؟ اب تک وہ آہستہ آہستہ طاقت اکٹھی کرتی

رہی ہوں گی۔ میرے آواز دینے سے کیا فرق پڑ سکتا تھا؟ وہ تو جو ہونا تھا پہلے

ہی ہو چکا تھا۔ آواز کا کیا قصور ہے؟ چھجے کا قصور ہے۔ چھجے کا کیا قصور ہے؟ ظفر

کا قصور ہے۔ ظفر کا کیا قصور ہے؟ گڈے کا قصور ہے۔ گڈے کا کیا قصور ہے؟

شیفیع کا قصور ہے۔ شیفیع کا کیا قصور ہے؟ رضیہ کا قصور ہے۔ رضیہ کا کیا قصور ہے؟

وہ یہ کہ اس نے گڈا بنایا ہی کیوں۔ مگر رضیہ کا کیا قصور ہے؟..... گرگڑگڑاہٹ

اور تیز ہو گئی۔

ایئر کنڈیشنر چل رہا تھا۔ میں پسینے میں تر پڑا بانپ رہا تھا، کانپ رہا

تھا۔ یہ خواب آخر کو میری جان لے لیں گے۔ کئی مہینے ہو گئے ہر رات باقاعدگی

سہی طرح کے ڈراؤنے ہجیانک، بے سرو پا خواب دیکھتے ہوئے۔ سر ہانے

پرے ٹیبل لیپ کو روشن کیا۔ اندھیرے کی آغوش سے ایک چمکتا، دکھتا کمرہ

برآمد ہوا۔ الیش ٹرے سے سگرٹوں کے ٹکڑے ابلے پڑتے تھے۔

کیبرے سے واپس آ کر جو میں نے وہسکی کا گلاس بنایا تھا وہ آدھا بھرا مینر پر نہایت انکساری کے انداز میں کھڑا تھا۔ یہ شیخ بلا نوش ہے اور مجھے بھی خراب کرتا ہے۔ تو پھر تو نے گھر آ کے وہسکی کا گلاس کیوں بنایا؟ میرے سر اور گردن سے ٹیسسیں اٹھ رہی تھیں۔ پلنگ سے پاؤں نیچے لٹکائے تو سامنے روئی کی گالوں کی طرح سفید چھوٹا سا کتا مسکرا ہٹ بھری نظروں سے دیکھتے ہوئے زور زور سے دم ہلا رہا تھا۔ میں نے سر متھیلیوں میں لے لیا۔ کتے نے دیکھا کہ مالک کوئی ٹوس نہیں لے رہا تو ایک ہلکی سی جست لگا کر میرے پاؤں سے لپٹ گیا۔ "نو جیکی۔ نو نو۔" جیکی اس تنبیہ کی پرواہ کئے بغیر اپنی چھوٹی سی گلابی زبان سے میرے پاؤں چاٹنے لگا۔ اس وقت کتے کے گرم اظہار محبت سے مجھے سخت کوفت اور بھنبھلاہٹ ہوئی۔ میں نے جیکی کو پاؤں سے اٹھا کر ایک طرف ہٹاتے ہوئے ڈانٹ پلائی۔ "گٹ آؤٹ۔"

جیکی شرمندہ ہوتے ہوئے اپنی ٹانگوں میں دم دیا کہ بھیگی بلی بنا پلنگ کے نیچے سٹک گیا۔ میں نے پاؤں سے چپل تلاش کی۔ نظر کھڑکی کی طرف اٹھ گئی۔ وہاں تو ایئر کنڈیشنر فٹ ہے، وہ تو کھل ہی نہیں سکتی۔ چپل یہیں کہیں ہوگی۔ وہ کھڑکی تو میرے گھر کی تھی، میرے فیروز آباد والے گھر کی۔ اس گھر کو چھوڑے تو اب بیس سال سے بھی زیادہ عرصہ ہو گیا۔ انہیں کچھ خبر نہیں کہ میں کس حال میں ہوں، کہاں ہوں۔ نہ میں نے کبھی ان کے متعلق جاننے کی کوشش کی ہے کہ کس حالت میں ہیں اور ان میں سے کون زندہ ہے اور کون مر چکا ہے۔ میں تو جس روز وہاں سے نکلا تھا اسی روز وہ سب میرے لئے مر چکے تھے۔ اب کیا کرنا ہے یہ جان کر

کہ کون زندہ ہے اور کون مر گیا۔ میاں جی اگر زندہ ہوتے تو شاید میں اس گھر سے اتنا مکمل قطع تعلق نہ کر سکتا۔ میں نے اماری سے الکا سیلرز نکالی، گلاس لیا، غسل خانے کے نل سے پانی بھرا۔ سر درد کی دو گولیاں ابلتی ہوئی الکا سیلرز سے کھا کے پلنگ پر لیٹ گیا۔

اب نیند آجائے تو اس عذاب سے نجات ہو۔ میں نے روشنی بند کرنے کے لئے لمپ کی جانب ہاتھ بڑھایا مگر حوصلہ نہ پڑا۔ اندھیرے کے تصور سے ہی جی گھبرانے لگا۔ آنکھیں بازوؤں کی اوٹ میں لے کر کروٹ لے لی۔ میں نے کل ایک شام میں ان لوگوں پر فضول ہزار روپیہ خرچ کر دیا۔ مگر کیا کیا جائے۔ ادینچی سوسائٹی میں متعارف ہونے کے لئے اس سے آسان اور بہتر طریقہ نہیں اور کاروبار میں وسعت تعلقات کے پھیلاؤ پر منحصر ہوتی ہے۔ میری یہ درمیانی سی فرم اب تقریباً آٹھ دس لاکھ روپیہ سالانہ منافع کماتی ہے مگر مجھے صرف اس پر تو نہیں بیٹھ رہنا۔ مثلاً میں اب صنعت دکانا چاہتا ہوں جو تجارت کی نسبت کہیں زیادہ تیزی سے روپیہ کماتی ہے اور جس میں آگے بڑھنے اور ترقی کرنے کے مواقع بھی زیادہ ہوتے ہیں۔ بڑا صنعت کار بننے کے لئے سرمائے کے علاوہ اور چیزوں کی بھی ضرورت ہوتی ہے مثلاً سرکاری افسروں اور بڑے بینک کاروں سے بے تکلف دوستانہ مراسم، اونچے درجے کے صنعت کاروں سے جان پہچان وغیرہ وغیرہ۔ مجھے یقین ہے اگر اے۔ بی شیخ اور رستم علی کے خاص دوستوں کے زمرے میں اپنا مقام پیدا کر لوں تو یہ مراحل جلد اور آسانی سے طے کر سکتا ہوں۔ ان لوگوں کی ان اونچے حلقوں میں جہاں سے کام نکلتے ہیں

اچھی خاصی واقفیت ہے۔ اس سے پورا پورا فائدہ اٹھاؤں گا اور حب دیکھوں
 گا کہ یہ میرے لئے زیادہ سودمند نہیں رہے تو ان سے کٹ کے الگ ہو جاؤں
 گا۔ دیکھو آج شام رستم علی مجھے مسٹر بل کی پارٹی پر مدعو کرنا ہے یا نہیں۔ اگر نہ بھی
 کرے تو کیا ہے میں اس چھوٹی سی بات کے لئے ابھی ان لوگوں کو چھوڑنا برداشت
 تو نہیں کر سکتا۔ یہ شمیم بھی بڑی تیز روت ہے۔ کل شام کیسے مسٹر بل سے چپکی جیسے
 مدتوں کی جان پہچان ہو۔ تین بچوں کی ماں ہے لیکن ابھی بھی بدن میں بڑی سکت
 ہے، چہرے میں تو پوری پوری جاذبیت برقرار ہے۔ بڑھتی ہوئی عمر سے ادھر ادھر
 جو کہیں شہ پڑی ہے اسے اپنے سخرے ٹھکے سے خوب متوازن کر لینے کا اگر جانتی
 ہے۔ میرے خیال میں تو بے چارے رستم علی اتنا کاروبار پھیلانے کی اہلیت کہاں
 رکھتے تھے یہ بیشتر شمیم کی عشوہ گری کا اعجاز نظر آتا ہے۔ اطمینان سے تیکے پر دھرے
 ہوئے پرسکون چہرے پر ایک شرارت بھری مسکراہٹ پھیل گئی۔ میں اگر شمیم جیسی
 کسی عورت سے شادی کر لوں تو کیسی رہے؟ مجھے ان ہتھکنڈوں کی کیا ضرورت ہے۔
 میں اگر کسی شمیم کی مدد کے بغیر کپاس برآمد کرنے والی ایک فرم کے لاواٹ دیہاتی
 کلرک کی حیثیت سے اہم کر ایک کپاس برآمد کرنے والی فرم کا مالک بن سکتا ہوں
 تو آئندہ اپنے زور بازو سے ایک کامیاب صنعت کار بھی بن سکتا ہوں۔ کہاں
 وہ فیروز آباد جہاں چند ہزار کی سالانہ آمدنی ہوا کرتی تھی۔ میاں جی سال میں دو
 مرتبہ ایک پھٹیچر سی گھوڑی پر سوار ہو کے قریبی دیہات میں مزارعوں سے بٹائی
 و مول کرنے جاتے اور دو تین دن کے بعد وہاں سے لوٹتے تو گھر میں ہر شخص
 ان کے ہاتھوں کی طرف دیکھ رہا ہوتا۔ میری سوتیلی ماں، میرے دو سوتیلے بھائی،

ان کی بیویاں، رضیہ، میری ماں، غریب رشتے دار، نانی دھوبی کتنے لوگوں کا انحصار ہوتا تھا اس مختصر سی رقم پر۔ زمین ایک کنجوس کی تھیلی کی طرح سال میں صرف دو مرتبہ گھٹا گھٹایا سا منہ کھولتی تھی۔ اس قلیل آمدن میں سے زیادہ سے زیادہ حصہ لینے کے لئے وہاں کیا کیا سیاستیں چلی جاتی تھیں۔ میں اور رضیہ بہروں دروازوں کے پیچھے چھپے درازوں میں سے لڑائی، جھگڑا اور توتکار ہوتی دیکھتے رہتے۔ میری ماں کہنے کو تو آدھے حصے کی دعویٰ دہاتی تھی اور بقیہ آدھے میں میری بوڑھی سوتیلی ماں کے پورے خاندان کو گزراوتات کرنے کے لئے کہتی لیکن درحقیقت چاہتی یہ تھی کہ میاں جی کو بہلا پھسلا کر یاد دھونس دھڑلے سے ان سے زیادہ سے زیادہ رقم ہتھیالے۔ دوسرے فریق کا موقف یہ ہوتا تھا کہ تمام آمدنی کے تین برابر حصے کئے جائیں۔ تین بیٹوں کے لحاظ سے ایک حصہ میری ماں کو ملے اور دو حصے میری سوتیلی ماں کو اور میاں جی باری سے ایک۔ دن ہمارے ۱۱ اور ایک دن سوتیلی ماں کے ہاں کھانا کھائیں اور کچھ رقم وہ اپنے اخراجات کے لئے بے شک الگ لے لیا کریں لیکن تمام حساب ہونا سب کے سامنے چاہیے نہ کہ میاں جی چوبارے میں بیٹھ کر حصے تقسیم کر کے لے آئیں جو کہ میری میاں جی اور میری ماں کی رہائش گاہ تھا۔ کیونکہ ان کا خیال تھا اور درست خیال تھا کہ اس طرح میری ماں بہت سی رقم پہلے ہی خوردبرد کر جائے گی جو میاں جی نہ تو بتانے اور نہ اس سے اگلائے کا حوصلہ رکھتے ہیں۔ دونوں فریق اپنے اپنے تقسیم کے اصولوں پر مضبوطی سے ڈٹے رہتے اور اپنے مطالبوں سے ایک پرچہ بچھٹنے کے لیے آمادہ نہ ہوتے تھے۔ میاں جی حدودِ رحیم، متین اور کم گو طبیعت کے مالک تھے۔ وہ کسی سے بے انصافی

نہیں کرنا چاہتے تھے مگر اپنا زور سے منوانے کے اہل بھی نہیں تھے۔ ایسے میری ماں ہمیشہ زیادہ حصہ لیجاتی
 اور چپختی بھی سب سے زیادہ۔ میرے بھائی اور خاص طور پر بھابھیاں میری ماں
 کی دھاندلیوں پر نرپزور احتجاج کرتیں۔ بھائی آخر پاؤں پٹختے بلند آواز میں
 بولتے گھر سے باہر چلے جاتے، بھابھیاں دوپٹے آنکھوں پر رکھے دسکتی رہتیں۔
 ماں فاختانہ انداز میں چوبارے اور چوبارے کے سامنے پھیلے ہوئے
 سحن کے درمیان گھر کے کام کاج میں مشغول آتی جاتی میاں جی کو کہہ رہی ہوتی
 "میں اگر کچھ نہ بولوں تو تم تو سب کچھ اٹھا کر انھی کو دے دو اور ہمیں بھوکا مار
 دو۔ دیکھ لو! یہ لوگ تمہاری زندگی میں میرا اتنا برا حال کرتے ہیں تو تمہاری موت
 کے بعد تو خدا جانے میرا کیا حشر کریں گے۔ نہرا مرتبہ کہہ چکی ہوں کہ میرا چھوٹا سا
 بچہ ہے کچھ زمین میرے نام لگو اور مگر تم کچھ سنتے ہی نہیں" پھر زار زار رونے
 لگتی۔ میاں جی عینک لگائے، چارپائی پر دبکے خاموشی سے کتاب کے ورق
 الٹتے رہتے۔ دل میں خدا معلوم کیا کچھ سوچتے ہوں گے مگر ان کے چہرے
 سے کچھ عیاں نہ ہوتا۔ جب یہ ڈرامہ ان کی برداشت سے باہر ہو جاتا تو ہاتھ میں
 کھونڈی پکڑے، سر ہلاتے، احتیاط سے قدم قدم سیڑھیاں اتر جاتے۔
 میں نے اپنی سوتیلی ماں کو کبھی کسی جھگڑے میں بھی حصہ لیتے نہیں دیکھا۔ وہ
 پیڑھی پر خاموش بیٹھی رہتی اور اگر میاں جی وہاں ہوتے تو اپنے سفید بغیر
 کلف کے دوپٹے کو سر پر سے نیچے کھسکا کر ماتھا بھی پوری طرح ڈھانپ لیتی
 اور ان کی موجودگی میں کبھی غلطی سے بھی نظر اونچی نہ کرتی۔ اس نے مجھ میں اور
 رضیہ میں کبھی کوئی فرق نہیں سمجھا۔ میری ماں سامنے نہ ہوتی تو مجھے خوب لپٹا پٹا کر

پیار کرتی، محبت سے کھانا کھلاتی، رضیہ سے بھگڑا ہو جاتا تو شفقت سے سمجھاتی
 کہ دیکھو یہ تیری بھتیجی ہے، چھوٹی سی، پیاری سی بھتیجی۔ اسے مارا نہ کر۔ میں بھی
 اس سے اس طرح ضد کر کے مان سے پیسے مانگتا تھا جیسے میری اپنی ماں ہو،
 کوئی شفیق بزرگ ہو۔ بڑی بھالی نے مجھے کبھی آنکھ میں جگہ نہیں دی تھی اور
 نہ میری کبھی یہ جرأت ہو سکی تھی کہ اس کے نزدیک پھٹک جاؤں۔ اگرچہ چھوٹی
 بھالی سے خوف نہیں آتا تھا لیکن اس کے بھی روکھے رویے کو دیکھ کر مجھے کبھی
 میل جول بڑھانے کی ہمت پیدا نہیں ہو سکی تھی۔ میں اپنے ہوش سنبھالنے
 کے دن سے لے کر فیروز آباد کی زندگی کے آخری دن تک مختلف لوگوں سے
 مختلف رنگ ڈھنگ میں ایک بات سنتا رہا تھا کہ میری شکل اپنی سوتیلی ماں
 سے ہو ہو ملتی ہے۔ لوگ بڑی کیٹلی ہنسی ہنستے ہوئے بہت معنی خیز استعجاب
 کا اظہار کرتے کہ بچوں کی شکل اپنے والدین سے ملتی ہے یا بہن بھائیوں سے
 ملتی ہے کسی کو اپنی سوتیلی ماں پر پڑتے نہیں دیکھا، واقعی میری صورت اپنی
 سوتیلی ماں سے بہت ملتی تھی اور اپنی اصلی ماں، باپ اور بھائیوں سے قطعی
 مختلف تھی۔ وہی چوڑی، چمٹی، بھدی ناک، وہی پھیلا ہوا دبانہ، وہی گھنگھریالے
 بال، وہی چہرے کا کٹاؤ، وہی سائلا رنگ، وہی ماتھے کے وسط میں مستی، وہی
 سیاہ روشن آنکھیں اور اب وہی لمبا قد اور وہی دوہرا جسم۔ وہ جب رضیہ
 کا گڈانالی میں گرا تھا اور رضیہ کی ماں نے نیچے صحن میں کھڑے ہو کر بازو لمبا کر کے
 کے مجھے کوسنے دیئے تھے اور میری ماں نے جو اب پہلے چھت کی حفاظتی دیوار سے
 نیچے دیکھتے ہوئے گالیوں کا طرمار باندھ دیا تھا اور پھر جب بات اور بڑھ گئی تو

وہ بھی نیچے اتر آئی تھی۔ سب ایک دوسرے کے خلاف بعض و عناد سے بھری تو ہر وقت رہتی تھیں، یہ ذرا موقع بنا تو پھٹ پڑیں۔ خوب جی کھول کر ایک دوسرے کے میکے والوں کو گالیاں دی جا رہی تھیں۔ میری سوتیلی ماں بڑی بھابی کا بازو پکڑ کے کھینچ رہی تھی۔ "اے بہو! خدا کے لئے تو ہی جانے دے۔ دنیا سنے گی تو کیا کہے گی۔ چل میری بیٹی اندر۔"

رضیہ جو فریادی تھی وہ اپنا دعویٰ اور رونا دونوں بھول کر اپنی خوفزدہ آنکھیں اور اترا ہوا چہرہ لئے ستون سے کمر لگائے خاموش کھڑی حیرانی سے سب ہوتا دیکھ رہی تھی جو اس کی سمجھ اُحد سوچ سے بہت باہر تھا۔ میں ڈیوڑھی کے ایک اندھیرے کونے میں منہ دیئے ہوا کھڑا اپنے پورے بدن سے زور لگا رہا تھا۔ کہ یہ دیوار پھٹ جائے تو اس کے اندر سما جاؤں۔ یہ میں نے کیا کر دیا۔ سوتیلی ماں نے چنچتے ہوئے بھابی سے کہا "بہو! کیوں میرے سفید چوٹ میں راکھ ڈالنے پر تلی ہے۔ تو ہی عقل سے کام لے، اندر چل جا۔"

بھابی نے زہر میں بھیجی ہوئی 'بغلی چھری چلائی' مجھے منع کرتی ہے۔ اسے کچھ نہیں کہتی جو بھونکے جا رہی ہے۔ ہاں ہاں تو تو اس مربانے شفیق کی حمایت کرے گی ہی۔ تیرا تو وہ کچھ لگتا ہے نا۔

تیر نشانے پر بیٹھا میری ماں تلملا اٹھی لیکن بات بدل کر وار کیا "میرے بھائی کو کہتی ہے کہ جیل میں ہے۔ وہ لڑ کر جیل گیا۔ مرد ہے مرد۔ اپنی بہن کو سنبھال جو گاؤں کے میراثی کے ساتھ بھاگ گئی تھی۔"


اتنی بڑی بے عزتی کا جواب نہ دیتا بھابی کے بس سے باہر تھا۔ ایک بات

جو وہ اتنی دیر سے اشاروں میں ادا کرنے کی کوشش کر رہی تھی اب وہ سب
 بند توڑ کر بلا جھجک اس کے بنوٹوں پر آگئی۔ "اے بی بی! ذرا اپنی چار پائی تلے
 ڈنڈا پھیر۔ میری بہن تو میراثی کے ساتھ بھاگ گئی تھی نا تو نے تو میرا خاوند مجھ
 سے چھینا ہوا ہے۔ سوتیلے بیٹے سے یار نہ لگایا ہوا ہے۔ شرم ہے تو کہیں ڈوب
 مر۔ اسی کے بیج سے پیدا کر کے اس کے سامنے شریک کھڑا کر دیا ہے
 بھابھی نے ابھی فقرہ مکمل نہ کیا تھا کہ بڑا بھائی میرے پاس سے گزر کر اندر صحن
 میں کھڑا تھا۔ میری ماں دونوں ہاتھوں سے چھاتی اور رانوں پر بیٹ رہی تھی اور زار و
 قطار روئے جا رہی تھی۔ "ہائے میں کیا کروں۔ کہاں جاؤں۔ مجھ پر ایسی تہمت -
 غلام احمد اپنی اس گشتی رن کو سمجھائے نہیں تو خون ہو جائیں گے۔"
 بھائی نے کسی کی بات پر کوئی توجہ نہیں دی اور آؤ دیکھا نہ تاؤ، ڈنڈا اٹھایا
 اور بھابھی کو دھوا دھوپٹنا شروع کر دیا۔ میاں جی باہر سے آئے اور ڈبوڑھی کے
 کونے میں مجھے دبا دیکھا تو بازو سے پکڑ کر اپنی ٹانگ سے لپٹاتے ہوئے اندر
 صحن میں لے آئے۔ میں سہما ہوا ان کی ٹانگ سے چٹا کھڑا تھا۔ میری ماں دیکھتے
 ہی ان پر غصیل بھڑکی طرح حملہ آور ہوئی۔ ان کے کرتے کے گریبان کو دونوں مٹھیوں
 میں زور سے پھینچ لیا "دیکھ لو یہ کتیاں، گشتیاں مجھ پر کیا تہمتیں لگاتی ہیں۔ ہزار
 مرتبہ کہہ چکی کہ مجھے الگ مکان بنوادو۔ میں آج تمہیں مار ڈالوں گی یا انہیں مار
 دوں گی۔ یہ کہتے ہوئے اس نے دھکا جو دیا تو میاں جی دیوار سے جا کر ٹکرائے۔
 ان کی ڈھیلی ڈھالی سفید پگڑی ان کے سر سے پھسل کر ادھی کان پر آ رہی۔
 میں نے آنسو بھری آنکھیں اوپر اٹھا کر دیکھا۔ ان کے چہرے پر اب بھی وہی سہر و شکر

پھیلا تھا۔ آدھی گھڑی میں پھنسا سر بے بسی سے بل رہا تھا۔ شام کے پھیلتے دھندلوں،
میں پڑوسی منڈیروں پر سے نیچے تماشے ہوتا دیکھ رہے تھے۔ تماشہ دیکھنے والی
پلودی دلچسپی اور لا تعلقی سے۔ میری سوتیلی ماں نے ددڑ کے جا کے میاں جی کی دھلکی
ہوئی پگھڑی ان کے کندھے سے اٹھا کر ان کے سر پر رکھی۔ انہوں نے اتنا کہا "غلام احمد
نہ مار لڑ کی کو نہ مار" اور سیرھیاں چڑھ گئے۔

آج ان لوگوں کو میری آمدن کا علم ہوا تو آنکھیں پھٹی کی پھٹی رہ جائیں۔ دروازہ
کھٹکھٹایا جا رہا تھا۔ "صاحب جی! چائے"
"لے آؤ دینو"

میں نے گھڑی دیکھی۔ ساڑھے سات بج رہے تھے۔ پھرتی سے بستر سے
اٹھا اور سڑسڑ چائے پینے لگا۔



میں ساڑھے پانچ بجے کے قریب دفتر سے گھر پہنچتا۔ دینو میری آمد سے گھنٹہ
 ڈیڑھ گھنٹہ پہلے ایئر کنڈیشنر چلا دیتا، کمرہ خوب ٹھنڈا ہو رہا ہوتا اور میں سیدھا
 بستر میں گھس جاتا۔ دو گھنٹے کے قریب سو کے اٹھتا تو آہستہ آہستہ کلب جانے
 کی تیاری شروع کر دیتا۔ پانچ بیڈروم کے اس بلے چوڑے بنگلے پر ہر وقت اداسی
 برستی رہتی۔ دینو کے علاوہ دو نوکر اور موجود رہتے۔ لیکن اتنے بڑے گھر میں تین
 ادنگھتے ہوئے نوکر زندگی کا تاثر کیا پیدا کر سکتے تھے۔ میں بیشتر وقت باہر رہتا۔
 یہ گھر میرے لئے محض سونے کی ایک جگہ تھی یا میرے سرمایہ دار ہونے کا ایک
 ثبوت تھا۔ اس شہر میں جہاں گھاس کی ایک پتی اگانے کے لئے پورے
 باغ کی نگہداشت جتنا اہتمام کرنا پڑتا وہاں میرے گھر کا وسیع سرسبز لان
 رنگارنگ پودوں سے اس طرح مزین رہتا کہ آنے والا محسوس کرتا کہ گویا وہ
 کمپنی باغ کے کسی گوشے میں پہنچ گیا ہے۔ لیکن اس لان میں کوئی آیا کب؟ میں
 خود بھی کبھی نہیں بیٹھا۔ وہ تو محض میرے دولت مند اور خوش ذوق ہونے کا خاموش

اعلان تھا۔ اس مقصد کے لئے میں نے کاریں بھی تین رکھی ہوئی تھیں اگرچہ میری ضرورت کے لئے ایک کار بہت کافی تھی۔ اصل میں جب تک دولت جتلائی نہ جائے اس کے ہونے کا لطف ادھا بھی نہیں رہ جاتا۔ بڑے شہروں میں پاس پاس رہنے والے ایک دوسرے کے معاملات میں کوئی دلچسپی نہیں لیا کرتے لیکن میرے پڑوسی اس گھر کی مستقل خاموشی سے آخر متوجہ ہوئے بغیر نہ رہ سکے۔ ایک دو نے تو خاص طور پر کوشش کر کے دینو سے دریافت کیا کہ "میاں! یہاں کون رہتا ہے۔" دینو کے بتانے پر انہیں اس پر اسرار شخصیت کے پاسے میں اتنا تو معلوم ہو گیا کہ کوئی کاروباری شخص ہے جس سے ان کی ایک گونہ تشفی سی ہو گئی کہ اس امر کا بہت کم امکان ہے کہ کوئی ایسا نا خوشگوار واقعہ ان کے پڑوس میں ہو جس سے ان کے احساس کو دفعتاً دھچکا پہنچے یا جو ان کی اس آبادی کے سماجی وقار کے منافی ہو۔

تولیدہ کمر سے باندھے شیشے کے سامنے کھڑا غور سے اپنے بدن کا جائزہ لے رہا تھا۔ توند کی قوس ذرا سی زیادہ واضح ہو گئی تھی۔ کپڑوں کے اندر رہنے والا جسم چہرے اور بازوؤں کی نسبت قدرے ہلکے رنگ کا تھا۔ یہ لباس ایجاد کرنے والا بھی کوئی بڑا عیار آدمی ہوگا۔ اغلباً کوئی دھلتی عمر کی عورت ہوگی۔ کس صفائی سے اپنی بد صورتی چھپانے کا اہتمام کر لیا۔ آت دن بھر وقفوں وقفوں سے جیسے کوئی مہولی ہوئی بات یاد آتی رہی ہو کہ یہ شمیم اور رستم علی مجھے بل کے کھانے پر مدعو کرتے ہیں یا نہیں۔ آخر پانچ بجے جھک کر گھر آ گیا۔ مگر ان دونوں کی آواز ٹیلیفون پر نہ سنائی دی تھی اور نہ دی۔ مڑے خود غرض لوگ ہیں۔ ڈرتے ہونگے

کہ کہیں میں نہ اسے لے اڑوں۔ بھلا بل کوئی بکری ہے کہ میں اسے کان سے پکڑ کر کسی ٹیلے کی ادٹ میں انگ لے جا کر اس کی دھاریں لے لوں گا اور جب یہ دوہنے بیٹھیں گے تو چرم سوکھے تنوں کے علاوہ وہاں کچھ نہ ہوگا۔ یہ امر یکن بڑے کانیاں لوگ ہوتے ہیں دودھ تو کیا یہ تو تھن بھی گھر چھوڑ کے آتے ہیں۔ کیا خبر اسے۔ بی شیخ اور ریحانہ کو بلایا ہے یا نہیں۔ اگر انہیں بلاتے ہیں تو مجھے اور زیادہ دکھ ہوگا۔ خیر! یہ تو ابھی کلب پہنچتے ہی پتہ چل جائے گا کہ ان کی بھی گریڈنگ کیا ہے۔ فیض کا کالہ درست کر کے ٹائی لگانا، گردن اور ادر ہر ہلا کے جائزہ لیا۔ ذرا پیچھے ہٹ کر آئینے میں دیکھا۔ بیغیر پتلون کے سیاہ بالوں سے بھری ہوئی ننھی ڈنڈا سی ٹانگیں عجیب ہیئت ہے۔ اسی طرح باہر چلا جاؤں تو ہتے ہتے لوگوں کے پیٹ میں بل پڑ جائیں۔ پلنگ پر چڑھ کر اس طرح بیٹھ گیا کہ دونوں ٹانگیں سامنے پھیلی ہوئی تھیں۔ پھر گھٹنے اکٹھے کر کے کانوں کے نزدیک کر لئے اور آہستہ آہستہ پاؤں پر موزہ چڑھانے لگا۔ آئینہ پر نظر پڑ گئی۔ یہ عجیب جانوروں کا سا پوز ہے بیٹھنے کا۔ مگر جانور تو اس پوز میں کبھی نہیں بیٹھتے۔ ہاں! وہ کبھی موزے بھی تو نہیں پہنتے نا۔ جانوروں کے بیٹھنے کے تو چند ایک پوز ہیں مگر سمجھی بات نا۔ خاص طور پر بلی کے بیٹھنے کا وہ پوز کتنا شاندار ہوتا ہے جس میں وہ اپنی پچھلی ٹانگوں پر زمین پر بیٹھی ہوتی ہے اور دم ایک لہراتے ہوئے ربن کی طرح اس کے نیچے سے نکل کر اس کی ٹانگوں کے قریب سے پیچ کھاتی ہوئی اس کی پشت سے لگتی ہوئی پیچھے نکل جاتی ہے۔ اگلی دو ٹانگیں زمین سے کندھوں تک سیدھی اٹھتی جاتی ہیں ان پر سیدھی جاتی ہوئی لمبی بارعب گردن اور اس پر سامنے دیکھتا ہوں

ایک پُرتمکنت چہرہ۔ اس پوز میں ایسا دبدبہ ہوتا ہے جیسے کوئی ملکہ انصاف کرنے کے لئے دربار لگائے بیٹھی ہو اور سامنے فریادی رعایا کے ٹھٹھہ لگے ہوں۔ کتے بھی اس پوز میں بیٹھتے ہیں لیکن وہ یہ شان پیدا نہیں کر سکتے ان پر ایک مظلومیت سی برس رہی ہوتی ہے۔ شاید مظلومیت دفا کا ایک خاصہ ہے یا مظلوم و فاپسند بن جاتے ہیں۔ "صاحب جی! دینو کی آواز آئی۔ میں چونک گیا۔ جیسے کوئی گناہ کرتے رنگے ہاتھوں پکڑا گیا ہوں۔ خود حفاظتی کے لئے تحکمانہ آواز رکائی "مھٹھرو" اور تیلون کی طرف پکا۔ پھر سوچا نوکر ہی تو ہے سن لیتا ہوں بات۔ اپنے مالک اور اس کے نوکر ہونے کے احساس کو اپنے ذہن میں اچھی طرح جذب کرنے اور اس حیثیت کا پورا پورا فائدہ اٹھانے کے لئے اور یہ سمجھنے کے لئے کہ اب میں اس کا فائدہ اٹھا رہا ہوں تیلون کو حد درجہ اطمینان سے جھاڑا، نہایت آہستہ آہستہ پہنا، بہت مزے مزے سے بٹن لگائے پھر کہا "آجاؤ" اور لش لش کرتے بوٹ پہننے میں مشغول ہو گیا۔

"جناب وہ....."

"کیا ہے؟"

"خانساں چھٹی مانگتا ہے"

"کیوں"

"اس کی ماں مر گئی ہے۔ تار آیا ہے"

"ناشتہ کون تیار کیا کرے گا؟ تم کر لو گے"

"جی ہاں"

”کتنے دنوں میں آجائے گا“

”کہتا ہے کہ ہفتہ دس دن میں آجاؤں گا“

”اچھا! جائے“

”وہ جناب کچھ پیسے بھی مانگتا ہے“

”جتنے دنوں کی تنخواہ کے پیسے بنتے ہیں لے لے“

”نہیں جناب وہ کہتا ہے کہ سو روپیہ دے دیں پھر کاٹتے رہیے گا“

”دینو! فالٹو پیسے جو لے کر گیا ہے وہ کبھی واپس آیا ہے؟ ہم نے تو آج

تک نہیں دیکھا“

”اس پر موقعہ ہی کچھ ایسا آن پڑا ہے آپ مہربانی کر دیں“

”روپے دیئے دیتا ہوں لیکن یہ دیکھ لو کہ اگر وہ واپس نہ آیا تو تمہاری

تنخواہ سے کاٹ لوں گا“

دینو سو روپیہ لے کر چلا گیا۔ میں نے میز سے کار کی چابی اٹھائی۔ ایک

ٹھنڈی آہ بھری کہ کاش یہ تار میری ماں کے مرنے کا آیا ہوتا۔ کیا خبر ہے وہ مر

ہی چکی ہو؟ یہ میرا یقین ہے کہ اس کی موت مجھ سے چھپی نہ رہے گی کسی نہ

کسی حیلے سے خود ہی پتہ چل جائے گا۔

کلب کے سبز لان کے ساتھ ساتھ مڑتی ہوئی سڑک پر میری گاڑی پھسلتی

ہوئی چلی جا رہی تھی۔ لان میں ذرا ذرا فاصلے پر روشنی کے بڑے بڑے دھبوں

کے نیچے لوگ دائروں میں بیٹھے تھے۔ ادھر ادھر سے کوئی ابھرتا ہوا نقہ نقہ، کوئی

جلترنگ کی طرح ٹٹٹاتی ہوئی ہنسی سنائی دے جاتی۔ ان دھبوں کے درمیان

اور کلب کی عمارت اور لان کے درمیان بیرے دور سے بے مقصد چلتے پھرتے
 نظر آ رہے تھے۔ جیسے کسی بڑے ریلوے اسٹیشن کو بلندی سے دیکھیں تو میدان میں
 پھیلی ہوئی، الجھی ہوئی لائنوں پر شٹنگ کرتے ہوئے انجن، ڈبے، ویکن بلا مقصد
 ادھر سے ادھر اور ادھر سے ادھر رول کرتے ہوئے نظر آتے ہیں۔ میں نے ایک
 نظر دوڑائی۔ چند ایک شناسا چہرے نظر آئے مگر ریحانہ اور اے بی شیخ تو
 وہاں نہیں تھے۔ دوبارہ نظر دوڑائی۔ سوچا ممکن ہے کلب کے اندر ہوں یا
 ممکن ہے انھیں رستم علی اور شمیم نے بل کے کھانے پر مدعو کیا ہو۔ لیکن یہ بھی
 تو ہو سکتا ہے کہ وہ آج شام کہیں اور مدعو ہوں یا پھر گھر پر ہی ہوں، شاید...
 یوں کیوں نہیں کہتے کہ تمہیں یقین ہے کہ وہ رستم علی ہی کے ساتھ
 ہوں گے اور اس حقیقت کو اپنے آپ سے چھپانے کے لئے طرح طرح کے
 بہانے تلاش کر رہے ہو۔ گاڑیوں کے باڑے میں گاڑی کھڑی کی، تالہ لگایا،
 ٹائی درست کی۔ تین چار ڈرائیور ایک اندھیرے کونے میں کھڑے یوں آہستہ
 آہستہ باتیں کر رہے تھے جیسے چور نقب لگانے کا پروگرام بنا رہے ہوں کہ میں
 ادھر سے پہنچ گیا اور گھبراہٹ میں انہیں خاموش ہونے کے سوا اور کوئی چارہ نہ
 رہا۔ کلب ان کے صاحبوں کی تفریح کی جگہ تھی، ان کی تفریح کی نہیں اور وہ
 چمدی ہی کر رہے تھے، تفریح کی چوری۔ روشن برآمدہ، چمکتا ہوا فرش،
 چوہٹ کھلا ہوا گیلری کا بڑا دروازہ، شیدوں سے چھن کے آتی ہوئی بھینپی
 بھینپی روشنی، دور تک جاتی ہوئی گیلری کی پوری لمبائی میں بچھا ہوا نیلا قالین،
 وہ اتنا گہرا نیلا تھا جیسے اسے رات کے خون میں رنگا گیا ہو۔ کندھے سے ذرا

ادنیٰ چائی پر دونوں طرف گیلری کی زرد دیواروں پر تصویریں لگی ہوئی تھیں جنہیں کبھی
 کوئی نہیں دیکھتا تھا۔ لکڑی کے بہت بوجھل فریم میں لگی ہوئی ایک تصویر کے
 پاس رک گیا۔ "۱۹۲۵ء میں مسٹرای بی جونز آئی سی ایس صدر کلب کی الوداعی
 تقریب کے موقع پر۔ کچھ سروں پر لمبی ہوئی بڑی بڑی پگڑیاں ہیں۔ لمبے لمبے
 کوٹ ہیں۔ لہراتی ہوئی مونچھیں ہیں، انگر کھے ہیں، شیرداناں ہیں، بٹرفلائی کالر
 اور ٹائیاں ہیں۔ سیاہ رنگ کی گول سپاٹ ٹوپیاں ہیں تنگ
 پا جامے ہیں، پھندنے دار تر کی ٹوپیاں ہیں۔ درمیان میں مسٹر
 ای بی جونز گود میں ہیٹ لئے ٹانگ پر ٹانگ دھرے
 کرسی پر بیٹھے ہیں اور ایک ناقص سی مسکراہٹ ان کے ہونٹوں پر کھیل رہی ہے
 لوگ دائیں بائیں کرسیوں پر بیٹھے ہیں یا ان کے پیچھے ایک قطار میں کھڑے
 ہیں۔ یہ الوداعی تقریب میں آئے تھے یا کسی فینسی ڈریس میں حصہ لینے آئے
 تھے؟ سب کی سب آنکھیں کمرے کو دیکھ رہی ہیں اور کمرے کے پیچھے سیاہ
 کپڑے سے باہر دو انسانی ٹانگیں اس طرح مصروف حرکت ہیں جیسے وہ تو کمرے
 سے باہر نکل آئی ہیں اور باقی دھڑکنا باہر کھینچ نکالنے کی کوشش کر رہی ہیں۔ وہ
 شخص تو کمرے سے نکل کر کہیں بھاگ گیا مگر یہ آج تک بیٹھے اسی کو تکے
 جا رہے ہیں۔ مسٹرای بی جونز مسکرائے جا رہے ہیں۔ ۱۹۲۵ء کی ایک شام
 سے لے کر اب تک اور خدا جانے کب تک اسی طرح مسکراتے رہیں گے۔
 میں نے اخبار میں ایک مقتول کی تصویر دیکھی تھی۔ خنجر کی ضرب کا پورا درد
 کرب اور زندہ رہنے کی انتہائی تمنا پوری شدت سے زمین پر دوسرے ہو کر

پڑے اس انسان کی بھٹی ہوئی آنکھوں میں جمع ہو گئے تھے۔ میں نے اخبار
 کھڑکی سے باہر پھینک دیا۔ دفتر چلا تو وہ آدمی میرے لان میں پڑا تھا۔ دینو سے
 کہا اسے باہر پھینک دو۔ راستہ بھر جگہ جگہ وہ پڑا تھا۔ تصویر کشینے والے نے اس پر
 قاتل سے بڑھ کر ظلم کیا۔ خبہ کا درد تو لحظے بھر کے بعد ختم ہو گیا ہو
 گا مگر وہ تاقیامت اپنی اس تصویر میں اسی درد، کرب اور
 دکھ میں مبتلا رہے گا اور زندہ رہنے کی بھیک مانگتا رہے
 گا۔ سٹرای بی جو نراپنے وقت کے مسٹر بل تھے اور باقی سب اپنے وقت کے
 رستم علی تھے لیکن شاید ابھی شمیمیں باہر نہیں نکلی تھیں۔ میں بھی کیا رستم علی کے پیچھے سی
 پڑ گیا ہوں۔ ایک کاروباری دعوت ہے جس میں اگر مجھے نہیں بلایا تو کونسی ایسی
 آفت آگئی۔ بلا وجہ اپنے آپ کو کچھو کے دیئے جا رہا ہوں آخر ان بے چاروں کو اتنا
 حق بھی نہیں کہ میرے بغیر اپنے کسی مہمان کی میزبانی کر سکیں۔ میرا ان پر کیا حق ہے؟
 یہی کوئی چند مہینے پرانی واقفیت ہے اور بس۔ سامنے ایک سیاہ سوٹ کیسا تھا
 سفید جھلملاتی ساڑھی پہلی جا رہی تھی۔ گلابی رنگ کے گلاب کے شکوفوں جیسی اڑیاں
 سفید سینڈل سے باہر جھلک رہی تھیں۔ سیاہ بازو، کندھے پر پڑے سفید پلو پر
 ذرا اٹکا، پھر بلوریں کمر پر رکا اور واپس مالک کے پہلو میں آ رہا۔ وہ ہولے ہولے چلتے
 ہوئے یونہی ایک دوسرے سے بدن چھوا رہے تھے۔ جیسے سردیوں کی راتوں میں
 چھتوں پر کوئی بلیوں کا جوڑا دمیں ہوا میں بلند کئے گھوم پھر کے ذرا ذرات یہاں
 بنا کے ایک دوسرے سے نرم ملائم ریشمی بدن زور زور سے رگڑ رہے ہوتے ہیں۔
 بدن نہ ہو تو جذبات و احساسات کا کوئی وجود نہ ہو۔ ہم بدن ہیں اور بدن ہم ہیں۔

سمندر کی طرح اٹھا، وسیع، مٹھاٹھیں مارتے ہوئے جذبات اپنا بدن قبول کر دیا
 کے اور دوسرا بدن قبول کر کے اظہار اور تسکین کی راہ پاتے ہیں۔ ہم کس طرح پکارتے
 ہیں، چیختے ہیں کہ ہمارا بدن قبول کر لو کس طرح تڑپتے ہیں۔ پھڑکتے ہیں کہ دوسرا اپنا
 بدن ہمیں سونپ دے۔ محبوب کو لپٹا کر اپنے اندر جذب کر لینا چاہتے ہیں اور خود
 اس کے اندر جذب ہو جانا چاہتے ہیں۔ لیکن جو بدن اس سب پکار، چیخ، تڑپ، پھڑک
 رکھنے کے باوجود نہ اپنا بدن قبول کر داسکتا ہو اور نہ دوسرا بدن قبول کر سکتا ہو تو وہ کیا
 کرے؟ بدن واپس کر دے۔ نہیں نہیں یہ نہیں ہو سکتا۔ میں ابھی بدن واپس نہیں
 کر سکتا۔ میں نے اپنے آپ کو پورا موقع بھی تو نہیں دیا۔ جس مخالف مجھے ہمیشہ متوجہ
 کرتی رہی ہے۔ عورتوں میں میری دلچسپی ہمیشہ برقرار رہی ہے۔ حسین چہرہ دیکھ کر
 اسے اپنانے کی تمنا اب بھی قائم ہے۔ صرف قائم ہی نہیں بلکہ اتنی شدید ہوتی ہے
 کہ میں تڑپ اٹھتا ہوں۔ یہ غلط ہے کہ میں اپنا بدن قبول نہیں کر سکتا یہ بہتان ہے کہ
 میں دوسرا بدن قبول نہیں کر سکتا۔ جمیدہ بچپن میں رضیہ کے ساتھ گڑیاں کھیلنے کے
 لئے روزانہ ہمارے گھر آیا کرتی تھی۔ ان دنوں میں بہت پیار تھا۔ جب میں دسویں
 جماعت میں پڑھنا تھا تو ایک سہ پہر جب میں سکول سے واپس آیا تو رضیہ اور
 جمیدہ انگوٹھ کے ایک کونے میں چارپائی پر سر جوڑے بیٹھیں نہایت انہماک سے باتیں
 کر رہی تھیں۔ انہوں نے اپنے سر اور سینے ابھی طرح دوپٹوں سے ڈھانپے ہوئے
 تھے۔ مجھے احساس ہوا کہ میں تین چار سال بعد پہلی مرتبہ اسے دیکھ رہا تھا۔ اچھا تو
 اب جمیدہ یہ ہے، زندہ ہے۔ میں تو اس کی ہستی سے قطعی غافل تھا۔ آج تک مجھے
 کبھی یہ خیال نہ گزرا تھا کہ جمیدہ بھی کوئی چیز تھی جو باقاعدگی سے آیا کرتی تھی پھر اس

نے دفعتاً آنا بند کر دیا تھا۔ اب وہ جوان ہو کر نکلتے ہوئے قد کی، بھرے جسم والی، مہتمند
سانولے رنگ کی، پکار پکار کر متوجہ کرنے والے دوشیزہ بن چلی تھی۔ میں ان کے پاس
چلا گیا۔

”حمیدہ تم آج ادھر کیسے آنکلیں؟“

”چاچا یہ بی بی سے کروشیا سیکھنے آیا کرتی ہے، رضیہ نے مجھے بتایا۔
حمیدہ نے ایک بار اپنی لمبی پلکوں والی رس بھری سیاہ آنکھوں سے اپنی
سی نظر مجھ پر ڈالی پھر آنکھیں تھکا کر ادھر سمت کے بیٹھ گئی۔
”حمیدہ کیسی ہو؟“

پیشتر اس کے کہ وہ کوئی جواب دے رضیہ کہنے لگی ”چاچا شفیع آپ جائیں۔
ہم نے بہت سی باتیں کرنی ہیں اور اس نے ابھی واپس چلے جانا ہے۔ ایمان
سے آپ جائیں۔“

میں نے سیڑھیوں لے قریب پہنچ کر دفعتاً پلٹ کے دیکھا تو وہ مجھے دیکھ رہی
تھی۔ میرے دل میں ایک میٹھی میٹھی سی آگ سلگنے لگی۔ میں ایک نئے جذبے سے
آگاہ ہوا۔ ہر وقت آنکھوں کے سامنے حمیدہ کا چہرہ گھومنے لگا۔ پڑھائی سے جی اچاٹ
ہو گیا۔ نازیں پڑھ پڑھ کے دعائیں مانگتا کہ یا اللہ حمیدہ کسی طرح مجھے مل جائے۔
چھٹی ملنے ہی سکول سے تیر کی طرح گھر آنا کہ کہیں دیدار سے محروم نہ رہ جاؤں۔
امتحان میں چونکہ دو تین ماہ کا وقفہ رہ گیا تھا اس لئے ایک دن ماسٹر صاحب نے
چھٹی کے بعد وک لیا کہ آج سے سکول ختم ہونے کے بعد بھی ایک پریڈ لیا کروں
گا۔ میری آنکھوں کے آگے اندھیرا چھا گیا۔ خدایا یہ کیا مصیبت آئی کہ اب حمیدہ

کو روز دیکھتا بھی نصیب نہ ہوا کرے گا۔ فارغ ہوتے ہی میں گھر کی طرف سرپٹ دوڑ پڑا۔ ڈیوڑھی میں پہنچا تو حمیدہ کی ماں کی آواز سنائی دی جو اپنی چھت پر سے حمیدہ کو مخاطب کر کے کہہ رہی تھی۔

”بیٹی شام ہو رہی ہے اب گھر لوٹ آؤ۔“

میں یہ سن کر ڈیوڑھی میں ہی دھک گیا۔ حمیدہ آئی تو میں نے بازو پکڑ لیا۔ وہ

گھبرا کر بولی۔

”خدا کے لئے چھوڑ دو کوئی آجائے گا۔“

”کوئی نہیں آئے گا۔ کب ملوگی۔“

”چھوڑ دو۔ میں ملوں گی۔“

”آج رات شیر علی والوں کے کھنڈر میں تمہارا انتظار کروں گا۔“

میں نے بچپن میں میاں جی سے سن رکھا تھا کہ شیر علی کو مرے ہوئے کوئی

چالیس پچاس سال گزر چکے ہیں۔ اس کے بیٹے اس کی زندگی ہی میں سرکاری

ملازمتوں پر بڑے بڑے عہدے پا کر شہروں میں مستقل طور پر رہائش پذیر ہو گئے

تھے۔ مگر شیر علی نے اپنا آبائی گھر چھوڑ کے کہیں باہر جانے سے انکار کر دیا تھا

اور آخری دم تک وہیں رہا۔ میں نے جب سے ہوش سنبھالا تھا۔ چھوٹی اینٹ

کے بنے ہوئے اس گھر کی ڈیوڑھی کے دیمک خوردہ کواڑوں پر ایک زنگ آلود

موٹا سا تالہ پڑا دیکھتا رہا تھا۔ کمروں کی چھتیں کہیں آدھی کہیں پوری گر چکی تھیں،

چار دیواری ڈھے چکی تھیں۔ لڑکپن میں جب ایک مرتبہ میں اور میرا دوست انور

گرمیوں کی ایک تپتی دوپہر میں حوصلہ کر کے، ایک دوسرے کا ہاتھ نٹھامے اس

آسیب زدہ حویلی کی سیاحت پر نکلے تو ہم قدم قدم پر تھرا اٹھتے تھے۔ سنسنی لہر
در لہر ہمارے جسموں میں دوڑ رہی تھی۔ خوف کے باوجود تجسس کا ایک جوش ایک
جذبہ ہمیں سنبھالا دیتا ہوا ایک کمرے سے دوسرے کمرے میں لئے جاتا تھا۔ فرش
پر مٹی اور اینٹوں کے ڈھیر کے اوپر اور نیچے اڑے ترچھے شہتیر پڑے تھے۔ دیوڑھی
کا شہتیر ایک دیوار پر اٹکا فرش پر سرنگوں تھا۔

اپنے مکینوں کے انتظار میں اس حویلی کا جسم ریزہ ریزہ ہو کر بکھرتا جا رہا تھا۔ باہر
شاید شیر علی کی روح موٹی آہنی زنجیر پر لگے زنگ آلود تالے کو مضبوطی سے تھامے
کھڑی تھی تاکہ اس کی موت کے بعد بھی کوئی اندر نہ جاسکے۔ اندر کیا تھا جس کو
وہ محفوظ رکھنا چاہتی تھی؟ وہاں تو ایک طاق میں پڑا، دھول، مٹی سے اٹا صرف
ایک دیا تھا جس کے منہ پر تلجلی سا نشان اس بات کا ثبوت باقی رہ گیا تھا کہ
وہ بھی کبھی روشنی پھیلایا کرتا تھا۔

”آؤ! یہ دیا لے چلیں۔“ میں نے کہا۔

”نہیں۔ یہ اس گھر کی آخری چیز ہے جو باقی رہ گئی ہے۔ اس کے جانے

سے شیر علی کی روح بہت ناراض ہوگی۔“ انور نے کہا۔

”اتنی اچھی اچھی چیزیں لوگ اٹھا کر لے گئے مگر شیر علی کی روح نے انہیں

کچھ نہ کہا۔ اس مٹی کے دیے کے جانے پر وہ کیا ناراض ہوگی؟

”آخری چیز جانے کا اسے بہت دکھ ہوگا، کیونکہ پھر گھر بالکل خالی رہ

جائے گا۔“

ہمیں محسوس ہو رہا تھا جیسے ہم نے ایک نئی دنیا دریافت کر لی ہو

کولمبس کی طرح ہم حیران تھے کہ یہ حویلی فیروز آباد میں ہی تھی؟ ہم اپنی پیدائش سے لے کر آج تک یہیں رہتے آئے تھے اور اس سے بالکل بے خبر تھے جو ایک پورا جہان تھا۔ بالکل نیا اور قطعی مختلف۔ ہم اس قدر حیران تھے کہ ہمیں وقفوں وقفوں سے اپنے آپ کو یقین دلانا پڑتا کہ یہ فیروز آباد ہی میں ہے اور ہم اپنے گاؤں سے ایک قدم بھی باہر نہیں گئے۔ یہ کھنڈر میرے پڑوس میں تھا۔ تعجب ہے کہ ہمیں آج تک اس کی خبر نہ لگ سکی تھی۔

رات کو ایک موٹے کھیس کی بیکل مارے، گھر سے اندر کے پاس جا کر، پڑھنے کا بہانہ کر کے میں شیر علی والوں کے کھنڈر میں عمیدہ کے انتظار میں بیٹھ گیا۔ ڈیڑھ پہر رات گزر گئی۔ ہر طرف مکمل خاموشی چھائی تھی، چاند بلندیوں پر ٹکائی نیلی دھند بربسا رہا تھا۔ خدا جانے آتی بھی ہے یا نہیں؟ اسے پیار بھی ہے یا نہیں؟ کبھی کبھار کوئی آنکھ اٹھا کے دیکھ لے تو اسے پیار کا اظہار تو نہیں کہا جاسکتا۔ دور کہیں کوئی کتا بھونک رہا تھا اور بھونکے جا رہا تھا۔ کسے بھونک رہا ہوگا؟ کچھ ضروری تو نہیں کہ وہ کسی کو ہی بھونک رہا ہو۔ بس ایسے ہی بھونک رہا ہوگا۔ مثلاً اپنے ہی وہم کو۔ جیسے میرا دل پکار رہا ہے اور پکارے جا رہا ہے۔ حمیدہ کو۔ حمیدہ بھی تو ایک واہمہ ہی ہے جسے میرے دل نے اختراع کر لیا ہے۔ میں مایوس ہو کر اٹھنے کا ارادہ کر رہا تھا کہ سامنے دیوار پر ایک سایہ نمودار ہوا۔ وہ کھنڈر کی طرف اپنے گھر کی دیوار مچھلانگ کر چلی آ رہی تھی۔ دو لڑتے، پھڑکتے بدن لپٹ گئے۔ ہم گاہے گاہے وہاں ملنے لگے۔ لیکن اپنی محبت کو ہر قسم کی آلائشوں سے پاک رکھنے کے عہد

پر قائم رہے۔ ایک شب میرے جسمانی تقاضوں کے سامنے اس عہد کے قائم رہنے کا کوئی امکان نہ تھا کہ حمیدہ نے میرا چہرہ دونوں ہاتھوں میں لے کر نہایت محبت، انکساری اور پیار سے کہا "شفیع! تم سے ایک بات پوچھوں برا تو نہ مانو گے۔"

میرے کان کھڑے ہوئے، میرے دل میں بیٹھے ہوئے چور نے پہلو بدلا، "تم کوئی بات پوچھو اور میں ہر مانوں یہ کیسے ہو سکتا ہے۔"

"میری ماں کہتی تھی کہ....."

"ہاں ہاں کہو رک کیوں گئیں۔"

"میری ماں کہتی تھی کہ تم مہجائی غلام احمد کے بیٹے ہو۔"

میں شل ہو گیا۔ میرا جوش، جذبہ اور انگیزت سب اس طرح سرد ہو گئے جیسے کبھی میرے بدن میں پیدا ہی نہیں ہوئے تھے۔ ذہن میں کہیں سے ایک بے آب و گیاہ میدان ابھر کے سامنے آ گیا۔ مجھے جواب دینے کا ہوش نہ رہا۔ مجھ میں انکار کرنے کی سکت نہ رہی۔ میں کچھ نہ بول سکا۔ میں یہ بھی نہ کہہ سکا کہ میں کیسے بتا سکتا ہوں کہ میں کس کا بیٹا ہوں۔ کوئی بھی کیسے بتا سکتا ہے کہ وہ کس کا بیٹا ہے۔ میں خاموش چپ پتھر کا بت بنا بیٹھا رہ گیا۔ وہ مجھے چومتی رہی۔ معافی مانگتی رہی میں کوشش کرتا رہا کہ کس طرح کہ سکوں کہ کوئی بات نہیں۔ مگر میرے لب نہ ہل سکے۔ وہ اپنے گھر والوں کے خوف سے آخر مجھے دیس بیٹھا پھوڑ کر چلی گئی اور میں صبح تک ادھی ٹوٹی ہوئی چھت میں سے بیٹھا تاروں بھرے آسمان کو تکتا رہا۔ سکول سے گھر کی طرف بھاگنا ختم

ہو گیا۔

میرے دل میں حمیدہ کا پیار ایک پھانس کی طرح کھٹکتا رہتا تھا مگر اب مجھ میں اس کا سامنا کرنے کی ہمت نہ تھی۔ امتحان ختم ہو گئے۔ انور کا باپ تبدیل ہو کر دوسرے حلقے میں پٹواری لگ گیا۔ اور انور کو بھی فیروز آباد چھوڑنا پڑا۔ کھلتے ہوئے موسم کی ایک رات اپنی تنہائی سے تنگ آ کر میں پتہ نہیں کیوں، کس جذبے اور کس خیال کے تحت شیر علی والوں کے کھنڈر میں پہنچ گیا۔ اور اس جگہ بیٹھ گیا جہاں میں اور حمیدہ کبھی مل کے بیٹھا کرتے تھے۔ میں سوچ رہا تھا کہ اگر اب حمیدہ آجائے تو میں کیا کروں گا۔ بھاگ جاؤں گا؟ نہیں بیٹھا رہوں گا۔ نظریں اونچی کر کے اسے دیکھ سکو گے؟ ایک نظر تو ضرور دیکھوں گا۔ اس سے بات کر دوں گے؟ ہاں اگر وہ کرے گی تو۔ میں دراصل اس سے ناراض نہیں ہوں۔ میں تو صرف اپنے آپ سے ناراض ہوں، اس لئے اسے ملنا چھوڑ دیا تھا۔ گمشدہ حمیدہ میرے دل کی پکار سن لے اور آجائے تو کتنا اچھا ہو۔ اسے کون جا کے بتائے کہ میں اب اندھیرے میں اس کا سامنا کرنے کے قابل ہو گیا ہوں اور صرف ایک مرتبہ پہلے کی طرح آ کے میرے سینے پر سر رکھ دے تو شاید دن میں بھی اس کا سامنا کرنے کے قابل ہو جاؤں۔ میں اپنے خیالوں کی دنیا میں لگن تھا کہ مجھے عیسیٰ کے صحن میں دور سے ایک سایہ اپنی جانب آتا دکھائی دیا۔ میرا دل زور زور سے دھڑک اٹھا کہ شاید جو جذبہ مجھے یہاں کھینچ لایا ہے وہی جذبہ حمیدہ کو بھی کشاں کشاں یہاں لے آیا ہے۔ لیکن وہ حمیدہ نہ تھی۔ اتنے لمبے لمبے ڈگ وہ کیا کوئی عورت بھی کیسے بھر سکتی ہے۔ میں دوسرے کمرے میں کھسک گیا۔

اور اس کے ایک ہی اٹکے ہوئے کواڑ کی اڑ لے کر بیٹھ گیا۔ یہ کون ہو سکتا ہے؟ یہاں
 کیوں آیا ہے؟ حمیدہ سے ملنے؟ نہیں نہیں یہ نہیں ہو سکتا یہ ناممکن ہے۔ حمیدہ
 نے اتنے تھوڑے عرصے میں میری محبت اپنے دل سے نوچ کر پھینک دی ہوگی۔
 اس نے تو سدا میری بن کے رہنے کی قسم کھائی تھی۔ وہ تو میری خاطر جان دینے
 کے لئے تیار تھی۔ یہ نہیں ہو سکتا۔ نہ جانے یہ شخص یہاں کس غرض سے آیا ہے۔
 ممکن ہے ادھر ادھر چوری کرنے کے خیال سے آیا ہو یا کسی عورت سے ہی ملنے
 آیا ہو۔ اپنے معمول کے مطابق ڈیڑھ پہرات گئے حمیدہ آگئی۔ وہی باتیں تھیں
 صرف وہ مجھ سے نہیں ہو رہی تھیں بلکہ نذیر سے ہو رہی تھیں۔ نذیر جو کبڈی کا
 کھلاڑی تھا جس کا پھر یہاں بدن بہت پھرتیلا تھا۔ جو اپنے کھائی کا نہیں اپنے
 باپ ہی کا بیٹا تھا۔ وہ اس طرح لپٹ کے بیٹھے تھے جیسے ہم بیٹھا کرتے تھے۔ پھر
 ایک ایک کمر کے کپڑے ان کے بدنوں سے الگ ہونے شروع ہو گئے اور
 وہ کھسکتے کھسکتے لیٹ گئے۔ اب باتیں ختم ہو گئی تھیں اور سسکیاں ابھر رہی
 تھیں۔ سانسیں تیز ہو رہی تھیں۔ حمیدہ کے بازو نذیر کی چیتے جیسی مکر کے گرد
 لپٹے ہوئے تھے۔ میں وہاں ہر احساس سے عاری کھڑا تھا۔ میرے تو جذبات
 جانوروں کو جفت ہوتے دیکھ کر مشتعل ہو جایا کرتے تھے۔ مگر یہ کیا ہوا کہ آج کوئی
 جذبہ نہیں پیدا ہوا، کسی بھی قسم کا۔ نہ رنج کا، نہ غصے کا، نہ شہوت کا، نہ حسد کا،
 جو وہاں کھڑا تھا وہ میں نہیں تھا۔ شفیق نہ تھا۔ پتہ نہیں کون کھڑا تھا۔ ویسے تو
 وہاں وہ کواڑ بھی کھڑا تھا جس کا دوسرا ساتھی نہ جانے کب کا کہیں طلبے میں دب
 گیا تھا یا کوئی اکھاڑ کے لے گیا تھا اور وہ اکیلا ہی مقدور بھرا پنا فرض سرا انجام

دیتا رہا تھا۔ اس نے بھی کسی رد عمل کا کوئی اظہار نہیں کیا۔ میں دراصل اس کو اڑکا سا تھتی تھا جو دفعتاً بلے سے نکل کر یا جہاں اسے کوئی لے گیا تھا وہاں سے بھاگ کے آکر اس کے برابر کھڑا ہو گیا تھا۔ اب بھلا کو اڑوں کے بھی کوئی جذبات ہوتے ہیں؟ ان کو تو جب جی چاہے بند کر دو اور جب جی چاہے کھول لو۔ وہ جو ایک دوسرے میں دھنسے ہوئے تھے۔ الگ ہو گئے۔ اپنے اپنے کپڑوں کا ہوش آیا، پہنے اور لپٹ کے بیٹھ گئے۔

نذیر نے پوچھا "میاں احمد دین کے گھر تمہارا بہت آنا جانا ہے۔"
 "غلام احمد کی بیٹی رضیہ میری سہیلی ہے اسے کبھی کبھی ملنے جایا کرتی ہوں۔
 ہاں! تقریباً مہینہ بھر پہلے اس کی ماں سے روز کرو شیا سیکھنے جایا کرتی تھی۔
 اب تو زیادہ نہیں جاتی۔ مائے! میری ماں نکلنے ہی کہاں دیتی ہے۔"
 "شفیع ذرا نیا نیا جوان ہوا ہے۔ کبھی گھوڑنا گھارتا تو نہیں"
 "کون شفیع؟"

"وہی شفیع۔ میاں احمد دین کا بیٹا اور کون"

"اچھا! وہ حرامی شفیع ہا ہا ہا، حمیدہ نے کھلکھلا کے آتی ہوئی منہسی کو کپڑے جانے کے ڈر سے سینے میں دبایا۔ "وہ! مجھے کیا گھورے گا۔ وہ تو خود لڑکی ہے"
 میری وہ رات بھی اس کھنڈر میں تارے دیکھتے کٹی۔ کتنے چمکدار، کتنے بے باک، کتنے بلند۔ صبح گھر پہنچا تو ماں نے حسب توقع خوب زور شور سے کوسنا شروع کر دیا۔ میاں جی کو فالج کے حملے نے بستر سے لگا دیا تھا۔ بولتے بھی دقت سے تھے۔

میں نے ان کی ٹانگیں دبانی شروع کر دیں۔ میاں جی کے مضحل، افسردہ چہرے پر مسکراہٹ پھیل سی گئی۔ "رات گھر سے باہر رہتا ہے۔ اب چاہو سیاں کرتا ہے۔"

میں سر جھکائے ٹانگیں دبائے جا رہا تھا۔ میرے ہونٹوں کے کونے مختصر تھا رہے تھے اور نتھننے لہز رہے تھے، پھڑک رہے تھے۔

میں یہ کیا اکیلا گیلری میں کھڑا دیوانوں کی طرح خلا میں گھور رہا ہوں۔ نہیں ویسے تو وہ تصویر سامنے ہے لیکن اتنی دیر سے مجھے وہ منظر ہی نہیں آرہی تھی۔ اب ہلنا چاہیے کھڑے کھڑے پاؤں شل ہو گئے۔ کارڈ روم میں جھانک کے دیکھوں؟ کوئی واقف نہیں؟ ابھی مقابلتا بنیا ہوں، کچھ وقت گزرنے پر زیادہ لوگوں سے واقفیت ہو جائے گی تو یہ اکیلا پن نہیں رہے گا۔ سیون نوٹر میس ایک نے چال کی، دوسرے نے حملہ کیا ڈبل۔ مخالفت نے وار روک کے جوابی حملہ کیا ری ڈبل۔ میز پر خاموشی طاری ہو گئی۔ ماحول میں بجلی کی روسی ددڑ گئی۔ ہر کوئی گھات میں پنچوں پر بیٹھا ہے کہ جو نہی موقع ملے تو جھپٹ پڑے۔ کاغذ کی تصویریں زندہ ہو گئیں، وہ ایک ایسے احساس و کردار کی مالک بن گئیں جو خود تاثر قبول کرتی ہیں اور جواباً دوسروں کو متاثر کرتی ہیں۔ بادشاہ پٹ گیا۔ اس کی مونچھیں ڈھیلی پڑ گئیں، آنکھیں پتھر اگئیں۔ کھیلنے والے کی آنکھوں کے آگے اندھیرا چھا گیا۔ سر پر یہ ناگہانی ضرب کیسے آپڑی۔ غلام، ملکہ کو لپیٹ

کے چلتا بنا۔ وہ خاموش چلی جا رہی تھی۔ غلام کی آنکھوں سے شرارت بھری مسکراہٹ
 پھلکی پڑ رہی تھی۔ ہم بھی توتناش کے پتے ہیں۔ شاید آسمانوں پر چار خدا بیٹھے
 برج کھیل رہے ہیں۔ ہم ان کے پتے ہیں، ان کے ذوق مہنگا مہ جوئی کی تسکین کیلئے
 تاش کے پتے۔ مار رہے ہیں مار رہے ہیں۔ یہ ہاتھ جو کھل رہا ہے دھرتی کے
 کئی جگہوں پر مشتمل ہو گا اور اس میں ہمارا خدا غالباً ڈمی ہے۔
 یہ وقت بھی انسان کے سینے پر کتنا بوجھل پتھر دھر گیا ہے کہ ہلتا ہی
 نہیں۔ کیا کیا حیلے بہانے کرنے پڑتے ہیں اس سے جان چھڑانے کے لئے
 مگر یہ کہاں جاتا ہے چھوڑ کے۔ بلائے بے درماں بنا موجود رہتا ہے۔ جہاں
 جھگڑے نہ ہوں وہاں خود کھڑے کر لئے جاتے ہیں کہ کسی طرح اس کی موجودگی
 کا احساس تو کم ہو۔ کچھ میٹروں پر لوگ فلاش کھیل رہے ہیں اور جلدی
 جلدی سرکاری افسروں کو زیادہ سے زیادہ پیسے جتوانے کی کوشش کر رہے
 ہیں۔ وہ اس وقت حریفوں کی طرح دودھ پیئے جا رہے ہیں اور صبح انکے
 اشاروں پر دم ہلائیں گے۔ کھانا کمرہ ابھی خالی پڑا ہے۔ بار پر چلتا ہوں۔ سٹول
 کھینچا، سگریٹ سلا گیا۔ "ایک دھسکی لاؤ، ڈیل"۔ گلاس آیا۔ ننھی سی چمکدار بالیڈ
 برف سے بھری آئی۔ جگمگ جگمگ کرتے پھوٹے سے چمٹے سے ایک ٹکڑا، دو
 ٹکڑا، تیسرا ٹکڑا اگرایا گیا۔ گٹ گٹ کرتی بوتل کے منہ پر لگی ٹونٹی سے دھسکی گری
 ایک جانی پہچانی مہاک جسم کے ہر ریشے میں دوڑ گئی۔ پٹاخ۔ آدھا گلاس

سوڑے سے بھر گیا۔ ایک تلخ، کراہ، گھلتا ہوا ذائقہ میرے ہونٹوں سے نکل کر زبان پر پھسلتا ہوا، حلق سے نیچے بہنا شروع ہو گیا۔ نظریں سامنے رکھیں اور کان دوسرے لوگوں کی جانب گھمایا پھر آیا، شام کے پھیلتے دھندلوں جیسے سماں میں پابنچ چہرہ آدمی دیوار کے ساتھ لگے گدے دار سیاہ بنجوں پر بیٹھے دھیمی آواز میں باتیں کر رہے تھے۔ کوئی خاص باتیں نہ تھیں۔ کچھ دوستوں کے شکوے، کچھ کاروبار کے منصوبے، کچھ سیاست کے تذکرے۔ ان میں سے کوئی بھی میرا واقف نہیں۔ کس سے بات کی جائے۔ سیٹھ حسن بھائی کاٹن کنگ باہر بیٹھا ہے۔ شاید شراب بھی پی رہا ہو۔ مگر اس کے ساتھ اپنا دوستوں کا گروپ ہے۔ اس طرح دخل اندازی ناپسندیدہ ہے۔ اور پھر وہ بات اس طرح کرتا ہے جیسے کوئی دیوتا، آسمان کی بلندیوں سے اپنی مخلوق کے لئے ہدایات جاری کر رہا ہو۔ میں اس سے چھوٹا تجربہ ہوں شاید اس لئے بھی وہ مجھے کچھ اہمیت نہیں دیتا۔ وہ ہنس مکھ، لطیفے باز، بوڑھا وکیل خواجہ لطف الرحمن اس وقت گردن تک برج میں دھنسا بیٹھا ہے۔ میں تو اسے شاید نظر بھی نہیں آیا ہوں گا۔ مگر میں ان لوگوں کے بارے میں کیوں سوچ رہا ہوں؟ کوئی بات کرنے والا جو نہیں ہے۔ کون، کس سے بات کرنے والا ہے یہاں؟ میں نے آج تک کسی سے بات نہیں کی، کسی نے آج تک مجھ سے بات نہیں کی۔ کون سنتا ہے کسی کی۔ ہر کوئی سننا بولا ہے۔ نہ منانے والا وہ کہہ پاتا ہے جو وہ کہنا چاہتا ہے اور نہ سننے والا کبھی وہ

سنا ہے جو دوسرا کہہ رہا ہے۔ باتیں کرنا تو صرف ایک ہنگامہ، ایک شور پیدا
 کرنے کا طریقہ ہے جس سے ہم وقت کے بوجھل پتھر کو سینے سے کھسکانے کی
 کوشش کرتے رہتے ہیں۔ میں نے پہلے کبھی اتنا تنہا محسوس نہیں کیا تھا۔ وقت
 کا پتھر پہلے کبھی اتنا بوجھل نہ تھا۔ دوسروں کی صحبت کی اتنی تلاش نہ ہوا کرتی
 تھی۔ اب جب سے یہ عجیب عجیب خواب آنے کا سلسلہ شروع ہوا ہے تنہائی
 لگھلے ہونے سیسے کی مانند قطرہ قطرہ میرے دل کے کوزے میں گرتی رہتی ہے اور
 اسے بوجھل تر بناتی جاتی ہے۔ آخر اس بڑھتے ہوئے بوجھ سے تھک کر وہ ٹھہر
 جائے گا۔ تو ٹھہر جائے، کیا فرق پڑتا ہے۔ مگر یہ وقت کا پتھر تو کسی طرح ہلے۔
 دفتر میں تھکا تھکا رہتا ہوں، ماتحتوں سے لڑتا ہوں، بریکار بھگتانے کے انداز
 میں کام کرتا ہوں۔ بیوپاری جو زیادہ قریب آنے کی کوشش بھی کرتے ہیں ان
 سے پیچھا چھڑا لینا ہوں۔ یہ سب کیسے اور کیونکر شروع ہو گیا؟ وہ لگن جو کاروبار
 میں مجھے ترقی کی ایک منزل سے دوسری منزل کی طرف اڑانے لگے جاتی تھی،
 کہاں چلی گئی۔ میرے دن اور رات اندرون ملک سے آئے ہوئے کپاس بیچنے
 والے بیوپاریوں یا بیرونی ممالک سے آئے ہوئے کپاس خریدنے والے
 بیوپاریوں، دلالوں اور کمشن ایجنٹوں کیساتھ گزرتے تھے اور مجھے وقت کا پتہ
 بھی نہ پتا تھا۔ شاید دولت کی نئی نئی ریل پیل مجھے سب کچھ بھلائے ہوئے
 تھی اور اب دیکھ لیا ہے کہ دولت کے انبار چاہے کتنے بلند ہو جائیں میری

زندگی کی کوتاہی قیامت کی بلندی عطا نہیں کر سکتے۔ ویسے بھی دولت ایک حد کے بعد
 آرام، آسائش اور سکون میں قطعی کوئی اضافہ کرنے کی اہل نہیں رہ جاتی۔ مگر
 سیٹھ حسن بھائی تو اس طرح نہیں سوچتا۔ یقیناً مجھے ہی کچھ ہو گیا ہے۔ شاید یہ
 کاروبار میں کامیابی حاصل کرنا میرے لئے محض اپنے ماضی سے بدلہ لینے کا
 ایک ذریعہ تھا۔ اب جبکہ میں اپنے ماضی کو قتل کر چکا ہوں تو مزید لچپسی لینے کا
 کوئی جواز باقی نہیں رہا۔ میں نے دراصل اپنے رہنے کے لئے ذہن کا ایک
 خانہ مقرر کر لیا تھا۔ جو حال کا خانہ تھا، جو مستقبل بنانے کا خانہ تھا جو ماضی کو نیست و
 نابود کرنے کا خانہ تھا اور اسے ہر طرف سے مکمل طور پر بند کر لیا تھا اور میرا
 خیال تھا باقی ذہن شیر علی کے گھر کی طرح میری بے توہی کے باعث آہستہ
 آہستہ خود ہی کھنڈر بن جائے گا۔ مگر اب وہ کھنڈر میری اس پناہ گاہ میں در
 آنے پر تلا ہوا ہے، وہ اپنی دیرانی اور غرست اس خانے پر بھی وارد کرنے کے
 درپے ہے۔ کہیں یہ سارا کاروبار ٹھپ ہی نہ ہو جائے۔ یہ سوچ کر میں عقرا
 اٹھا۔ نہیں نہیں کچھ ایسی بات نہیں۔ میں کہاں تنہا ہوں۔ ایسے ہی اپنے اوپر
 تنہائی لادنے کی کوشش کر رہا ہوں۔ اس کلب میں اس وقت ایک مجموعہ موجود
 ہے۔ جس میں سے ایک میں بھی ہوں۔ ہم سب مل کر ایک دوسرے کی تنہائی
 دور کرنے کی کوشش کر رہے ہیں۔ وقت نے جو پتھر ہمارے سینوں پر رکھے
 ہوئے ہیں انہیں ذرا ہٹانے کی کوشش کر رہے ہیں۔ ہم سب کس قدر

امداد با بھی کے قائل ہیں۔ اتنے میں دو نوجوان بار پر کہنیاں رکھ کے بڑی سکندرانہ
 نشان سے آکر کھڑے ہو گئے۔ میں نے منہ دوسری طرف کر کے کان ان کی طرف
 گھمایا۔

”اچھا پھر“

”پھر میں اسے پیچ پر لے گیا۔ ڈیڑھ بجے رات تک خراب کرتی رہی۔
 نہیں مانی سالی۔“

”ہا ہا ہا کیا کہتی تھی؟“

”وہی ایک بات، شادی کر لو“

”بڑی چالاک تھی۔ حرامزاری“

”دیکھو تو! لوگوں کے بھی کیا کیا دماغ خراب ہوتے ہیں۔“

”یار تو بھی اُلو ہی ہے۔ ایسی لڑکیوں کا بس ایک ہی علاج ہوتا ہے۔“

اپنے سر کی قسم دے کر دو تین بڑے پلاد سب معاملہ ٹھیک ہو جاتا ہے۔“

”اے وہ تو میں بھی جانتا ہوں لیکن وہ تو کسی طرح چٹھے پر ہاتھ ہی

نہیں دھرنے دیتی تھی۔ چلو چھوڑو اس سالی کو۔ یہ بتاؤ! دلو کے پاس کوئی

نیا مال آیا ہے کہ نہیں۔“

”ہاں یار۔ رات ایک بڑی زبرد دار لڑکی لایا تھا۔ تازہ آئی ہے لیکن

اسے کچھ بات و ات کرنی نہیں آتی تھی۔ پشت پر مارتی تھی الٹی سیدھی“

”تو نے اپنا کام ٹھیلنا تھا یا باتیں کرنی تھیں ماہا ماہا“
میں نے کان لپیٹ لیا۔ کچھ مزہ نہ آیا۔ وہی باتیں جو پہلے ہزار مرتبہ سنی

ہوئی تھیں۔

”ایک ڈبل اور لاؤ۔“ تین تو پہلے پی چکا ہوں۔ اکیلے پینے میں نشے کا کوئی
اندازہ ہی نہیں ہوتا۔ نہ پتہ چلتا ہے کہ ہوا ہے اور نہ یہی پتہ چلتا ہے کہ نہیں
ہوا۔ ایک گونج سی دماغ میں جاری ہو جاتی ہے۔ وقت گزارنے کا ایک اچھا
طریقہ عورت بھی ہو سکتی ہے، چاہے کرائے ہی کی کیوں نہ ہو۔ اگر اس نے مجھ
سے پوچھ لیا کہ تم اپنے بھائی کے بیٹے ہو کہ باپ کے تو کیا جواب دوں گا۔ چلو
پاگل مت بنو۔ ایسا سوال وہ کیسے پوچھ سکتی ہے؟ بس ایک مرتبہ بات ہو گئی
سو ہو گئی۔ اب کسی طرح دتو کو تلاش کرنا چاہیے۔ ان لڑکوں سے تو پوچھا نہیں
جاسکتا۔ مگر کیا ضرورت ہے۔ شہر بھرا پڑا ہے دتوؤں سے۔ اپنا رستم علی بھی
تو ایک طرح کا دتو ہی ہے۔ البتہ سٹاک ان ٹریڈ کم ہے اور درائیٹی نہیں ہے۔
ہاں جو کچھ مال ہے وہ کھرا ہے۔ ایک کونے میں بہت زور سے کس نے نصرہ
مارا ”خدا کی قسم میں اس کے ٹکڑے ٹکڑے کر ڈالوں گا۔“ ایک شخص اپنی
نشتر سے اٹھ کے کھڑا ڈول رہا تھا۔ ”لیکن میں تمہارا خادم ہوں۔“ اور جھک
کر اپنے ساختھی کے پاؤں کو ہاتھ لگانے کی کوشش کر رہا تھا۔ یہ بھانوشیا
یہاں کہاں پہنچ گیا؟ ہماری ڈیوڑھی کے سامنے گلی کے پار ایک چھوٹی سی دبی

دبی کو ٹھٹھری میں وہ اپنی بیوی اور بچوں سمیت رہتا تھا۔ کوٹھڑی کی بیرونی گلی
 والی دیوار میں ایک سوراخ تھا جس میں ایندھن ڈال کر میلے کپڑوں کو صاف کرنے
 کے لئے وہ بھٹی گرم کرتا۔ آئے دن بھٹی گرم کرتے رہنے سے دیوار دھوئیں سے
 اس طرح اٹ گئی تھی جیسے کسی نے کالا پینٹ کر دیا ہو۔ خوشیا ہی کی طرح کا ایک
 بیمار، کمزور، دبلا پنلا، ٹیڑھی ٹانگوں والا چھوٹا سا گدھا اس کے دروازے
 سے ہٹ کر بندھا ہوتا۔ جوار کا سوکھا ٹانڈا کچر چر کرتا اس کے منہ میں غائب ہوتا
 جا رہا ہوتا اور وہ اپنی میلی ادا سے آنکھوں سے گلی میں گھورتا رہتا۔ پاس ہی بھا
 خوشیا کے بچے بڑی بڑی توندیں نکالے، ننگ دھڑنگ، بہتی ناکیں اڑتے
 ہوئے اپنے سوکھے خشک بازوؤں کے زور سے روٹی کے ٹکڑے دانٹوں
 سے کھینچ رہے ہوتے۔ میں نے اس گدھے کو کبھی مہنہ نہ دیا تھا۔ شاید
 وہ گدھی تھی۔ شاید وہ گدھی بھی نہیں تھی۔ ناقوں سے دراصل نہ تو وہ گدھا رہا
 تھا اور نہ ہی گدھی بن سکتا تھا بس مہنہ نہا ترک کر دیا تھا۔ بھا خوشیا سال میں
 ایک اودھ مرتبہ مہنہ نہا کرتا تھا۔ یونہی ایک دن دیکھنے میں آتا کہ بھا خوشیا
 بچوں کے جلو میں گرتا پڑتا اور فل بکتا گلی میں اپنے گھر کی جانب چلا جا رہا ہوتا۔
 سب بچے آنکھیں پھاڑ پھاڑ کے اسے دیکھ رہے ہوتے اور آپس میں کھسکھس
 کرتے کہ "پتہ ہے! بھا خوشیا نے شراب پی ہوئی ہے۔" بڑی احتیاط سے
 دھیمی آواز میں بات کی جاتی کہیں ایسا نہ ہو کہ بھا خوشیا کو یہ بات ناگوار

گزرے اور اس کا پارہ چڑھ جائے۔ چند تانیوں میں یہ خبر جنگل کی آگ کی طرح
 پوری گلی میں پھیل جاتی۔ عورتیں تماشہ دیکھنے کے لئے دروازوں سے لگ کے
 کھڑی ہو جاتیں اور مسکراتے ہونٹوں کے کناروں پر انگلیاں رکھ رکھ کے
 بناوٹی تاسف اور تعجب کا اظہار کرتے ہوئے کہتیں: ارے خوشیا! آج پھر
 تمہاری عقل ماری گئی، عائشہ بے جاں کی مصیبت آئے گی۔ بد بخت کیوں
 اپنا اس طرح برا حال کرتا ہے۔ اب یہ تو خوشیا ہی بہتر جانتا تھا کہ اس
 کے وہ کون سے تقاضے تھے جن کو پورا کرنے کے لئے بیچ میں لا محالہ یہ حال
 برا کرنے کی منزل بھی کاٹنی پڑتی تھی۔ اپنے برے بھلے کی کسے تمیز نہیں ہوتی۔
 ذلت اٹھانا اور جگ ہنسائی کرنا کچھ سہل تو نہیں۔ کوئی بات تو ہوگی آخر جو
 خوشیا پنچایت کے سامنے زمین پر ناک سے لکیریں نکال کر پھر یہی کام کرنے
 پر مجبور ہو جاتا تھا۔ اپنے دروازے پر پہنچ کر، چوکھٹ کا سہارا لے کر کھڑا
 ہوتا اور بیوی کو لٹکاتا۔ اس کے اپنے بچے سہم زدہ ہو کر کوٹھڑی کی دیواروں
 سے لگ کے کھڑے ہو جاتے کہ کہیں غلطی سے بھی اس کے راستے میں نہ آ
 جائیں۔ ڈانگ سی لمبی، زرد و ہچوڑی ہوئی چھاتیوں والی، ہمیشہ خوشامدانہ
 انداز میں ہنستے رہنے والی عائشہ اس دن گھونگھٹ میں زار و قطار روتی گلی میں
 سے بھا خوشیا کے کوٹھڑی میں سے اٹھا کر پھینکے ہوئے کپڑے اکٹھے کرتی پھر رہی
 ہوتی۔ ذرا سی بات پر مشتعل ہو کر وہ عائشہ کو تڑا تڑا جوتوں اور ملکوں سے

مارنا شروع کر دیتا۔ وہ اسی طرح خاموشی سے مار کھاتی رہتی جس طرح خوشیا
 کا گدھا اس سے مار کھایا کرتا۔ گدھا اس وقت پاس بندھا نہایت بے
 نیازی سے کچر مچر اپنا ٹانڈا کھانا یہ سوچتا ہوا محسوس ہوتا کہ آج باری عائشہ کی
 ہے۔ اگر کوئی شخص اس کی بیوی کو چھڑانے کی کوشش کرتا تو گالیاں کھاتا
 چاہے وہ بعد میں مار مار کر اس کی ہڈی پسلی ایک کر دے مگر اس وقت
 بھانوشیا گالی دینے سے باز نہیں رہ سکتا تھا۔ وہ ایک پھرے ہوئے
 سانڈ کی طرح گلی میں اودھم مچاتا اور دندناتا پھرتا تا وقتیکہ چند نوجوان مل
 کر اسے پھڑ دھکڑ کر کسی کمرے میں بند کر دیتے اور دوسرے دن وہی خوشیا
 ایک ایک سے معافی مانگتا اور پاؤں کو ہاتھ لگاتا پھرتا۔ میرا خیال ہے
 اس گدھے کو بھی حق پہنچتا تھا کہ کبھی زندگی میں چاہے ایک مرتبہ ہی سہی
 شراب پی کر خوشیا سمیت سب پر دولتیاں بھاڑتا۔


”ہیلو“، بالکل میرے کان کے پاس ہوئی۔

مستراے بی شیخ کے راکھ بھرے بد رنگ کوٹلوں جیسے چہرے
 میں سفید دانت مھونکے ہوئے تھے۔

”ہیلو“ میری زبان موٹی ہو چکی تھی اور آسانی سے الفاظ ادا کرنے
 کی قدرت کھو چکی تھی۔ ”ظفر صاحب! آپ اکیلے بیٹھے ہیں، چلیے ہمارے
 ساتھ بیٹھئے۔“ رسیا نہ بھی ہے۔

”چلیے“

”ہمارا ارادہ آج گھر پر ایک خاموش شام گزارنے کا تھا۔ دس بجنے تک خوش قسمتی سے ریجانہ خود ہی بول اٹھی کہ چلو کلب چلتے ہیں۔ ذرا گپ مشپ رہے گی ممکن ہے ظفر صاحب بھی ہوں۔“



دور بہت دور ایک جگہ دکھائی دے رہی ہے جیسے میلوں لمبی سرنگ کے

۶۵

دوسرے سرے پر روشنی کا ایک موہوم سادھبہ۔ میں اسے کہاں سے دیکھ رہا ہوں اور کس زاویے سے دیکھ رہا ہوں اس کے متعلق کچھ نہیں کہہ سکتا۔ کوئی گھر، کوئی انسان، کوئی درخت، کوئی جانور بھی تو نہیں دہاں۔ کیا وہ کوئی صحرا ہے جہاں وہ جگہ واقع ہے؟ یہ بھی نہیں کہا جاسکتا۔ اس طرح کے لامعنی تسلسل کو توڑنے کے لئے صحرا میں اور کچھ نہیں توڑیے اور ان کی اوپن پنچ ہی ہوتی ہے۔ تو پھر یہ کیا ہے؟ صاف، چٹیل میدان ہے۔ شاید ایسا ہی ہو یا نہ بھی ہو۔ کیونکہ ہر سمت ہر جانب سے سیاہی میں رنگا ہوا سرخ رنگ اٹھا چلا آ رہا ہے۔ کچھ ٹھیک سے سنجائی نہیں دیتا۔ اس جگہ پر بھی کوئی خاص روشنی نہیں پس ایک گنبد سا وہاں ٹھہرا ہے جو جگنو کی طرح وقفے وقفے سے ٹمٹاتا ہے

اس کی نیلاہٹ اور سبزی مائل مدھم سی روشنی اشاروں سے بلاتی ہوئی معلوم
 دیتی ہے۔ دفعتاً چاروں طرف پھیلی ہوئی سیاہی مائل سرخیوں سے سایوں
 کی طرح کی ایک مخلوق اس کی طرف لپکتی ہوئی چلی جا رہی ہے۔ نہ تو ان کے
 بڑھتے پاؤں کی کوئی چاپ ہے اور نہ ہی ان کے ہانپتے ہوئے کھلے مونہوں
 سے کوئی آواز نکل رہی ہے۔ لاکھوں کمر وڑوں پر مشتمل اس ہجوم کے اگر
 محض سانسوں کی آواز ابھر سکتی ہوتی تو ایک تیز، قیامت خیز آندھی کا شور اٹھ
 کھڑا ہوتا، مگر وہاں وہی موت کی خاموشی برقرار ہے۔ اژدہام اپنی دھن کا
 پکا، ایک سیل بے امان کی طرح دیوانہ دار آگے بڑھتا جا رہا ہے۔ گنبد اپنی جگہ
 پر مستحکم، روشنی کے نرم نرم، مدھم مدھم اور مدھرا اشاروں سے برابر بلائے جا رہا
 ہے۔ لاکھوں کمر وڑوں کا مجمع ایک دوسرے کو تار تار، روندتا، پاؤں تلے مست
 چلا جا رہا ہے۔ جو گم گئے وہ ہمیشہ کے لئے گم گئے جو باقی ہیں ان میں سے ہر
 ایک دوسرے سے آگے بڑھ جانے کی فکر میں لگا ہے۔ میں بھی اپنے جسم
 کے ایک ایک ریشے کو اس کی آخری انتہا تک آزماتا ہوا اس سیلاب میں
 ایک لہر کی طرح اپنا راستہ بناتا ہوا چلا جا رہا ہوں۔ ایک عالم نفسا نفسی بیپا ہے،
 کسی کو کسی کی خبر نہیں۔ سر اپنا اپنا ہے مگر سودا صرف ایک ہے کہ کسی صورت
 گنبد تک پہنچنا ہو جائے چند ثانیوں میں لاکھوں اپنے دل میں منزل کی
 حسرت لئے ان سرخ اندھیروں میں دفن ہو گئے۔ میں اب سب سے آگے

ہوں، اپنے مردہ ساتھیوں کی لاشوں کو کچلتا ہوا آگے بڑھتا جا رہا ہوں۔ گنبد
ٹمٹمائے جا رہا ہے، اپنی سہری ماٹل نیلاہٹ کو اس رفتار سے وقفوں سے
بکھیرتا ہوا، نرم، مدھم، مدھراشاروں سے بلائے جا رہا ہے۔ مجھے کچھ خبر نہیں
کہ میرے پیچھے اب ہجوم گھٹ کے کتنا رہ گیا ہے۔ کون ہیں جو بالکل میری
ایڑیوں کے ساتھ لگے ہوئے تندر رفتاری سے پیچھا کرتے چلے آ رہے ہیں۔
ایک بار بھی مڑ کے دیکھا تو ہمیشہ کے لئے سرخ اندھیروں میں گم ہو کے رہ
جاؤں گا۔ کیا خبر میں کب دم توڑ کے گردوں اور کون مجھے کچلتا ہوا آگے بڑھ جائے۔
گنبد نزدیک آگیا، اکھڑتا ہوا دم سنبھل سا گیا، گرتا ہوا حوصلہ بلند ہو گیا، ٹوٹتی
ہوئی اسی پھر بندھ گئی۔ یہاں پر روشنی خوب تیز ہے، مجھ سے آگے کوئی نہیں
منزل چند قدم پر ہے۔ کامیابی سے ہمکنار ہونے والا ہوں۔ فوری پیچھے کون
ہیں؟ اتنا تجسس بھی میرے ہاتھ میں آتی ہوئی کامیابی کو ناکامی میں بدل دینے
کے لئے کافی ہے۔ چھوڑو اس خیال کو صرف ایک بار اور زور لگاؤ اور اپنی
مراد پاؤ۔ میں اب گنبد کے اوپر تھا۔ خوشی اور تفاخر کی رہ رہ کے اٹھتی ہوئی
لہریں میری روح اور جسم کو اندر، باہر، اوپر، نیچے ہر طرف سے گدگدا رہی تھیں۔
گنبد چمکا۔ ایک رنگ، ایک ساخت، ایک سانچے کے بنے ہوئے لاکھوں،
کروڑوں ہاتھ ایک بار حسرت و یاس کے اظہار کے طور پر اوپر اٹھے اور پھر
ہمیشہ کے لئے اپنے ایک رنگ، ایک ساخت، ایک سانچے کے بنے

ہوئے بے چہرہ مالکوں سمیت ان خونیں دھندلوں میں غرق ہو گئے۔ کیا میں بھی انہی
 کی طرح کا ایک ہوں؟ اب یہ کون بتا سکتا ہے، ان میں سے تو کوئی باقی نہیں بچا۔ گنبد
 پھر نہیں چمکا..... بہت دیر ہو گئی اسے اب تک اپنے معمول کے مطابق پھر
 سے چمکنا چاہیے تھا۔ کیا اس نے ٹٹانا بند کر دیا؟ کیا یہ بچھ گیا؟ کیا یہ صرف مجھے
 پھانسنے کے لئے اپنی سبزی مائل نیلی روشنی کے نرم، مدھر، مدھم اشارے
 پھینک رہا تھا؟ ہر طرف اتھاہ تاریکیاں اور گھبراہٹ اندھیرے پھائے ہیں۔ کیا
 میں نے اپنے لاکھوں، کروڑوں ساتھیوں کو اس لئے خونیں دھندلوں کے
 حوالے کر دیا کہ سیاہیوں کے اس بھنور میں ہمیشہ کے لئے الجھ کے رہ جاؤں۔
 میں کہیں دھنستا جا رہا ہوں، آہستہ آہستہ یہ گنبد مجھے نکلے جا رہا ہے، میرا دم
 گھٹ رہا ہے۔ میری سانس بند ہو رہی ہے۔ میں تیزی سے گرتا جا رہا ہوں۔
 کہیں نیچے، اتھاہ گہرائیوں میں، تاریک وادیوں میں۔ گنبد کی گہرائیوں! مجھے چھوڑ دو
 گہرے اندھیرے! مجھے بخش دو۔ میں گرتا چلا جا رہا تھا پہلے کی نسبت بہت زیادہ
 تیزی سے اور اندھیروں کی بڑھتی ہوئی گونج میں میری آہ وزاری اور چیخ و پکار
 دب کے، ختم ہو کے رہ گئی تھی اور اندھیروں کی گونج شدید سے شدید تر
 ہوتی جا رہی تھی۔ کارخانہ قدرت کے بڑے بڑے پیپے عمل میں آچکے تھے
 گرد گرد گرد گرد کی آواز تیز سے تیز تر ہوتی جا رہی تھی۔ گرد گرد
 گرد گرد گرد گرد لیشنر چل رہا تھا۔ وہی جانے پہچانے پسینے سر کی چوٹی سے

پاؤں کی ایڑی تک بہہ رہے تھے۔ پھر وہی ہانپنا، وہی کانپنا۔ لرزتے ہاتھوں
 میں سر پکڑے بیٹھ گیا۔ دل کے ایک گوشے میں اطمینان بیٹھا مسکرا رہا تھا۔
 نہ وہ گنبد ہے، نہ اندھیرے ہیں۔ نہ وہ گہرائیاں ہیں اور نہ ہی میں گم رہا ہوں۔
 بتی جلائی، کمرے میں کوٹ، تیلون، نکٹائی، قمیض لاشوں کی طرح بے سدھ، الٹے
 سیدھے بکھرے پڑے تھے۔ سیلینگ سوٹ سلیقہ سے تہ کیا کر سی کی پشت پر
 پڑا مزے سے جھول رہا تھا۔ الف ننگے بدن کے پاؤں پر صرف موزے چڑھے
 ہوئے تھے۔ شاید شدید نشے کی وجہ سے انہیں اتارنے کی اور سونے کا لباس
 پہننے کی فرصت نہ مل سکی ہوگی۔ خواب مجھ سے کیا کہنا چاہتے ہیں جبر یہ ہر رات
 آکر مجھے دکھ اور خوف کے اس بھیانک جہنم میں دھکیل دیتے ہیں کہ پھر میں دن
 بھر ان کی اذیت ناک دہشت سے لرزتا رہتا ہوں۔ جب ان کا خیال آ جاتا ہے
 تو کوئی کام نہیں کر سکتا، کچھ سوچ نہیں سکتا، کوئی تاثر قبول نہیں کر سکتا۔ بس انہیں
 کی گونج لوٹ لوٹ کر میرے دماغ میں گونجتی رہتی ہے تا وقتیکہ پھر شراب
 نہیں پیتا۔ اگر یہی گونج مستقل ہو گئی تو کیا ہو گا؟ سب کیا دھرا خاک ہو جائے
 گا لاکھوں کا کاروبار جو اتنے جتنوں سے اس منزل تک پہنچایا ہے اچڑکے رہ
 جائے گا۔ میں پھر اسی طرح کوڑی کوڑی کو ترسا کروں گا جس طرح فیروز آباد
 سے نکلنے وقت ترسا کرتا تھا۔ نہیں نہیں یہ نہیں ہو سکتا۔ میں نے اپنے سر کو
 اور زیادہ زور سے ہاتھوں میں پکڑ لیا۔ یہ خواب مجھ سے کچھ نہیں کہنا چاہتے

در اصل میں کچھ کہنا چاہتا ہوں جو کہہ نہیں پا رہا۔

میرے اندر گہرائیاں ہیں خالی، قطعی خالی، سائیں سائیں کرتی ہوئی گہرائیاں جن میں ہر رات شراب پی کے میں لڑھک جاتا ہوں اور پھر گرتا چلا جاتا ہوں، حد لا انتہا تک۔ میں ان خلاؤں کو شراب سے پر کرنا چاہتا ہوں۔ یہ شراب سے پر نہیں ہو سکتے، بہت گہرے ہیں، شراب کی استطاعت سے بہت زیادہ گہرے ہیں لیکن اگر شراب نہ پیوں تو پھر کیا کروں؟۔ سوؤں کیسے؟ رات رات بھر چھت کو تکتے ہوئے خیالات کے تانے بانے کہاں تک بنتا جاؤں جن میں آخر کار جالے میں بھنسی ہوئی مکھی کی طرح میں خود ہی الجھ کے رہ جاتا ہوں اور وہی سانس گھٹنے کی کیفیت جو خوابوں میں ہوتی ہے وہ جاگتے میں وارد ہو جاتی ہے۔ میری چھاتی کے بوجھ! میری زندگی کے بھاری پتھر! یہ جو ہر رات تم میرا گلا گھونٹنے آ جاتے ہو، ایسا کیوں نہیں کرتے کہ کبھی میرے ذہن سے پھسل کر میری زبان پر آ جاؤ۔

کہنا محض وہی نہیں ہوتا کہ جو الفاظ کے سانچے میں ڈھل کر زبان پر آجائے کہنا تو صرف اظہار کا ایک ذریعہ ہے۔ تم اپنی ذات، اپنی شخصیت، اپنے آپ کے اظہار کے لئے الفاظ کے علاوہ کوئی اور ذریعہ اختیار کر لو جس طرح کروڑ پتی بننا، کوئی کرنی والا پر فقیر بننا، کوئی نامی گرامی مجرم بننا وغیرہ، لوگ کوئی ایک ذریعہ کیسے اور کیونکر چُن لیتے ہیں؟ بس چُن لیتے ہیں شراب پینا اور اتنی پینا کہ پھر بہکنے کے سوا چارہ نہ رہے، یہ بھی تو ایک ذریعہ ہے۔

اظہار کا جو میرے حصے میں آیا ہے۔ جیکی آج روشنی ہونے پر ایک مرتبہ باگا بنیں
 سے بھری ہوئی سرخ سرخ آنکھوں سے ایک نظر مجھے دیکھا (قطعی ننگا ہوں شاید
 اس لئے پہچان نہیں سکا) پھر فوراً پنچوں پر تھوکتی رکھ کے سو گیا۔ اسے کیا خبر
 کہ جب یہ فرش پر پڑا اطمینان سے سو رہا تھا تو پنڈرٹ کے فاصلے پر اس کا
 مالک کن بھیا نک اور جان لیوا حالات سے گزر رہا تھا۔ یہ اگر ساتھ ہوتا تو
 اس کی ہلنی ہوئی دم اور محبت بھری نظریں میرے عذاب میں کمی تو نہ کر
 سکتیں مگر جھیلنے میں قدرے آسانی پیدا کر دیتیں۔ جیکی خراب میں دھیرے
 دھیرے بھونکنے لگا۔ تو بھی اندھیروں میں پھنس کے گہرائیوں میں گر رہا ہے۔
 مجھے تو عذاب سے نجات دلانے والا کوئی نہ تھا میں تمہیں جگائے دیتا ہوں
 عذاب سے چھٹکارا دلانے کے لئے۔ کتے بھونکتے تو اس وقت ہیں جب
 کسی کو ڈرانا یا خوفزدہ کرنا چاہتے ہوں یا پھر اعلان فتح کے طور پر بھونکتے ہیں
 جیکی کے پاؤں بل رہے تھے۔ اب پیچھا کر رہا ہو گا۔ بلاوجہ کسی کی جان کو آ رہا ہو گا
 اٹھا دینا ہی ٹھیک ہے۔ میں نے زور سے آواز دی جیکی! جیکی! وہ گھبرایا
 ہوا سا اٹھ کے بیٹھ گیا۔ کان کھڑے تھے۔ چوکس اور مستعد۔ گردن گھما کے ادھر
 ادھر نظر دوڑائی اور پھر شذر آنکھوں سے مجھے دیکھنے لگا۔ جیسے کہ رہا ہو کہ
 یہ تمہیں کیا ہو گیا ہے کہ ہر روز ادھی رات کو اٹھ کے بیٹھ جاتے ہو اور آج
 تو قطعی ننگے بھی ہو۔ مجھے اپنا جسم نامانوس اور اجنبی محسوس ہوا۔ جیسے یہ

میرا اپنا جسم نہ ہو۔ میں نے اٹھ کے شب خوابی کا لباس پہن کے جیکی کا غدر دور کیا۔ سر درد کی دو گولیاں الکا۔ بلزر سے نکل کے بستر پر لیٹ گیا۔ روشنی اندھیروں کو ڈرانے کے لئے جلتی رہنے دی۔ دراصل میرے اندر اندھیرے ہیں اور انہیں اجالے کی ضرورت ہے۔ محض اتنے اجالے سے بات بن جائے گی جتنا اجالا کہ ایک بھر پور اندھیری رات میں ایک جگنو کر سکتا ہے۔ لیکن وہ جگنو کہاں سے لایا جائے؟ مگر جگنو تو ابھی موجود تھا جو رہ رہ کے ٹمٹما رہا تھا اور اندھیری رات میں اجالوں کے پیغام سے تمہیں اپنے پاس بلا رہا تھا۔ ایک بھر بھری سی اگنی۔ میرے بدن کا ایک ایک بال اپنی جڑوں میں کھڑا ہو گیا۔ سوتے میں تو ذہن میرے قابو سے باہر ہوتا ہے لیکن اب جاگتے میں گزرے ہوئے عذاب کو پھر اپنے اوپر وار د کرنے سے کیا حاصل۔ میں اس خواب کے بارے میں اب کچھ نہیں سوچنا چاہتا۔ نادانستہ اٹھ کے باہر چلا آیا اور برآمدے سے گزر کر سیڑھیاں چڑھ کر اوپر چیت پر پہنچ گیا۔ چاند کی ایک بڑی سی مچھانک گہرے نیلے آسمان کے درمیان ٹکی خوب زور و شور سے چاندنی کی دھند برسا رہی تھی۔ دور دور تک چھوٹی بڑی عمارتیں خاموشی میں ڈوبی پھیلتی ہوئی چلی گئی تھیں۔ کسی اکاڈ کا عمارت کا کوئی روتنداں یا کھڑکی اپنی آنکھ پھاڑے دیکھنے کی کوشش کرتی ہوئی معلوم ہوتی تھی۔ رات کے پچھلے پہر کی مٹی میں ڈوبی ہوئی ہوا سیٹیاں سجاتی، میرے بال اڑاتی، کپڑے

پھڑپھڑاتی چل رہی تھی۔ شہر کو جیسے سانپ سونگھ گیا ہو، جیسے کوئی روایت کا
 دیو وہاں پھر گیا ہو، رات سے بڑا دیو اور کون ہو سکتا ہے جو جسموں کو سلا کے
 ذہنوں میں آگ سلگا دیتا ہے۔ اس وقت صرف تیز ہوا اور نکھری ہوئی چاندنی
 زندہ ہیں، سب سے طاقتور ہیں اور سب پر حاوی ہیں۔ ان سے کون ٹکرے
 سکتا ہے۔ انکے سامنے تو صرف سیس نوایا جاسکتا ہے یا۔ ان کے جلو میں چلا
 جاسکتا ہے۔ میرے کمرے کا روشندان بھی تو دیکھنے والوں کو اسی طرح روشن
 نظر آ رہا ہوگا جیسے مجھے ادھر ادھر ایک دور روشندان چمکتے ہوئے نظر آ رہے
 ہیں۔ مجھے تو ایک اسخانے احساس کی جلن سونے نہیں دیتی۔ ان جلتے روشن
 دالوں کے مکینوں کو کیا تکلیف ہوگی؟ کوئی سنی تکلیف بھی انہیں ہو لیکن ان
 میں اور مجھ میں ایک ربط باہمی ہے، ایک قدر مشترک ہے۔ صبح ان سے ملوں گا،
 صبح ان سے پوچھوں گا۔ شاید ان کی کہانیوں سے مجھے اپنے بارے میں کوئی
 سراغ مل سکے۔ باقی سب لوگ کتنے اطمینان اور چین سے سو رہے ہیں۔ انہیں
 کیا خبر کہ ان لوگوں پر جن کو سوتے میں اندھیرے کے بھیڑیے اٹھا کر گہرائیوں
 میں لے جاتے ہیں اس وقت کیا گزر رہی ہے۔ کیا بیوقوفوں کی سی باتیں کرتے
 ہو چند منٹ پہلے تمہارا روشن دان بھی تو بجھا ہوا تھا — دیکھنے والے
 تو یہی سمجھتا کہ اس اندھے روشن دان کے کمرے میں تم چین اور اطمینان سے
 سو رہے ہو چاہے اس وقت تم پاگل کی گہرائی میں پہنچ چکے ہو۔ کیا خبر اس

ایک رات میں کتنے روشندان جل جل کے بجھے ہیں اور کتنے بجھ بجھ کے جلے ہیں۔ اے شہر! ایک بار انگڑائی لے کر اٹھ اور اپنے آپ کو اپنے ہی مہنگاموں کی لپیٹ میں لے لے۔ تجھے مردہ دیکھ کر مجھے وحشت ہوتی ہے۔ موت اور خاموشی چاہے کتنی سچی ہیں انکے سچ کو ایک بار اپنے جھوٹ سے جھٹلا دے۔ تیرے

✖ شور و غوغا اور ہاؤ ہو کے سامنے دلوں میں پھیلے ہوئے غم سمٹ کر ایک نقطے کی شکل اختیار کر لیتے ہیں جس میں ہر وقت ایک ہلکی سی ٹیس، ایک ہلکی سی جلن ابھرتی تو رہتی ہے لیکن جب ذرا زیادہ سراٹھائے تو اس کو دبایا بھی جا سکتا ہے۔ ہم ہر وقت ایک دوسرے کے گوشت اور ہڈیوں کو نوچنے کی فکر میں رہیں تو اچھا ہے نہیں تو ہم اپنے آپ کو کھانا شروع کر دیتے ہیں تنہائی میں بیوں سمجھتے کہ ہماری اپنی ذات ہمارے لئے ایک دیوانے کتے کی صحبت کے مترادف ہوتی ہے جو ہر لمحہ اچھل اچھل کر ہم پر لپکتا ہے اور ہم بچاؤ کی ترکیبیں تلاش کرتے رہتے ہیں۔ ہم جب تک دیوانے کتے کی موجودگی کے احساس کو جھٹلائے رکھیں اچھا ہے۔ ہمیں اپنے آپ کے ہوتے ہوئے کبھی اپنے ساتھ ہونے کا احساس نہیں ہونا چاہیئے۔ زندہ ہونے کے باوجود اپنے آپ سے خوف کھاتے ہوئے ہمیشہ اپنے آپ سے چھپے رہنا چاہیئے۔ زندگی تو زندہ ہونے کے احساس کو ختم کرنے کی ایک مستقل کوشش ہے۔ انسانوں کی بستی کو ایک ہی سچ زیب دیتا ہے کہ ان کی زندگی کا انحصار جھوٹ

ہم ہے۔

دیکھتے دیکھتے بہت سے روشن دان چمک اٹھے۔ شاید صبح قریب ہے
میں جس طرح تھکے پاؤں سے اوپر آیا تھا اس طرح نیچے پہنچ گیا۔ جیکی نے پوری
زبان باہر نکال کے اس کا لام سا بناتے ہوئے جمائی لی اور ڈنڈ نکالنے کے انداز
میں انگریزی لی اور دم ہلاتے ہوئے میرا منہ دیکھنے لگا۔ معاً میرے ہونٹوں پر کہیں
سے ایک سوال آگیا "جیکی کہیں تو بھی اپنے بڑے بھائی کا بیٹا تو نہیں؟" وہ احمقانہ
سی نظریں میرے چہرے پر گاڑے کھڑا دم ہلا رہا تھا۔ شاید اسے جواب نہیں
سوچ رہا تھا۔ یا اس خطرناک سوال کا وہ جواب دینا نہیں چاہتا تھا۔ میں نے
بستر پر بیٹھتے ہوئے جیکی کو دونوں ٹانگوں سے پٹا لیا جیسے میاں جی مجھے پٹا لیا
کرتے تھے اور اس کی پیٹھ پر ہاتھ پھیرنے لگا وہ بڑے تشکر سے پیار کر رہا تھا جب
تیری ماں حاملہ ہوئی تھی تو تیرے باپ کی صلب میں سے تیرے سوا اور کتنے
سپریم اپنے اظہار کے لئے وجود کا جامہ پہننے کی کوشش میں دوڑے تھے۔
لاکھوں کمرڈوں ہوں گے۔ وہ سب مارے گئے اور میری طرح تو وہ اکیلا خوش قسمت،
ہے جس نے منزل کو پایا اور آج سفید فر کا کوٹ پہنے میرے پاؤں سے چمٹا
کھڑا ہے۔ اتنی جائزہ محنت اور خود غرضانہ ردیے کا آخر محض اتنا سا نتیجہ نکالنا
تھا۔ اب کا پٹھا۔ میں نے اس کے پیچھے ایک چپت لگائی وہ ہلکی سی چوں کر کے
الگ ہو گیا۔ تم بھی وجود کا لباس نہ پہنتے تو کیا فرق پڑ جاتا؟ لیکن پھر یہ چوں کون

کرتا۔ رپڑ کی اس گڑیا کے سر میں کہ جسے جب بھی اٹھے سے سیدھایا سیدھے
 سے اٹا کیا جاتا ہے تو ایک لمبی چمچ سے رو یا کرتی ہے۔ اب بنانے والا چاہتا
 تو اسے ہنسنے والی گڑیا بھی بنا سکتا تھا مگر معلوم ہوتا ہے وہ کچھ زیادہ ہی
 سچائی پسند ہو گا۔

✓ مجھے یاد آگیا (خدا معلوم کیوں) کہ میں چھوٹا سا تھا اور سکول بنایا جانا شروع
 کیا تھا کہ ایک رات خواب میں کیا دیکھتا ہوں کہ دھندلکا پھیلا ہے اور ہمارے صحن
 میں سیڑھیوں کے نزدیک گوشت کے دو بڑے بڑے سے ڈھیر لگے ہیں۔ جیسے
 بقر عید پر قربانی کا گوشت تقسیم کرنے کے لئے رکھا ہوتا ہے۔ اور میں ان ڈھیروں
 کے درمیان تنہا کھڑا حیران ہوں کہ یہ اتنا سارا گوشت کہاں سے آیا اور
 یہاں کیوں رکھا ہے جبکہ آج عید بھی نہیں ہے۔ گوشت کو دیکھتے دیکھتے آہستہ
 آہستہ مجھ پر حیرانی کے علاوہ نہ جانے کیوں خوف و ہراس طاری ہونے لگتا ہے
 مگر میں اپنی جگہ پر اسی طرح گڑا کھڑا رہتا ہوں اور مجھے بھاگ جانے کا خیال
 بھی نہیں سو بھتا۔ اتنے میں کیا دیکھتا ہوں کہ میاں جی کرتے کے بازو چڑھائے
 دوہرے ہوئے کھڑے گوشت اٹھا اٹھا کے ایک پرات میں ڈال رہے ہیں۔
 اور پھر وہ پرات اٹھا کے میری سوتلی ماں کو دے دیتے ہیں اور وہ ڈیوڑھی کی
 جانب چل پڑتی جیسے گوشت تقسیم کرنے کے لیے جا رہی ہو۔ ہم تینوں میں
 سے کوئی ایک دوسرے سے بات نہیں کرتا۔ میں بت بنا کھڑا رہتا ہوں اور

وہ مشینی انسانوں کی طرح چل پھر رہے ہوتے ہیں۔ دفعتاً مجھے احساس ہوتا ہے جیسے مجھے بہت دیر سے معلوم تھا کہ میری ماں مر گئی ہے اور یہ اس کا گوشت ہے جو تقسیم کیا جا رہا ہے۔ عجیب محضے میں گرفتار ہوں کہ اگر وہ مر گئی ہے تو آخر اس کا گوشت کیوں کاٹا گیا اور اب کیوں تقسیم کیا جا رہا ہے۔ یکا یک غم کا ایک ریلا میرے دل کو اپنی گرفت میں لے لیتا ہے اور مجھے اپنی ماں کی موت کا نہایت شدید افسوس ہونے لگتا ہے اور اپنے تنہا اور بے سہارا رہ جانے کا ایک مبہم سا احساس ہونے لگتا ہے کہ ترک سے میری آنکھ کھل جاتی ہے۔ کوٹھے پر چاروں طرف خوب نکھری ہوئی چاندنی پھیلی ہے۔ میں فوراً اپنی ماں کی چارپائی کی طرف دیکھتا ہوں وہ مجھروں سے بچنے کے لئے چہرے پر دوپٹے لے سو رہی ہے اور خرخر کی ہلکی ہلکی آواز آ رہی ہے۔ میں جا کے ماں کے پاس کھڑا ہو گیا اور آہستہ آہستہ آوازیں دینے لگا۔

”ماں، ماں۔“ اسے جگانے کا مقصد اس کی پناہ لینے سے زیادہ یہ یقین کرنا تھا کہ وہ واقعی زندہ ہے۔ وہ چونک کے اٹھی ”کیا بات ہے؟“

”ڈرگ رہا ہے“

”جانے دن بھر کیا کرتا رہتا ہے جو رات کو ڈر ڈر کے اٹھتا ہے“

میاں جی نے آواز دی ”شفیع بیٹا! ادھر آ کے بتا مجھے، کیا

بات ہے۔“

ماں نے کہا "جا! جا کے اپنے میاں جی کے ساتھ سو جا"
 میں میاں جی کے پاس چلا گیا۔ انہوں نے پوچھا "ہاں! اب بتا کیا بات ہے؟"
 "ڈر لگتا ہے"

"ہنت نالائق۔ جوان ہو کر ڈرتا ہے۔ کیوں، کوئی ڈراؤنا خواب دیکھا ہے؟"
 خواب تھا ہی ایسا کہ کسی کو بھی کیونکر بتایا جاسکتا تھا۔ اس خواب کے آنے
 پر میں اپنے دل میں کچھ ندامت اور کچھ حرم کا احساس، محسوس کر رہا تھا۔ لیکن
 وہ خواب ہی تھا اور خواب ایسا راز ہے کہ جسے اگر کوئی نہ بتانا چاہے تو دوسرا
 آدمی کسی بھی وسیلے سے اس کا سراغ نہیں لگا سکتا۔ میں چپ رہا۔ انہوں نے
 بازو سے پکڑ کر مجھے ساتھ لٹا لیا۔ سر پر ہاتھ پھیرتے ہوئے کہنے لگے کہ خواب
 خیالات کا پر تو ہوتے ہیں۔ سونے سے پہلے اچھی باتیں سوچا کر تو خواب
 اچھے آیا کریں گے۔ اور ہر رات سونے سے پہلے تین مرتبہ کلمہ شریف پڑھ لیا
 کر سمجھا۔ اس کی برکت سے سوتے میں آدمی ہر طرح کی بلاؤں سے محفوظ رہتا
 ہے۔ میں نے جلدی جلدی بلند آواز سے تین مرتبہ کلمہ شریف پڑھا جیسے جان
 بچانے کی کوئی ترکیب ہاتھ لگ گئی ہو اور سو گیا۔ اب سوچا کرتا ہوں کہ میاں
 جی جو رات دن قرآن شریف پڑھا کرتے تھے وہ بے چارے اس بلا سے
 تو محفوظ نہ رہ سکے جسے میری ماں کہتے ہیں۔ لیکن یہ تو صرف اچھے خواب دیکھنے
 کی ترکیب ہے اور انہیں شاید خواب اچھے اچھے ہی آتے ہوں گے۔ میں نے

کل شام کوئی بڑی باتیں تو نہیں سوچیں تھیں۔ سوتے وقت کا تو کچھ ہوش نہیں کہ
 کچھ سوچ بھی رہا تھا کہ نہیں البتہ کلب میں آخر تک جن کا ساتھ رہا وہ ریحانہ اور
 شیخ صاحب تھے۔ میں جب بار سے نکل کر شیخ کے ساتھ لاؤنج میں داخل ہوا
 تو اس بڑے نیم روشن کمرے کی پوری لمبائی کے آخر میں دیوار کے ساتھ لگے ہوئے
 صوفے پر بازو میں پڑے ٹیبل لمپ کی روشنی میں ریحانہ بظاہر بڑے انہماک
 سے رسالہ پڑھتی ہوئی قطعی اجنبی اور کہیں بہت دور بیٹھی ہوئی معلوم دی جسے میں
 گویا کسی دور بین کی مدد سے دیکھ رہا تھا اس لئے قدرے قریب نظر آ رہی تھی۔ میں
 نشہ سنبھالنے کی کوشش میں قایلین بچے فرش پر اس احتیاط سے چل رہا تھا جیسے
مچھلی میں مرغ چل رہا ہو کہ مرغیوں پر اکڑ بھی قائم رہے اور پھسلے بھی نہیں۔
 کمرے میں صرف ایک اور میز پر تین آدمی بیٹھے تھے۔ ادھیڑ عمر سید شمشاد علی شاہ
 (جو کپاس کی برآمد کا کام کرتے ہیں اور اس طرح تجارت میں میرے رقیب ہیں)
 اور ان کی بیوی۔ جو بھاری میک اپ اور رنگین ریشمی لباس کے زور پر اپنی
 منہ موڑ کے جاتی ہوئی جوانی کو گھیر گھار کے ہزار وسیلوں سے واپس لانے کی تگ و
 دو میں لگی رہتی ہیں۔ مگر کہاں وہ غمزے جنہیں دیکھ کر لوگ پہلے دل مسوس کے
 رہ جاتے ہوں گے اور کہاں یہ نستر غمزے جنہیں دیکھ کر لوگ زیر لب مسکرانے پر
 مجبور ہو جاتے ہیں۔ بیگم شمشاد علی! وقت سے بھلا کون جیتا ہے۔ آپ کھیت
 چک کے گئی ہوئی پڑیوں سے ایک ایک دانہ واپس کیسے اگلا سکتی ہیں۔ ان

مرجھانی چھاتیوں کو اور اوپر کہاں تک اٹھا سکتی ہیں۔ ہڈیوں سے الگ ہوتے ہوئے گوشت کو کو لہوں پر کیسے مٹکایا جاسکتا ہے۔ ہا تو آپ کے بدن کے ریشے ریشے پر لکھ دی گئی ہے۔ اگر اسے آپ تسلیم کر لیں تو تھپڑ کا مسخرہ نظر آنے کی بجائے ایک معزز خاتون نظر آئیں۔ تیسرا شخص چہرے مہرے اور لباس سے دارا الخلافہ سے آیا ہوا کوئی بااختیار سرکاری عہدے دار نظر آتا تھا۔ یہ دونوں میاں بیوی اسے کلب کے اس خاموش کونے میں بٹھا کر نہایت خلوص اور محبت سے فٹانٹ اس کے اندر شراب انڈیل رہے تھے۔ جیسے ہماری نوکرائی فضلاں سب کی آنکھ سچا کر اپنی بہتی ناک والے غلیظ بیٹے کا مے کو کسی کونے میں لے جا کر اسے کے منہ میں زبردستی مکھن مٹھولسا کرتی تھی جو بار بار اس کے منہ اور ناک سے ابل ابل پڑتا اور گاما غریب حیرانی، خوف اور حرم کے ملے جلے تاثرات سے بھری آنکھیں پھاڑے اپنی ماں کے چہرے کو دیکھ رہا ہوتا اور ڈر رہا ہوتا کہ ابھی تھپڑ پڑے گا اور وہ دانت پیس پیس کے کہہ رہی ہوتی، کھالے حرامزادے، کھالے۔ یہ دونوں بھی مجھے محسوس ہوا جیسے اس افسر سے زبان بے زبانی میں کہہ رہے ہوں۔ پی لے حرامزادے، پی لے۔ وہ بے چارہ کچھ زیادہ نشے کا عادی معلوم نہیں ہوتا تھا۔ ایک سیکنڈ میں کم از کم چار مرتبہ اپنے لال بھبھو کا چہرے پر انگلی سے چشمے کو ٹھیک کرتا جو ہر بار ٹھیک ہی ہوتا تھا مجھے دیکھ کر بیگم اور سید شمشاد علی کی آوازیں یک دم مدھم ہو گئیں۔ میں نے

سید صاحب کو سلام کیا وہ شاید گھبراہٹ میں اٹھ کے کھڑے ہو گئے۔ اب میرے لیے ان کی میز پر جانا لازم ہو گیا۔ میں نے ان سے ہاتھ ملایا۔ بیگم کو آداب کیا۔ جواباً وہ ہاتھ کی کشتی بنا کے ہاتھ تک لے گئیں۔ یہ ایک عام بات تھی لیکن ان کی خاص اپنی مبالغہ آمیز ادائے معشوقانہ اور مسکراہٹ محبوبانہ دیکھ کر میری ہنسی چھوٹنے لگی تھی جسے میں نے بڑی چابکدستی سے خوش اخلاقی کی مسکراہٹ میں تبدیل کیا اور رخصت ہو کر ریحانہ اور ان کے شوہر کی میز پر آ گیا۔ بظاہر ریحانہ ابھی تک سب سے بے خبر رسالے میں محو دکھائی دیتی تھی۔ آج اس نے میک اپ نہیں کیا تھا اور ایک نپے تلے بے نیازی کے انداز میں گویا یہ بتانے آئی تھی کہ دیکھ لو ہم نے سنورنے کی کوئی کوشش نہیں کی لیکن اگر جادو بیت میں کوئی کمی آئی ہو تو تیار۔ اس کی آنکھیں واقعی بڑی خوبصورت تھیں، روشن، بڑی بڑی اور سیاہ۔ جھٹ سے اس نے میز پر رسالہ پھینک کے ایک مسکراہٹ پیش کی، جیسے معذرت خواہ ہو کہ یہ بدتمیزی بے خیالی میں ہو گئی ورنہ یہ مقصد بر گز نہ تھا۔ جادو ہم نے بخش دیا۔ یہ ادا تمہارا حق ہے اور جتنا تمہیں زیب دیتا ہے۔

”ارے! ظفر صاحب ہم تو سمجھے آپ علینر کے ساتھ ہوں گے۔“

”مجھے آپ لوگوں کے بارے میں یہی شبہات تھے۔“

”ہا ہا ہا.....“

ہنسی بھی عجیب چیز ہے۔ یہ بھلا ہنسی کا کون سا موقعہ تھا۔ مگر ہم سب مل

کرہے۔ ہماری جگہ پر کوئی اور لوگ ہوتے تو وہ بھی ہستے۔ ہم مشترکہ طور پر یہ قوت
 بننے پر ہنسے یا اپنے چھوٹے پن کو رد کرتے ہوئے ہنسے۔ علیز کی اس حرکت پر
 یا تو غصہ آنا چاہیے تھا یا رونا مگر ہم ہنسے اور خوب کھل کر ہنسے۔ انسان بہت سی
 ایسی ہی باتوں پر ہستنا ہے۔ یہ دراصل ہنسی نہیں غفلت مٹانے کی کوشش ہوتی
 ہے۔ بہر کیف ایسی ہنسی کے لئے اور لفظ ایجاد ہونا چاہیے۔

اے بی شیخ نے کہا "وہ لوگ مسٹر بل کے معاملے میں کچھ زیادہ ہی سیریس
 ہو گئے۔ دعوت کو ایسا خفیہ اوکیشن (OCCASION) بنانے کی بجائے ایسی کون
 سی بات تھی۔"

میں نے ایک تاجر کی حیثیت سے رائے دی "کاروباری معاملات
 ہوتے ہی ایسے ہیں۔ ان میں رازداری نہ رکھی جائے تو سب کیا دھرا چوہٹ
 ہو جاتا ہے۔ اب میرے خمدیار جو مانگ کانگ، جاپان وغیرہ سے کبھی ادھر
 آنکلتے ہیں تو میں نے کبھی ان سے آپ لوگوں کو ملایا ہے۔"

"ارے نہیں! ظفر صاحب وہ انگ بات ہے علیز کو اتنی شرم تو کرنی
 چاہیے تھی کہ انہوں نے ہماری موجودگی بلکہ آپ کی دعوت کھانے میں بل کو
 انوائٹ کیا اب ہجوئے منہ ہم سب کو بھی کہہ دیتے تو کیا حرج تھا۔ ہم نے
 ایسی بور پارٹی میں کون سا چلا ہی جانا تھا؟"

"یوں نہ کہو رسیا نہ بی۔ چلے تو خیر ہم نے جانا تھا" میں نے لقمہ دیا۔

ریحانہ باقاعدہ رنج میں آگئی۔ تو کوئسی قیامت آجاتی۔ سناتے رہتے اسے
اپنے بزنس کے دکھڑے ہم نے اس کے کانوں میں رولی مٹھوڑا ہی مٹھونس
دیہی تھی۔

اے بی شیخ نے بات بدلی "کیوں ظفر صاحب! کافی چلے گی"
"ارے تو بہ کرد، میں نے اپنا نشہ خراب کرنا ہے۔ پہلے ہی کچھ کچھ بے مزہ
سا ہو رہا ہوں۔ ایک دھسکی پیوؤں گا۔ میں بلانا ہوں بیرے کو"
نہیں نہیں میں آرڈر دے کر آتا ہوں "شیخ یہ کہتے ہوئے اٹھ کر چلا گیا۔
ریحانہ نے اپنا سانولہ سلونا کتابی چہرہ ہتھیلیوں پر رکھ کے ایک لمبی سانس
لیتے ہوئے نظریں میرے چہرے پر گاڑ دیں۔ ارے ریحانہ خدا کے لئے اس طرح
نہ دیکھو، میں ایسی نظروں کا عادی نہیں ہوں۔ مجھے کبھی کسی نے ایسی مست وحشی
نظروں سے نہیں دیکھا۔ مجھے یوں محسوس ہوتا ہے جیسے میرے دل کے پرانے
زخم جو پتہ نہیں کب کیے اور کیونکر آئے تھے۔ اور خود ہی منہ دل ہو چکے تھے اب
پھر سے ہرے ہو گئے ہیں اور رسنے لگے ہیں۔ اس نے دکھ بھرے راز دارانہ لہجے
میں کہا "ظفر صاحب ایک بات پوچھوں؟"

میرے کان کھڑنے ہو گئے۔ ماتھے پر کہیں سے پسینہ آگیا، نشہ جیسے کبھی
ہوا ہی نہیں تھا۔ مجھے یاد آگیا کہ پہلے بھی کسی نے اسی محبت اور لجاہٹ
سے ایک بات پوچھنے کی اجازت چاہی تھی۔ ریحانہ کو کہاں سے پتہ چل گیا کہ میں

اپنے باپ کا نہیں بھائی کا بیٹا ہوں۔ کیا سرگورت محبت کرنے سے پہلے یہ جاننا ضروری سمجھتا ہے کہ اس کی نگاہوں کا مرکز کہیں اپنے بھائی کا بیٹا تو نہیں۔ کیا یہ کافی نہیں کہ وہ مردان کے جی کو لبھاتا ہے، انھیں پسند ہے۔ اس سے آخر کیا فرق پڑتا ہے کہ کوئی اپنے بھائی کا یا چچا کا یا ماموں کا بیٹا ہے۔ میں اٹھ کے کہنے والا تھا کہ بیگم ریحانہ شیخ آپ جو کچھ سمجھتی ہیں غلط ہے۔ لیکن پھر اپنی عادت کے مطابق ہوا کھیل گیا، چانس لے گیا۔ "پوچھیے۔"

"آخر آپ کو کیا دکھ ہے جو آپ اتنی شراب پیتے ہیں؟"

میرا رکاب ہوا سانس جاری ہو گیا۔ بلا آ کے ٹل گئی۔ میں نے خوب زور دار قبضہ لگایا۔

"مجھے، مجھے مہلا کیا دکھ ہو سکتا ہے۔ اچھا، خالص، ہٹا کٹا، تمہارے سامنے بیٹھا ہوں۔"

منہسی اور بے نیازی سے جواب دینے کی وجہ سے وہ میرے بارے میں قائم کئے ہوئے اپنے مفروضے سے کسی قدر متزلزل ہو گئی۔ لیکن جلد سنبھلتے ہوئے اس نے پوچھا "نہیں نہیں۔ سینے تو ظفر صاحب! یوں نہیں! دیکھیں ساری دنیا شراب پیتی ہے۔ ہم بھی پیتے ہیں۔ لیکن آپ تو اس طرح پیتے ہیں جیسے اپنے آپ سے کوئی بدلہ چکا رہے ہوں۔ میں جب کبھی کلب آئی ہوں آپ کو پیتے ہوئے دیکھا اور جب گئی ہوں آپ کو پیتے ہوئے چھوڑ کے

گئی ہوں۔ آخر اس غیر معمولی رویے کی کوئی وجہ تو ہوگی۔

”آپ نے کبھی اپنے شوہر نامدار سے نہیں پوچھا کہ وہ اتنی کیوں پیتے ہیں“

”کبھی کبھار۔ کوئی خاص موقعہ ہو تو۔ جیسے کل رات“

”آپ ان کی لگام نہ کھینچیں تو وہ مجھ سے بھی دو جوتے آگے لے لیں۔ ایک

مصنوعی سی آہ بھرتے ہوئے میں نے اپنی بات جاری رکھی ”کاشش ہماری بھی

کوئی لگام کھینچنے والا ہوتا۔“

”اب آپ کی لگام میں کھینچا کروں گی۔ دیکھتی ہوں آج آپ اور کیسے

پیتے ہیں۔“

”ارے نہیں ریحانہ صاحبہ یہ گھوڑا بہت منہ زور ہے۔ تمہارے پس

کا نہیں۔ یونہی اس کی سواری کے شوق میں کہیں گر کر نہ جانا۔ اور پھر تم لگام کھینچنے

میں ہمارے لئے وہ اپنا بیٹ کہاں وقف کر سکتی ہو۔ جو منہ میں دبی ہوئی لگام

میں کانٹے ڈال دیا کرتی ہے۔“

”آہ ہا۔ یہی تو ہیں بھی پوچھتی ہوں کہ وہ کون ہے جس کی اپنا بیٹ کی

آپ کو تلاش ہے۔ کہاں چھوڑ آئے اسے، کہاں رہ گئی وہ۔“

ریحانہ کے اس سوال پر برا منانے والی تو کوئی بات نہیں تھی۔ لیکن نہ

معلوم میری آواز قدرے بلند اور بات کرنے کی رفتار قدرے تیز کیوں ہو گئی اور

لہجے میں رنج کا ایک سر بھی کہیں سے آکے شامل ہو گیا جسے میں خود بھی محسوس

کر رہا تھا مگر باوجود گشتش کے اسے اپنی آواز سے باہر نکالنے میں ناکام تھا۔
 ”یہ تم عورتوں کو کیا عادت ہوتی ہے کہ جس بات میں کوسوں تک رومان کا
 کوئی ذکر نہیں ہوتا اس میں بھی رومان تلاش کرنا شروع کر دیتی ہو۔ یہ تم لوگوں
 کو کیا شوق ہوتا ہے کہ دوسروں کی زندگیوں کے صحراؤں میں چشمے تلاش کرنے
 نکل کھڑی ہوتی ہو۔ شاید اس غلط فہمی میں کہ مردوں کے ہر سکھ اور ہر دکھ میں
 تمہاری صنف اور صرف تمہاری صنف کا ہاتھ ہوتا ہے۔ میری زندگی میں کسی
 عورت کا کوئی دخل نہیں۔ میں شراب اس لئے پیتا ہوں..... اس لئے پیتا ہوں
“ ماحول میں یکدم بہت تناؤ پیدا ہو گیا۔ ریحانہ گھبرا گئی۔

شیخ صاحب جو ابھی واپس آ کے بیٹھے تھے بالکل حیران و ششدر تھے کہ
 ان کی غیر موجودگی میں یہ کیا ہو گیا مگر خاموش تھے۔ صورت حال کو سنبھالنے کے
 لئے میں نہایت مکارانہ انداز میں بولتے بولتے دفعتاً ایک بلند قہقہہ لگاتے
 ہوئے کہنے لگا ”اب بتانے کو کچھ ہو تو بتاؤں کہ کیوں پیتا ہوں، میرے قہقہے
 بے بادو کا اثر کرتے ہوئے ماحول سے سنسنی اور کھنچاؤ کو یکسر ختم کر دیا۔ میں نے
 ”صاب پر سے بوجھ دور کرنے کے لیے برن کے چھوٹے چھوٹے ٹکڑوں سے
 ”منن“ غنن کرتے ہوئے موسیقی بارگلاس سے وہسکی کا ایک بڑا سا گھونٹ لیا۔
 ”شیخ صاحب! اب ریحانہ کو آپ ہی بتائیے کہ آپ پینے کے اتنے رسیا کیوں
 ہیں؟ انہوں نے مسکراتے ہوئے ایک اچھٹی سی نگاہ ریحانہ کے چہرے

پر ڈالی۔ گویا اس سے پوچھ رہے ہوں کہ یہ تم نے کیا سلسلہ شروع کر دیا۔ آخر تمہیں لوگوں سے زیادہ شراب پینے کی وجہ پوچھنے سے مطلب۔ کہنے لگے۔ اب کیا بتاؤں؟ بس یوں سمجھئے کہ اچھی لگتی ہے وہ کیفیت۔


+ شیخ صاحب! بات یہ ہے کہ میرے اندر ایک چھوٹا سا ظفر ہے۔ جو اصل ظفر ہے اور درحقیقت وہی زندہ ہے اور زندگی کھاتا ہے۔ میں کہاں زندہ ہوں، میں تو محض اس کا مادی نمائندہ ہوں۔ اس کی پکینگ ہوں جس کے اندر وہ بند ہے۔ میرا جسم تو اس کے لئے باسکل ایسے ہے۔ جیسے آپ کے لئے لباس۔ وہ آقا ہے میں غلام۔ وہ پیرِ تسمہ یا ہے اور میں سندباد۔ میرے پاس اس سے جان چھڑا۔ نے کی واحد ایک ترکیب ہے کہ پی پی کے اے سلا دوں اور خود آزادی کا سانس لوں۔ وہ جب سر اٹھانے لگتا ہے تو اسے شراب کی مار دے کہ پھر سلا دیتا ہوں۔ آخر مجھے بھی تو زندہ رہنے کا کوئی حق ہے۔" ریحانہ نے عورتوں کے عام انداز میں ہاتھ ہلاتے ہوئے کہا "او نہہ! بس جانے دیجئے، آپ محض خود محبتی میں پیتے ہیں۔ لیکن زیادہ پینے کے جواز میں بہانے اچھے تراشے ہوئے ہیں۔"

میں نے بیرے کو آواز دی۔ "ایک دہکی۔ بڑا۔ جلدی۔"

"دیکھئے! اب آپ اور نہیں بنیں گے۔ ایک دھولنس، ایک منت، ایک پکار، ریحانہ کے اس فقرے میں سمجھی کچھ تھا۔ وہ اپنی دلکشی اور مجھ پر خصوصی

توجہ دینے کے باوجود شکست سے دوچار تھی۔ اس کے مضبوط ترین ہتھیار ناکارہ
 ثابت ہو رہے تھے۔ اس طرح گرتا ہوا دتار اور ٹوٹتا ہوا پنڈار اس کے لئے
 ناقابل برداشت تھا۔ ہیرا مشینی انداز میں گلاس میز پر رکھ کر چلا گیا۔ میں نے گلاس
 اٹھایا۔ آواز آئی "اب آپ نے اگر ایک گھونٹ بھی لیا تو ہم احتجاجاً واک آؤٹ
 کر جائیں گے۔" میں نے گلاس ہونٹوں کے پاس لا کر لمحہ بھر کے لئے سوچا
 اور پھر آنکھیں بند کر کے ایک لمبا گھونٹ کھینچ گیا۔ آنکھیں کھولیں تو وہ اپنے
 شوہر کو بیل کی طرح ہاتھ پر بٹھائے دروازے میں سے نکلی جا رہی تھی۔ شیشے
 کے دروازوں میں سے مجھے وہ دوسرے اندھیرے ہال سے گزرتے ہوئے
 نظر آ رہے تھے اور لکڑی کے فرش پر ٹک ٹک کی ایک نال میں آنے والی آواز
 دھیمی ہوتی ہوتی یکدم ختم ہو گئی۔ یہ شیخ تو رستم علی کی طرح زن مرید نہ تھا۔ وہ
 بھی بھیلگی بلی بنا ساتھ ہی نکل گیا۔ شاید اس نے بڑھتے ہوئے تپاک میں
 کچھ سونگھ لیا۔ نشے میں ڈوبی ہوئی ایک چھوٹی سی چھنکتی ہوئی طنزیہ منہسی بکھر
 گئی۔ شوہریت کے تحفظ میں بیوی بھگائے گیا۔ میں نیم روشن ہال میں دھکی
 کے گلاس پر چھپایا ہوا کھڑا ڈول رہا تھا۔ خالی کمرے کا تمام فرنیچر دم سادھے
 ٹمٹکی باندھے مجھے دیکھ رہا تھا۔ جیسے کسی المیہ ڈرامہ کے آخری سین میں ہیرو
 زہر کا جام پینے کی تیاری کر رہا ہو اور ناظرین دنیا و مافیہا سے بے خبر بیٹھے
 اسے دیکھ رہے ہوں۔ مجھے دفعتاً احساس ہوا کہ میں تو تنہا ہوں بے حد تنہا۔

غلاظت کے اس ڈرم کی طرح جو آدھی رات کو گلی کی نکر پر اپنی پوری طاقت سے
منہ کھولے کھڑا ہوتا ہے کہ کوئی آئے اور اس میں کوڑا ڈال جائے مگر کوڑا ڈالنے
والے تو چاروں طرف پھیلے گھروں میں آرام سے سو رہے ہوتے ہیں۔ وہ منہ
کھولے کھڑا رہتا ہے۔ اسے لات مار کر گرا دو۔ ڈم۔ ڈم، لڑھک گیا۔ یہ تو
بالکل خالی ہے۔ اس میں تو کوڑا بھی نہیں۔ میں نے برا کیا۔ مجھے اس کا مان رکھ
لینا چاہیے تھا۔ میں بے ارادہ خالی گلاس اٹھا کے بار کی طرف چل پڑا۔



کل کا خواب بہت بھیاںک تھا۔ شاید اس لئے گھرانے کے تصور سے
 میں آج پوری شام معمول سے زیادہ خوفزدہ رہا تھا۔ بار میں ہم چار پانچ دوست
 ایک نیم دائرے میں کھڑے تھے۔ رستم علی نے اپنی منحنی انگلیوں میں گلاس
 جکڑا ہوا تھا۔ اگرچہ وہ وقفے وقفے سے اسے ہونٹوں سے لگا بھی رہے تھے۔
 اور کچھ نگلتے ہوئے بھی نظر آتے تھے۔ لیکن اس میں پڑی ہوئی وہ سکی تقریباً
 ایک گھنٹہ سے جہاں کی تہاں تھی۔ میرے خیال میں اگر کوئی چڑیا اتنی دیر سے
 اس گلاس میں سے پی رہی ہوتی تو اب تک ان سے زیادہ پی چکی ہوتی۔ وہ
 صحت گنوانا بھی نہیں چاہتے مگر فیشن اور کاروباری اغراض کے پیش نظر
 تعلقات میں وسعت اور چاؤ پیدا کرنے کے لئے پینا بھی چاہتے ہیں اس
 لئے بیچ میں سے لشہ کی بجائے محض کمیونگی برآمد ہوتی ہے۔ میں نے اس

وقت سوچا تھا (جو بعد میں درست ثابت ہوا) کہ رستم علی اکیلے کلب نہیں آ سکتے بیگم یقیناً ساتھ آئی ہوں گی۔ خواتین چاہے بیٹی بھی ہوں یا عموم بار پر آنے سے گریز کرتی ہیں۔ اس لئے وہ لاؤنج میں خواتین کے کسی گروپ میں بیٹھی اپنے میکے والوں کے دولت مند ہونے کے بارے میں کوئی قصہ سنا رہی ہونگی۔ اسی لئے خواتین میں زیادہ مقبول نہیں ہیں۔ لیکن اس کی انہیں ضرورت بھی کیا ہے۔ جس حلقے میں انہیں مقبول ہونا چاہیئے وہاں وہ خاطر خواہ طور پر مقبول ہیں۔ بل اگر ساتھ ہوتا تو بیگم رستم علی بار میں ضرور آتیں چاہے پیسے سے احتراز کرتیں۔ وہ بل کہاں چلا گیا؟ خیر چھوڑو سائے کو یہ کونسا موقع ہے اس کے بارے میں سوچنے کا۔ رشید نے شیخ مسعود سے کہا "جج صاحب! ان لوگوں کو وہ برما میں شکر قندی کے شہتیروں والا قصہ سنائیے۔"

مسعود نے کہا "ہاں! میرا ایک دوست تھا۔ بہت مھولا سا....." مجھے خیال آیا کہ آخر یہ سب لوگ ایک ایک کر کے کلب سے اپنے اپنے گھروں کو روانہ ہو جائیں گے۔ دفعتاً کہیں سے بہت سا پسینہ آگیا۔ طبیعت گھبرا گئی۔ مجبوراً سٹول کھینچ کر بیٹھ گیا۔ رومال نکال کے گردن، پیشانی، چہرہ پونچھا پھر گلاس کا ونڈر پر رکھ کر دونوں ہاتھوں کو رومال سے رگڑا۔ مسعود صاحب لہک لہک کر قصہ سنارہے تھے اور میں سوچ رہا تھا کہ آخری آدمی کے چلے جانے کے بعد بیرے میرا منہ تک رہے ہوں گے، نہایت

سنجیدہ نظروں سے جیسے اس پر کوئی بہت اہم تحریر لکھی ہو، کسی اسجائے رسم الخط
میں اور یہ اس کا سراغ لگانے کی فکر میں ہوں۔ تنگ آکر ان میں سے ایک
حوصلہ کر کے آگے بڑھے گا اور بتائے گا کہ "صاحبِ کلب کا وقت ختم ہو گیا ہے۔
آپ جتنی دھمکی چاہتے ہیں بنا کر رکھ دیتے ہیں۔"
"تین بڑے پگ اور سوڈا"

"بہت اچھا جناب"

ٹھک ٹھک بوتلیں، گلاس، برف کی خالی باٹیاں الماریوں میں رکھی
جائیں گی۔ کٹک کٹک تالے لگیں گے اور وہ کھسک پھسک کرتے غائب ہو جائیں
گے۔ اس بار دلق کمرے میں اس وقت میں بالکل تنہا ہوں گا۔ لیکن پھر بھی
کلب میں تو ہوں گا۔ گھر سے دور، خوابوں کی، دست رس سے باہر، ان کی
دست برد سے محفوظ۔ کہنیاں کاؤنٹر پر ہونگی سرہتیلیوں میں ہوگا۔ اور اس
بے پناہ نشہ کے عالم میں بھی نظریں گلاس میں کچھ ڈھونڈ رہی ہوں گی۔ وہ
کچھ کیا ہے میں آج تک نہیں جان سکا۔ کائنات تخلیق کرنے سے پہلے خدا
صدیوں تک اسی طرح بیٹھا رہا ہوگا کہ "کُن" کہا جائے یا نہ کہا جائے۔ ذہن
پتھر ہوگا اور اس کے اندر ہر سوچ پتھر ہوگی، جیسے پتھر کے اندر چھپا ہوا بت
بھی تو سراپا پتھر ہی بنا بیٹھا ہوتا ہے تا وقتیکہ اسے کوئی باہر نکال نہ لے۔ پھر
اوپنی ڈانگ اور چمڑے کے بڑے بڑے ہنم بوٹوں والا چوکیدار فرش پر

ڈانگ بجاتا اندر آئے گا۔

”خو صاحب! جو باہر اکیلا گاڑی کھڑا ہے وہ تمہارا ہے“

”ہاں“

”خوچہ صاحب! جب تم جائے گا تو ام کو آواز دے گا۔ ام تالے لگائے گا۔“

یہ پہلے سینچوں میں پروئے ہوئے انسانوں پر بچوں سے چھپے چلو اتا رہتا ہے پھر چوکیدار بن بیٹھتا ہے۔ حرامی۔ مگر ممکن ہے یہ وہ نہ ہو، تو اس سے کیا فرق پڑتا ہے۔ اس کے کئی نام اور کئی چہرے ہیں۔ جو یہ ضرورت اور موقعہ کی مناسبت سے بدلتا رہتا ہے۔

ہا ہا ہا کا فلک شکاف طوفان بپا تھا۔ رستم علی کی دو شاخہ منسی بھی باقا عدگی سے زنا نہ اور مردانہ سرور میں تبدیل ہوتی بے اختیار ابل کے قہقہوں میں شامل تھی۔ میں بھی ہنس رہا تھا۔ قہقہے لگا رہا تھا۔ اسی زور سے اسی شور سے۔ کہانی میں نے نہیں سنی تھی، شاید کسی نے بھی نہیں سنی تھی۔ مگر سبھی ہنس رہے تھے اور والہانہ انداز میں۔ امجد نے منسی کو بریک لگاتے ہوئے کہا ————— !

آج کا دن، شیخ صاحب کا دن ہے۔“

رشید نے اسی طرح انگریزی میں جواب دیا۔ ”آج سے تمہارا کیا

مطلب؟ شیخ صاحب جب بھی ہوں، مجلس لوٹ کے لے جاتے ہیں۔“

رستم علی مزب میں آگئے۔ ایک دم سے دو تین گھونٹ چڑھا گئے اور
اپنی ہچکولے کھاتی گردن کو کالر کے ساتھ ایک دو مرتبہ گھما کے کچھ اعتماد پیدا
کرتے ہوئے فرمائش داعی۔

”شیخ صاحب اگر زحمت نہ ہو تو ایک لطیفہ اور سنائیے۔“
امجد نے کہا ”ہاں! شیخ صاحب ہو جائے ایک اور۔ رستم صاحب
نے کون سی روز روز فرمائش کر فی ہے۔“
شیخ مسعود نے کہا ”اچھا تو سنو بھئی! ایک جنگل میں شیر اور گدھا رہا کرتے
تھے۔ ایک روز کیا ہوا کہ.....“

میرا خیال ہے کہ ایڈکنڈ لیشنر کی آواز سوتے میں میرے دماغ میں ایسی
لہریں پیدا کرتی رہتی ہے جو بالآخر کسی خوفناک خواب کی صورت اختیار کر کے
میرے ذہن کے پردے پر چھا جاتی ہیں۔ لیکن ایک اور بات ہے کہ ایڈکنڈ لیشنر
کی آواز ہی تو ایک ذریعہ ہے جو ہمیشہ مجھے خواب کی اذیت سے کھینچ کر حقیقت
کی دنیا میں لے آیا کرتی ہے۔ کہیں ایسا نہ ہو کہ اس جگہ نے والی آواز کی غیر
موجودگی مجھے صبح دینو کے آنے تک خواب کے دوزخ میں پڑا جلتا رہنے دے
اور میری یہ چالاکی میری ناقابل برداشت اذیت کے وقفے کو اٹا اور زیادہ
طویل کر دے۔

میرے نے آکر رستم علی کو ایک چٹ دی جو انہوں نے مسل کر جیب

میں ڈال لی اور "ایکسیکویوزمی" کہتے ہوئے گلاس مٹھامے باہر نکل گئے۔ چند منٹوں کے بعد وہ ایک بڑے سرکاری انجینئر اور اپنی بیگم کے ساتھ بار کے دوسرے کونے میں کھڑے تھے اور جج صاحب ان کا فرمائش کردہ لطیفہ سنارہے تھے۔ البتہ رستم علی صاحب اگر وکیل ہوتے تو ان کے لئے، کسی انجینئر کے بلانے پر اس طرح درمیان میں سے لطیفہ چھوڑ کر جانا مشکل ہو جاتا۔

"شیر نے کہا، میاں گدھے تمہاری عقل و فہم کی دھوم تو پورے جنگل میں ہے، اب تم ہی بتاؤ اس مشکل کا کیا حل نکالا جائے۔ گدھے نے اپنے بڑے بڑے کانوں سے ایک تالی سی بجائی، نتھنوں سے پھر پھر کیا اور گہری سوج میں غرق ہو گیا۔ تھوڑی دیر کے بعد سوج سے برآمد ہوا اور....."

میں نے علیز پر ایک نظر ڈالی۔ بیگم شمیم رستم علی انداز اور مسکراہٹ کا وہی ہتھیار اس انجینئر پر بھی آزمایا ہی تھیں جو انہوں نے بل پر استعمال کیا تھا۔ ادمنہ! ان کے پاس صرف ایک ہی ہتھیار ہے جس سے ہر شکار کو مارنا چاہتی ہیں۔ نہیں، یہ بات نہیں، جو گڑ دیئے سے مرتا ہوا سے زہر دینا کیا ضروری ہے۔ شکار جتنا طاقتور، ہتھیار یا چالاک ہو ہتھیار بھی اتنا ہی مہلک موثر اور تیز استعمال کرنا پڑتا ہے۔ جو شکار بہت مرگوار ہو اور کسی طرح ڈھب پر آتا ہی نہ ہو تو اسے چپت کرنے کے لئے بے چاری کو اس ہتھیار کو بھی آخر بے نیام کرنا ہی پڑتا ہوگا جس کے لئے بیڈروم ضروری ہوتا ہے۔

..... بیڈروم۔ جہاں لیٹ کے خوف ناک خواب اُتے ہیں۔ میں

آج رات سووں گا ہی نہیں اور بتی روشن رہے گی۔ میں ان خوابوں کو مجبور کر دوں گا کہ ننگے ہو کر میرے سامنے آئیں تاکہ میں انہیں اپنی آنکھوں سے دیکھوں، اپنے ہاتھوں سے ٹٹولوں، محسوس کر دوں، اپنے کانوں سے ان کی آوازیں سنوں اور پھر اگر ان میں کوئی حقیقت ہے تو اپنے آپ کو ان کی کرناک اور خوف ناک حقیقت میں جذب کر دوں۔ ہمیشہ کے لئے خاموشی سے اپنا آپ ان کے سپرد کر دوں جس طرح تمام گناہگار ابدی جہنم میں، ایک خاموشی سے، صبر سے اپنی قسمتوں پر شاکر، اپنے نصیبوں پر قانع جذب ہو جائیں گے۔ یا پھر ان خوابوں سے مجھے مستقل طور پر چھڑکا رامل جائے گا۔ آخر اس روز روز کی دانٹا کل کل کو کسی طور ختم تو کرنا چاہیے۔

پھر قہقہے بلند ہوئے۔ بار میں کھڑے دوسرے لوگ بھی ہماری طرف متوجہ ہوئے بغیر نہ رہ سکے۔ بیگم شمیم نے نیوری چڑھائے ہم پر ایک سلگتی ہوئی نظر ڈالی جیسے یوں ہمارے گنواروں کی طرح ہنسنے پر احتجاج کر رہی ہوں۔ مجھ سے آنکھیں چار ہوئیں۔ جان پہچان کا اعتراف ہوا۔ دوسرے ثنائیہ وہ واپس اپنے گروہ میں تھیں۔ میں اسی طرح گنواروں کی طرح ہنسنے جا رہا تھا، دوسروں سے بھی قدرے اونچی آواز میں شاید شمیم کو چڑھانے کے لئے۔ مجھے جیب سے رومال کھینچتے ہوئے دیکھ کر امجد نے کہا "آج تمہیں

پسینہ بہت آرہا ہے؟" پھر خود ہی خواب دیا " اچھا ہے۔ اس سے مسام
کھل جائیں گے۔ اتنا پوچھ لینے کے بعد میری کرب ناک حالت میں اس کی
دوستانہ دل چسپی اور ہمدردی کا حق گریا مکمل ہو گیا اور اس کے بعد وہ شیخ
صاحب سے ایک اور لطیفہ سنانے کی فرمائش کر رہا تھا۔

آج رات کو گھرا کر میں نے ویسے ہی کیا جیسے سوچا تھا۔ ایئر کنڈیشنر بند
کر دیا، بتی جلتی رہنے دی اور باس تبدیل کئے بغیر جاگتے رہنے کے
پنختہ ارادے سے کرسی پر ڈٹ کے میٹھ گیا۔ مگر اس ساری اسکیم کا کوئی فائدہ
نہ ہوا کیونکہ کرسی پر میٹھے میٹھے سویا بھی، خواب بھی آیا اور ایئر کنڈیشنر بند
ہونے کے باوجود ڈر کے اٹھا بھی۔ آج کا خواب گزشتہ رات کے خواب جتنا
تپچمیدہ اور پراسرار تو نہ تھا البتہ یہ کہنا مشکل ہے کہ کون سا زیادہ بھیا نک
تھا۔ مٹیالے رنگ کا ایک دریا ہے جس میں اس قدر طغیانی ہے کہ وہ اپنے
کناروں سے باہر اچھل کر چل رہا ہے۔ میں اس دریا کے درمیان میں جہاں
پانی کا بہاؤ شدید تیز اور بھنور دار ہے بہتا چلا جا رہا ہوں۔ میں نے ایک بار
اوپر ہوا میں اٹھایا ہوا ہے اور مدد کے لئے چلا رہا ہوں اور دوسرے ہاتھ
سے بیل کی دم نہایت مضبوطی سے پکڑی ہوئی ہے عجیب بات ہے کہ وہ
بیل حمیدہ کے والد کا بیل تھا جو اس نے نہایت شوق اور محنت سے پالا ہوا
تھا اور جسے وہ میلہ مویشیاں پر اپنی برتری اور سر بلندی کے اظہار کے طور

لے کر جایا کرتا تھا۔ جب اس کے بیل کو انعام ملتا تو وہ انعام کو اس تفاخر اور شان سے سر پر رکھے و مھول کی تان پر ناچتا ہوا گاؤں کی گلیوں کا چکر لگاتا جیسے وہ اس کی ذاتی خوبصورتی، طاقت اور صحت کا نشان ہو۔ اس کے پیچھے پیچھے بیل کے نتھنوں میں رسیاں ڈال کر دونوں طرف سے ایک ایک آدمی نے پکڑا ہوتا اور اسے بدقت قابو میں رکھتے ہوئے قدم قدم چلا کر لے آتے ہوتے) میں بیل کو ہانک کر کسی ایک کنارے کی طرف لے جانا چاہتا ہوں لیکن وہ اپنی بے پناہ طاقت کے باوجود کسی بھی طرف رخ بدلنے سے قاصر ہے اور پانی کے لیٹے کے سامنے بالکل بے بس بہا چلا جا رہا ہے۔ صرف اس کی تھوٹھنی پانی سے باہر ہے اور غرق ہونے سے بچنے کے لئے اس کی ٹانگیں نہایت سرعت سے حرکت کرنے پر مجبور ہیں۔ اس کا سانس پھولا ہوا ہے اور ہر لمحہ اس کے نتھنوں میں تیزی سے آتی جاتی ہوا پھوں پھوں کی آواز پیدا کر رہی ہے۔ مجھے اس حقیقت کا پوری طرح احساس ہے کہ میری زندگی بھی اس وقت تک ہے جب تک کہ بیل کا دم باقی ہے۔ ہم دونوں کے سوا دور دور تک کسی انسان یا حیوان کا کوئی نشان نہیں صرف کبھی کبھار کوئی پرندہ اوپر سے قطعی لا متعلق کے ساتھ اڑتا ہوا گزر جاتا ہے۔ دفعتاً سامنے ایک پل نظر آتا ہے۔ جس پر کھلونوں کی طرح کے چھوٹے چھوٹے انسان چل پھر رہے ہیں۔ میں بچاؤ، بچاؤ کی آواز بلند اور تیز کر دیتا ہوں۔ پل نزدیک آ جاتا ہے۔ کچھ لوگ متوجہ

ہو جاتے ہیں، وہ دوسروں کو بتاتے ہیں اور پل پہ ایک جھگھٹا اکٹھا ہو جاتا ہے
 جو نہایت دل چسپی سے ہمیں زندگی اور موت کی کشمکش میں مبتلا دیکھتا رہتا
 ہے۔ میں پکارتا ہوں "رسی پھینکو، رسی پھینکو"۔ رتا کہ اس موقع پر خود سلامتی
 کی حدود میں آجاؤں اور اتنی دور تک اپنے بچا کے لانے والے کو اس کی
 قسمت پر چھوڑ دوں (کوئی رسی نہیں پھینکتا۔ پل کے قریب پہنچ کر سب
 چہروں پر حسرت سے نظر دوڑاتا ہوں اور رسی پھینکو رسی پھینکو کی رٹ لگائے
 رکھتا ہوں، اگرچہ دل میں بخوبی جانتا ہوں کہ کوئی رسی نہیں پھینکے گا۔ سامنے
 نیلے آسمان پر خاموش۔ چپ چاپ، اپنے محفوظ ہونے پر مطمئن یا زیادہ
 سے زیادہ ہماری حالت پر مستعجب رنگارنگ چہرے جڑے ہیں۔ ان
 سینکڑوں چہروں میں کوئی شنا سا چہرہ نہیں؟ ہاں! ایک ہے۔ محسن کا چہرہ۔
 میں ایک اعتماد سے چیخ کر آواز دیتا ہوں "محسن، رسی پھینکو"۔ وہ صرف
 آہستہ سے انکار میں سر ہلا دیتا ہے۔ میں بیل کی دم پکڑے پل کے نیچے سے
 گزر جاتا ہوں۔ ٹوٹے دم والے بیل کی تھوٹھنی پہلی مرتبہ پانی میں ذرا سی
 ڈوب کر ابھرتی ہے۔ مجھے ایک ہلکا سا غوطہ آتا ہے۔ موت سے گویا ہتھ جڑی
 ہو گئی۔ چند ثانیوں کے لئے بیل پہلے سے بھی زیادہ تیزی سے تیرتا ہے
 اور پھر دوسرا غوطہ کھاتا ہے۔ پھر تیسرا، پھر چوتھا۔ دم ہاتھ سے گئی، میں
 میٹا لے پانیوں میں کہیں گرتا، گرتا، چلا جاتا ہوں کہ ٹرک سے آنکھ کھل جاتی

ہے۔ سامنے بستر لگا ہے اور جیکی میرے پاؤں کے قریب فرش پر سوایا ہے۔ اس گرم کمرے میں میں آدھا کرسی کے بازو پر لٹکا ہوا ہوں اور بدن پسینے میں شرابور ہے۔ آنکھیں تک پسینے میں ڈوبی ہوئی ہیں۔ یہ محسن یکا یک کہاں سے یاد آ گیا۔ وہ تو چھٹی جماعت میں کوئی سال بھر کے لئے میرا ہم سبق رہا تھا۔ اس کا باپ کہیں سے تبدیل ہو کر ہمارے گاؤں کے اسٹیشن کا اسٹیشن ماسٹر آگیا تھا۔ محسن بہت بھولا بھالا، سیدھا سادھا لڑکا تھا۔ زیادہ باتیں نہیں کرتا تھا اور شرارت کے تو نام سے بھی ناواقف تھا۔ وہ ماں باپ کی اکلوتی اولاد ہونے کے سبب بہت لاڈلا تھا۔ اس لئے گھر سے باہر کی دنیا میں ہر وقت ڈرا ڈرا سا رہتا۔ اس کے علاوہ وہ سکول میں چونکہ نیا نیا آیا تھا اور بہت شرمیلا تھا اس لئے سب سے الگ تھک رہتا اور میں طعنوں کے خوف سے گاؤں کے لڑکوں سے جتنا ہو سکتا بچ کے رہتا۔ ہم دونوں تنہا تھے اس لئے جلد دوست بن گئے۔ ایک مرتبہ گرمیوں کی پھٹیوں میں ہم اپنے گاؤں سے میل بھر دور نہر پر صبح کے وقت نہانے چلے گئے۔ لنگوٹ لگا کر نہر میں کود گئے۔ پانی ہمارے کندھوں تک آتا تھا۔ ہم اٹے سیدھے ہاتھ پیر مار کر تیرنے کی کوشش کرتے۔ ایک دوسرے پر پانی اچھا اچھا کر رہتے، تھک کر کنارے لگے درختوں کے سائے میں آ بیٹھتے۔ تھوڑی دیر بعد پھر پانی میں کود جاتے۔ ماسٹروں کی نقلیں اتار کر ایک دوسرے کو

دکھاتے سنے سنائے جنوں بھوتوں کے قصے دہراتے۔ درختوں پر بیٹھی
 ہوئی پھرتیلی چڑیوں اور اداس فاختاؤں کو دیکھتے رہتے۔ ہم بہت خوش
 تھے۔ بالکل آزاد تھے۔ میں کنارے پر لگی ہوئی گھاس پر بیٹھا کنارہ اور مٹی
 کے چھوٹے چھوٹے ڈھیلوں سے پرندوں کا نشانہ کرنے کی کوشش کر رہا
 تھا۔ پاس کھڑے حسن نے نہایت سنجیدہ آواز میں کہا "شفیع" میں آواز
 کی سنجیدگی سے چونک کر اس کی طرف متوجہ ہوا۔ اس کے بھیکے ہوئے بال
 ماتھے سے چپکے تھے اور معصوم آنکھیں میرے چہرے پر مرکوز تھیں۔
 "کیا ہے؟" میں بھی کھڑا ہو گیا۔

"ایک بات تمہیں بتاؤں" اس کی ٹھنڈی ٹھنڈی نظریں میرے
 چہرے سے ٹکرائیں اور پھسل رہی تھیں۔
 "ہاں! بتاؤ"

کل رسولامیرے گھر آیا تھا، چھٹیوں کا کام لکھنے کے لئے۔ وہ مجھ سے
 کہنے لگا۔ جانتے ہو شفیع حرامی ہے۔ اپنے بھائی کا بیٹا ہے۔ یہ رسول بڑا
 سڈور کا بچہ ہے۔ تم اس سے کبھی بات نہ کرنا۔ میں بھی نہیں کروں گا۔ میں
 نے لحظے بھر کے لئے اسے دیکھا جیسے مرتا ہوا ہرن اپنی آبدیدہ آنکھوں
 سے شکاری کو رجم طلب نظروں سے دیکھتا ہے اور پھر کچھ کہے بغیر نہر
 میں غوطہ لگا دیا۔ میں بہت دیر تک پانی کے نیچے چھپا رہا۔ وہاں ایک بیل

دھندلا مسی کے رنگ کا مبہم سا اجالا پھیلا تھا جس میں کچھ دکھائی نہیں پڑتا۔ اس خاموشی میں گزرتے ہوئے پانی کی بے حد ہلکی سائیں سائیں اور میرے مچھڑ مچھڑاتے دل کی دھڑکن سنائی دے رہی تھی۔ میں کچھ سوچ نہیں رہا تھا، کسی بے انصافی کا احساس نہیں تھا۔ صرف ایک خواہش تھی کہ میں کبھی باہر نہ نکل سکوں تاکہ میرے نجل، شرمندہ بدن کو دوبارہ اسکی نظروں کا سامنا نہ کرنا پڑے۔ اچھا تو یہ سبب تھا، محسن کے لئے اتنے سالوں کے پردے چھاڑ کر یکایک میرے حال میں در آنے کا۔ یہ سوچ کر قدرے سکون سا محسوس ہوا کہ ان الجھے ہوئے پیچیدہ خوابوں کا کوئی سرا تو آج ہاتھ لگا۔ ممکن ہے اس طرح میں کبھی اس باہمت اور مستقل مزاج شہزادی کی طرح جس نے طلسم کے زور سے مستقل سوتے ہوئے اپنے محبوب شہزادے کے سر ہر رام میں چبھی ہوئی سوئیوں کو برسوں کی دیدہ ریزی کے بعد چن چن کو نکال آیا اور جیتے جاگتے محبوب کے وصل سے ہمکنار ہوئی۔ میں اپنے ہی بدن سے سوئیاں نکالنے میں کامیاب ہو جاؤں تو آخری سوئی نکالنے پر ایک زندہ خوبصورت شہزادہ میرے سامنے کھڑا ہوگا اور اپنی متعجب آنکھوں سے میری طرف دیکھتے ہوئے مصومیت سے پوچھے گا کہ "میں کہاں ہوں؟"

"تم کون ہو؟"

میں خوابوں کے بھیانک پن سے اتنا نہیں ڈرتا کیونکہ وقت گزرنے

کے ساتھ ساتھ ہر خوب چاہے کتنا ہی بھیاںک کیوں نہ ہو اس کا خوف دل سے محو ہوتے ہوئے تقریباً بالکل ختم ہو جاتا ہے۔ جو میرے لئے سب سے زیادہ پریشانی کا باعث بنی ہوئی ہے وہ ایسے خوابوں کا تواتر سے ہر رات آتے رہنا ہے جو اس امر کی نشاندہی کرتی ہے کہ مجھے پتہ چلے بغیر میرے اندر ایک بہت بڑے پیمانے پر ٹوٹ پھوٹ کا سلسلہ جاری ہے اور کئی بہت قبیح، بد رست، بیمار اور اپاہج قسم کی چیزیں جگہ جگہ میرے ذہن میں اپنی تخلیق کے ابتدائی مراحل طے کر رہی ہیں۔ میں یوں محسوس کرتا ہوں جیسے مجھ پر کوئی ایسا عمل ہو رہا ہے جس کی بدولت کچھ عرصے بعد میں بیک وقت غلاظت پر بھٹکنے والی مکھی، ہزار پاؤں والا کنکھجورا، کلبلاتا ہوا کینچڑا اور لچ لچ کرتی سیاہ جونک میں مبدل ہو جاؤں گا۔ جس سے نہ صرف ہر دمکھنے والے کو گھن آئے گی بلکہ مجھے خود بھی گھن آئے گی۔ اپنی گھن کے علاوہ بردمکھنے والی آنکھ جو گھن الگ الگ محسوس کرے گی اس کا مجموعی تاثر بھی مجھے محسوس کرنا ہوگا۔ یہ حساب تو بہت لمبا ہو جا۔ تا میں اسے کیونکر برداشت کر سکوں گا۔ خوابوں کے اس سلسلے کو کسی صورت ختم کرنا چاہیے کیا کیا جائے؟ شاید کسی عورت سے پیار میری اس بیماری کا مدد کر سکے۔

کل دن میں کئی بار ہیگم ریمانہ شیخ کو ٹیلی فون کرنے کا ارادہ باندھ کر ترک کر دیا۔ صبح ضرور اس سے ٹیلی فون پر رابطہ قائم کروں گا اور اس رات والی

بدتمیزی کی معافی مانگوں گا پھر دونوں میاں بیوی کو شام کے کھانے پر مدعو کروں
 گا۔ ممکن ہے ان سے پھر تعلقات اُسی سطح پر استوار ہو جائیں جس پہلے تھے۔
 اس نے میری بھلائی اور بہتری کے لئے جس جذبے کا اظہار کیا تھا وہ اس کے لگاؤ
 کا واضح ثبوت ہے اور اگر میں کوشش کروں تو توقع کی جاسکتی ہے کہ یہ رگاو
 آہستہ آہستہ محبت میں تبدیل ہو جائے۔ کہیں میری شراب کی لت اس معاملہ
 کو عروج تک لے جانے میں اڑے نہ آئے؟۔ نہیں ایسی تو کوئی بات نہیں
 کہ میں شراب کے بغیر رہ نہیں سکتا۔ میں نے پہلی بار جب شراب چکھی تھی تو
 میری عمر پندرہ برس کے لگ بھگ تھی اس کے بعد بیس سال تک مجھے اس
 کا خیال ہی نہیں آیا کہ یہ بھی کوئی چیز ہے جس کو پیا جاسکتا ہے یا جس سے حظ
 اٹھایا جاسکتا ہے چہ جائیکہ اسے زندگی کا سہارا بنانے کا خیال آتا۔ پہلے تجربے
 میں مجھے اس کے چبھتے ہوئے کڑوے ذائقہ (جو اب اتنا مرغوب ہے) کے
 علاوہ اس کی وجہ سے قے پر قے کرنے اور کئی دنوں تک شدید طور پر طبیعت
 خراب رہنے کے سبب نفرت پیدا ہوئی تھی۔ مجھے رہ رہ کر خیال آتا رہا کہ جو
 لوگ اسے پیتے ہیں وہ کتنے احمق ہیں۔ آخر اس میں کیا رکھا ہے جو اس بد
 ذائقہ اور بدبودار چیز کو پیا جائے۔ بھلا خوشیا واقعی احمق ہے اور تمام گاؤں
 والے اس سے بجا طور پر نفرت کرتے ہیں۔ یہ ان دنوں کی بات ہے جب
 انور ابھی فیروز آباد میں ہی تھا، آخر مارچ کا کھٹ مٹھا موسم تھا اور میٹرک کے

امتحانات کے کڑے کٹھن دن تازہ تازہ ختم ہوئے تھے۔ ہم ذہنی گھٹن اور
 ماسٹروں کی قید سے یکدم نکل کر، ہر قسم کی ذمہ داری سے بے نیاز ایک مکمل
 آزادی کے گڑے میں پہنچ گئے تھے۔ ہم خوش تھے، بے حد مسرور تھے، زمین
 پر ہمارے پاؤں نہ پڑتے تھے۔ ہم یوں محسوس کرتے تھے جیسے ہم نے
 آخری رکاوٹ پار کر لی ہو اور اس کے بعد زندگی ایک سیدھی بجھی ہوئی سڑک
 ہو، جس کے دونوں کناروں پر کھڑے گھنے پیڑوں نے گہرے سائے کئے
 ہوئے ہوں اور سڑک کے دوسرے سرے پر بہشت ہو اور ہم مزے سے
 سیدھے سیدھے چلتے جب چاہیں گے وہاں پہنچیں گے۔ ہم بال سنوارے
 رنگین تھمباز بندھے، گنگناتے ہوئے گلیوں میں گھومتے لڑکیوں کو تاکتے، کبھی
 گاؤں سے دور کھیتوں میں نکل جاتے۔ جگہ جگہ کسان کام میں جتے ہوتے لیکن
 وہ ہمیں اپنے سے الگ ایک کمتر مخلوق معلوم ہوتے ہم سمجھتے کہ یہ بیچارے
 چونکہ بنے ہی اس لئے ہیں کہ محنت کریں اور اناج اگائیں اس لئے کسی رحم
 کے مستحق بھی نہیں۔ ہم گھنٹوں نہر کے کنارے شیشم کے بوڑ کی بھینی بھینی
 مرت مہک میں بیٹھے، کناروں میں قی آہستہ آہستہ چلتے، دائرے بناتے،
 مٹیائے پانی کو دیکھتے رہتے۔ کوئی ہوا کا شوح بھونکا دور کسی باغ میں
 چمکتے ہوئے سبز پتوں اور پاکیزہ سفید کلیوں میں لدے کھڑے مالٹے کے
 پلوں کی تیز خوشبو کا مہبکا ہمارے نٹھنوں میں چھوڑ جاتا۔ کبھی وہیں نہر کے

کنارے لگی ہوئی گھاس میں آنکھیں بند کئے، تصورات کی دنیا میں کھوئے لیٹ جاتے۔ (تصورات کی دنیا بھی کتنی حسین ہوتی ہے۔ جو مانگو سو پاؤ۔ اللہ دین کا چراغ تو جن کی مدد سے مالک کو انواع و اقسام کے کھانے، شاندار محل اور جذبات کو بے قابو کر دینے والی خوبصورت عورتیں مہیا کر سکتا تھا مگر اس دنیا میں تصور کے زور سے تلخ ماضی تک کو مٹا کے اپنی مرضی کے مطابق نیا تعمیر کیا جاسکتا ہے۔ میرے سب سے زیادہ محبوب دو تصورات ہوتے تھے ایک تو یہ کہ مجھے اپنی ماں کے علاوہ کسی بھی اور عورت نے جنم دیا تھا اور دوسرا یہ کہ حمیدہ کا عیسیٰ ساتھی نذیر نہیں میں تھا۔ افسوس سوچوں میں حالات چاہے کتنے ہی دل خوش کن کیوں نہ مہیا کر لئے جائیں مگر حقیقت کا ایک تیز کانٹا کہیں دور ذہن میں پڑا غلش پیدا کرنے کا فرض انجام دیتا رہتا ہے۔) ہم اپنے آپ کو بہت بلکا محسوس کرتے تھے جیسے کوئی گھوڑا اپنی پشت پر سے سوار کو گمراہ کر محسوس کرتا ہو گا۔ آخر اتنی فراغت سے ہم تنگ آ گئے اور سوچا کہ اس سپاٹ زندگی میں کسی طرح ہنگامہ بازی اور مہم جوئی کو داخل کرنا چاہیے۔ سوچتے سوچتے اپنے باغیانہ پن کے اظہار کے لئے ہم نے شراب پینے کے خیال کو بڑا محفوظ طریق بغاوت سمجھا۔ کیونکہ اس طرح ہم باغی ہونے کی سنسنی سے بہرہ ور بھی ہو لیں گے اور اسے خفیہ رکھنے میں بھی ہمیں کوئی دقت پیش نہیں آئے گی۔ ہم نے اس سکیم کو تکمیل تک پہنچانے کے لئے

شیر و میراثی کی مدد اور راہنمائی حاصل کرنے کا فیصلہ کیا۔ ایک تو وہ بچپن میں ہمارے ساتھ کھیلا ہوا تھا۔ دوسرے وہ منبردار کا ذاتی ملازم تھا۔ منبردار کے ہاں جب مہمان آئے ہوتے تو ڈیرے کی بلند چار دیواری کے اندر شراب چلتی، ناپ چکانا ہوتا اور شیر و میراثی مہمانوں کی خدمت خاطر اور دیکھ بھال کے لئے اندر موجود ہوتا۔ ہم، منبر کے سایہ دار خنک خنک کنارے سے شیر و میراثی کو پکڑنے کے لئے چل پڑے۔ وہ حویلی کی بلند دیوار ڈیوڑھی کا پھاٹک چوڑے کھولے، وہاں ٹانگ پر ٹانگ دھرے کھری چار پائی پر لیٹا، مٹھی میں سگریٹ دبائے بلے بلے کش کھینچ رہا تھا اور آنکھیں بند کئے، دنیا سے بے نیاز چیخ چیخ کر رہا تھا۔

میں نے آواز دی "اوشیرو"

شیر و نے اٹھتے ہوئے کہا "آؤ جی! پڑھا کو لڑ کر۔ تم آج ادھر کیسے

مبھول پڑے۔"

"ایک کام ہے یار۔"

اس نے اپنے پالش شدہ کالے ٹوٹ جیسے چہرے پر بالوں میں

سے رس کر پھیلا ہوا تیل آستین سے پونچھا "حکم کر دے بادشاہ۔"

"یار شراب چاہیے"

"جتنی کہو شراب حاضر کر دیں مگر ایک شرط ہے۔"

”کیا“

”میں بھی ساتھ ہیوں گا“

”منظور ہے“

”اچھا تو عشاء کی نماز کے بعد یہیں آ جانا۔ تم جانتے ہو ہمارے گاؤں میں تو کوئی زکات نا نہیں۔ چک ۸۶ سے جا کر لانی پڑے گی۔ خیر! کوئی بات نہیں وہ کوٹنا ایسا دور ہے۔ تم بس پانچ روپے ساتھ لیتے آنا، اس سے کم میں وہ سوڑ کا بچہ نہیں ماننا“

”ٹھیک ہے“

نکھری ہوئی چاندنی میں ہم تینوں کھیتوں کے بیچوں بیچ، پیچدار پگھڑنڈی پر چک ۸۶ کی جانب ایک قطار میں تیر تیر جا رہے تھے۔ میں اور انور مستعدی سے چلے بھی جا رہے تھے اور ممنوعہ پھل کو چکھنے والی ہچکچاہٹ اور کچھ کر گزرنے والی متضاد کیفیتوں سے بھی دوچار تھے۔ مجھے تمام ماحول سنسنی زدہ نظر آ رہا تھا۔ چاندنی ایک ایسا ہل دکھائی دے رہی تھی جس میں کوئی بہت بڑا بلور دھماکے سے گر کر بکھر گیا ہو اور وہ ہل منجمد ہو کر رہ گیا ہو لیکن اس دھماکے کی آواز ہم تک نہیں آئی کیونکہ یہ عمل کہیں دور وقوع پذیر ہوا اور اب کسی بھی لمحے اس کی آواز ہمیں آنے والی ہے گی۔ سنہری ہوئی ہوئی گندم کے کھیت چاندنی میں پھیکے پھیکے بد رنگ اور بے جان نظر آتے

تھے۔ ادھر ادھر کھڑے درخت اپنی مرضی کے خلاف محض سحر کے زور سے
وجود میں آئی ہوئی کوئی ایسی مجبور، غیر فطری، بیمار مخلوق دکھائی دیتے تھے جو
بے تابی سے اپنے ساحر کے منہ سے "فنا" کا لفظ سننے کی منتظر تھتی تاکہ
جلد از جلد واپس ماحول میں تحلیل ہو سکے۔ شیرو حسب عادت اپنی بلند و بالا
سروئی آواز میں گاتا ہوا چلا جا رہا تھا۔

تیرا بچھا نہیں چھڑنا ہا ہویں لگ جان ہتھکڑیاں

اس کے ذہن میں سینکڑوں مایہ اور گیت محفوظ تھے۔ تمام راستہ
وہ مسلسل ایک کے بعد دوسرا مایہ گاتا رہا۔ کبھی کبھی پیچ میں کوئی گیت
پھیر دیتا۔ اس کی یادداشت اور آواز کی خوبصورتی پر ہمیں ابتدا میں تعجب
ہوا بعد میں غالباً "جلاپے کی وجہ سے کچھ الجھن سی ہونے لگی۔ اسے گانے کا
نقطہ تھا۔ شاید دنیا کی توجہ اپنی بد صورتی سے ہٹانے کے لئے اس کے ہاتھ یہ
گر لگ گیا تھا کہ ہر وقت دنا کے سامنے اپنی آواز کا حسن پیش کئے رکھے۔
اس کا بس چلتا تو وہ سرتے میں بھی گاتا ہی رہا کرتا۔ میں اور انور بوکھلائے ہوئے
تھے کہ آج ہم یہ کیا کرنے والے ہیں؛ لیکن حیرت اس بات کی ہے کہ اس
کے باوجود ہم چلے بھی جا رہے تھے۔ آخر وہ کیا جذبہ تھا جس کی بدولت
کئی بار یہ بات میری نوک زبان تک آکر لوٹ گئی کہ چلو جانے دو پھر کبھی
سہی۔ ہم دراصل ان تمام اقدار کا منہ چڑانے پر تلے ہوئے تھے جو پیدائش کے

وقت سے لے کر مستقل ہم پر لادی جاتی رہی تھیں۔

میں نے پوچھا "شیر و اتونے پہلے کبھی پی ہے۔"

اس نے گانے کی پناہ گاہ سے نکل کر جواب دیا "ہاں۔ ایک دو مرتبہ
ایسا ہوا کہ مہمان پی پی کے اٹا ہو گیا تو اس کے گلاس میں بچی ہوئی شراب گرانے
کی بجائے میں آنکھ بچا کے کھینچ گیا۔"

"کیسی تھی؟"

"اچھی تھی"

"سنا ہے کڑوی بہت ہوتی ہے"

"ہاں! کڑوی تو ہوتی ہے مگر بعد میں جو مزہ آتا ہے نا۔ وہ اصل

بات ہوتی ہے"

"کیا مزہ آتا ہے"

"یار تم دونوں کیوں بے صبرے ہوتے ہو۔ پانچ منٹ کی تو بات ہے،

خود ہی سب پتہ چل جائے گا۔ ذرا جلدی قدم اٹھاؤ۔ وہ سالا سو گیا تو پھر
سنخرے کرتا ہے، اٹھتا نہیں" یہ کہتے ہی اس نے پھرتان لگائی شروع

کر دی۔

میں نے تیسری بار جیب میں ہاتھ ڈال کر ٹوٹا کہ میاں جی سے چرایا ہوا

پانچ کانٹ کہیں گر تو نہیں گیا۔ ابھی تک موجود تھا۔

شیر و نے دفعتاً نعرہ لگایا "وہ رہا چک ۸۶"

سامنے چاندنی میں ڈوبے ہوئے مکانوں کے ہیولے نظر آ رہے تھے۔ ہم منزل پر پہنچنے سے اس طرح خوش تھے جیسے عمر بھر ہم ہر کام محض اس لئے کرتے رہے تھے کہ آخر ایک دن چک ۸۶ پہنچ کے دم لیں گے۔ یہ ہمارے دیہات سے چھوٹا تھا مگر ہر لحاظ سے باقی سب دیہاتوں جیسا ایک دیہات تھا۔ کچے گھر دندوں پر جا بجا جڑے ایلے چاندنی میں بسود رہے تھے۔ دھول سے بھری گلیاں اور ان میں گھروں سے بہہ کر نکلے ہوئے غلیظ پانی نے جا بجا کیچڑ کیا ہوا تھا۔ احتیاط کے باوجود ہمارا ہر چہرہ تھا قدم غلیظ کیچڑ میں دھنس جاتا اور ہم گلیاں دے کر اپنا دل ٹھنڈا کرتے آگے چلے جاتے۔ دھواں، کھانے، جانوروں اور ان کے بول و براز کی ملی جلی بوؤں سے گلیاں مہک رہی تھیں۔ ایک بند کواڑ پر شیر و نے دستک دی۔ ایک زمانے دار نسوانی آواز نے پوچھا

"کون ہے؟"

شیر و نے کہا "بھاگاما کہاں ہے؟"

"بھوسے کے کپ کے پاس سویا ہے۔ وہاں چلے جاؤ"

شیر و چل پڑا، اسی مستعدی اور تیز رفتاری سے اور ہم دونوں اس

کے پیچھے پیچھے چلے جا رہے تھے جیسے انجن کی راہنمائی میں ڈبے پا بندی

سے اس کے پیچھے کھینچتے ہوئے چلے جاتے ہیں۔ گاما کپ کے پاس چار پائی پر
پڑا خراٹے لے رہا تھا۔ شیرو نے اسے جگایا۔ اس نے جمائی لیٹے ہوئے پوچھا
"کون ہو، کیا بات ہے"

"میں شیرو ہوں۔ بوتل یعنی ہے"

"نمبر دار نے بھیجا ہے؟"

"ہاں"

"ہمیشہ ادھی رات کو آکر تنگ کرتے ہو۔ میری آنکھیں دکھنی آئی ہوئی
ہیں۔ کل سے نیند نہیں آئی۔ اب چھٹانک دو چھٹانک شراب پی کر ذرا لیٹا
مٹھا کہ شاید نیند آجائے مگر ادھر آنکھ لگی اور ادھر تم نے آکر جگا دیا۔ یا ر آدمی
نے کچھ لینا ہو تو وقت پر آئے"

شیرو نے اپنی آوازیں تاسف کا لہجہ پیدا کرتے ہوئے کہا "بس! بھیا
گامے کیا بتائیں دیر ہو ہی گئی۔ تم جانتے ہو اتنی دور سے آنا ہوتا ہے۔ اب
مہربانی کر ہی دو"

"اچھا! نکالو پیسے"

شیرو نے مجھے آواز دی "شفیع! دینا بھی پانچ روپے"
اب گامے کی نظر ہم پر پڑی۔ کچھ گھبرائی ہوئی آواز میں شیرو سے آہستہ

سے پوچھا۔

”یہ سفید کپڑوں والے کون ہیں؟“

”کوئی نہیں، اپنے ہی آدمی ہیں“ شیرو نے اسے تسلی دیتے ہوئے کہا۔

گامے نے ہمارے قریب آکر ماچس جلا کر اچھی طرح ہمارے چہروں کا معائنہ کیا جب تسلی ہو گئی کہ خطرے کی کوئی بات نہیں تو پانچ کانوٹ مٹھی میں دبا کر کپ کے اندر گھس گیا اور بھوسے میں سے بوتل نکال کر لے آیا۔

چک ۸۶ کی آبادی سے ذرا باہر نکلے تو انور نے بڑی تمکنت سے کہا۔
”ایے او میراٹی ادھر لا ذرا چکھ کے تو دیکھیں کہ یہ آخر ہے کیا چیز“

شیرو نے اپنی رفتار قائم رکھتے ہوئے جواب دیا ”ادمنوں۔ یہ شراب ہے مصری کا شربت نہیں اور یہ جگہ چک ۸۶ ہے تمہارے گھر کا صحن نہیں۔ پی کے ذرا بہکے تو انہوں نے تمہارے ٹاسے کے تہہ اٹھا کے تمہارے سروں پر ڈال دیئے ہیں اور تمہارا وہ حشر کرنا ہے کہ عمر بھر ماتھ لگا کر دیکھا کر دو گے۔ تمہارے جیسے لڑکے تو اللہ انہیں دے۔ خیریت چاہتے ہو تو چپ چاپ یہاں سے نکل چلو۔“

ہم نے چک ۸۶ والوں کے جرائم پیشہ ہونے کے متعلق پہلے بھی بہت کچھ سن رکھا تھا اس لئے شیرو کی بات سن کر واقعی خوفزدہ ہو گئے اور جھٹ سے کود کر اس سے آگے ہو گئے۔ وہ منس رہا تھا، خوب زور زور سے قہقہے لگا رہا تھا۔ ہم اس کے قہقہوں کی پرواہ کئے بغیر اپنی راہ چلتے رہے۔

چڑھتی جوانی کا خمار، اپنے مرد ہونے کا نیا پنا پر غرور احساس ذہن سے اس طرح نکل گیا جیسے ٹائٹ سے ہوا نکل جاتی ہے۔ اب نکھری ہوئی بھرپور چاندنی رات میں ہمارے سامنے اپنے گاؤں کے اونچے، نیچے، کچے پکے خاموش مکان پھیلے ہوئے تھے۔ درمیان میں اور ادھر ادھر، اکاؤ کا درخت فلسفیانہ سکونت طاری کئے کچھ سوچتے ہوئے کھڑے تھے۔ شاید اپنی پابستہ زندگی کی بدولت احساس کمتری میں مبتلا ہو کر یا اپنی کم مائیگی کے پیش نظر، بھرپور جوان، چاندنی سے سچی ہوئی رات سے نپٹنے کے لئے کسی شباب پرور، طلسماتی دوا کے متعلق سوچ رہے تھے۔ چاندنی رات تو ان پر برس ہی رہی تھی ادویں و زحمت اور رات باہم دیگر ہیوست بھی تھے تو پھر درختوں کو کیا فکر تھی؟ ان لوگوں کا بھی تو بد نصیبی کا اپنا ایک حصہ ہوتا ہے جنہیں تمام دنیا خوش نصیب قرار دیا کرتی ہے۔ گاؤں کے نزدیک پہنچنے پر ہماری کچھ محبت بندھی۔ میں نے اور انور نے چک ۸۶ کی طرف مہذبہ کر کے، تہمد اٹھا کر ننگے ہو کر دکھایا اور اس طرح اپنی دانست میں چک ۸۶ والوں کی جس قدر تذلیل کر سکتے تھے، کی۔ شیر و بھرنے لگا اور طنز ابولا اپنی گلی میں تو کتا بھی شیر ہوتا ہے۔ وہاں کچھ کر کے دکھاتے تو کوئی بات بھی تھی۔

ہماری یہ حرکت حقیقتاً اس کتے سے مشابہہ تھی جو دم اٹھائے اپنی گلی میں اس شان سے ٹہکتا ہے گویا تمام جہان اس کے زیر نگین ہے اور اپنے

اقتدار کے مزے لوٹنے کے لئے جگہ جگہ ٹانگ اٹھا اٹھا کر پیشاب کرتا چلا جاتا ہے۔
میں نے تجویز دیتے ہوئے کہا "شیرو! وہاں غبردار کے ڈیرے پر جا کر نہ
بی لیں۔ وہ تو اس وقت گھر ہوگا۔"

"ڈیرہ رات کو سونا تو نہیں ہوتا، دو چار مزارع تو وہاں سونے کے لئے
ہی ہوتے ہیں۔ ایک بات تمہیں بتاؤں؟ اگر گاؤں کی آبادی میں کہیں بھی بیٹھ
کر پی تو بات چپی نہ رہ سکے گی۔ آؤ! جیونے والے کھوہ پر چلتے ہیں وہاں رات
کیا دن میں بھی خال خال ہی کسی آدمی کا گزر ہوتا ہے، اور یہاں سے بے بھی
نزدیک۔"

ہم نے اپنا رخ جیونے والے کھوہ کی طرف موڑ دیا اور ناک کی سیدھ
فصلوں اور ہل چلے کھیتوں میں سے گزرتے ہوئے وہاں پہنچ گئے۔ چھپڑے
ہیل میں سے چھین چھین کے آتی چاندنی نے کنوئیں اور اس کے ارد گرد چٹکبری
چادر بچھائی ہوئی تھی۔ ہم تینوں کنوئیں کے منڈیر پر چڑھ کے بیٹھ گئے۔ ہر
طرف مکمل سکوت اور خاموشی چھائی ہوئی تھی اور ہمارے گناہ آزمانے پر تلے
ہوئے دلوں میں طوفان بپا تھے۔ شیرو نے کہا "پینے کے لئے ہم ساتھ کچھ
بھی نہیں لائے۔ کرنی گلاس، کٹورہ وغیرہ۔"

انور نے کہا "ارے چھوڑو۔ گلاس، کٹورہ کیا کرنا تھا۔ ایسے ہی بوتل ہے
منہ لگا کر باری باری پی لیتے ہیں۔"

شیر و نے جواب دیا " وہ تو مٹھیک ہے۔ لیکن تم نہیں جانتے اسے ہمیشہ پانی میں ملا کر پینا چاہیے ورنہ بہت کڑوی ہوتی ہے۔ "

میں نے کنوئیں کے اندر نظر ڈالتے ہوئے کہا " پانی تو بہت ہے مگر ڈول نہ ڈوری۔ نکالیں کیسے؟ " شیر و نے کہا " اب کیا ہو سکتا ہے۔ اللہ کا نام لے کر ایسے ہی پیتے ہیں۔ دیکھا جائے گا جو ہوگا۔ " پھر بوتل میری طرف بڑھاتے ہوئے کہا " ابھی شفیع! رقم تمہاری لگی ہے، تم ہی شروع کرو۔ "

میں گھبرا رہا تھا، تجربہ کا پہلا شکار بننے سے، ان دیکھے ان جانے نتا بچ سے۔

" نہیں کوئی اور شروع کرے۔ میں بعد میں لوں گا۔ "

اندر اور شیر و دونوں نے اصرار کیا۔ " نہیں نہیں پہلے تم پیو گے۔ بس ذرا سی ایک بار چکھ لو۔ "

بہت گہرے رنگ کی تقریباً سیاہ، بو بھل بوتل میرے ہاتھوں میں تھی۔ کھینچ کر تکانکا لا اور ڈرتے ڈرتے ایک گھونٹ کے برابر شراب منہ میں جمع کی۔ کڑواہٹ تو تھی مگر کچھ ایسی ناقابل برداشت بھی نہیں تھی۔ پھر حوصلہ باندھ کر حلق سے نیچے اتارا تو یوں محسوس ہوا جیسے میرے اندر جو کچھ بھی ہے، معدہ، انتڑیاں، جگر سب کچھ بخارات میں تبدیل ہو کر میرے ناک کے راستے نکل جائے گا۔ کھانسی کا ایک دورہ اٹھا اور بوتل شیر و نے بڑھ کر تھام

لی۔ اس نے چاند کی طرف بوتل کو بلند کر کے دیکھا "یار! پورا ایک گھونٹ بھی
نہیں بیا۔ کچھ تو اور پیو"

میری آواز حلق میں الجھ کر رہ گئی اور بدقت اتنا کہہ کر "اب کوئی اور"
لوٹ کر پھر جب باری آئی تو میں نے محسوس کیا، کہ دوسری مرتبہ اتنی
بری حالت نہیں ہوئی جتنی کہ پہلی مرتبہ ہوئی تھی۔ کنوئیں میں جھانک کر
دیکھا۔ روشن چاندنی میں کنوئیں کے دائرے کی جو قوس نظر آ رہی تھی وہاں جی
ہوئی کافی میں سے کہیں کہیں اداس اینٹیں اپنی آبدیدہ منتظر آنکھوں سے
جھانک رہی تھیں۔ دور نیچے تہ میں آئینے کی طرح مٹھرا ہوا ساکت پانی تھا
اور اس میں چاند جھاڑک رہا تھا۔ شبیر و منڈیر پر آلتی پالتی مارے، کان
پر ہاتھ دھرے نہایت بے نیازی کے انداز میں کسی سے اعلان
عشق کر رہا تھا۔

چٹا لکڑ بنسیرے تے

ریشمی دوپٹے والی اے منڈا عاشق تیرے تے
میں نے کنوئیں میں منہ ڈال کے یونہی ایک او کی آواز نکالی جو کنوئیں
نے فوراً واپس میرے کانوں پر دے ماری۔ کنوئیں کی آواز کا یہ کوئی میرا پہلا
تجربہ نہ تھا۔ میں بچپن سے اس چیز سے آگاہ تھا لیکن آج جو اس نے لطف
دیا وہ بالکل نرالا تھا۔ احساس نے اب کے بالکل نئے رنگ اور نئی کیفیت

میں اس کی ترجمانی کی۔ میں حیران تھا کہ اتنا عرصہ میں آوازوں اور ان کی والہی کے
 اتنے متنوع اور مسحور کن اندازوں سے کیونکر ناواقف رہا تھا۔ میں نے ساتھیوں
 کو آواز دی "شیرو، انور، ادھر آؤ۔" کنوئیں نے اسی تحکمانہ انداز میں دھرایا
 "شیرو، انور، ادھر آؤ۔" میری ہنسی چھوٹ گئی حالانکہ اس میں ہنسنے کی کوئی
 بات نہ تھی۔ میں نے جا کر شیرو کو بلایا۔ وہ نہایت دلدوز آواز میں کسی
 اسٹانے، تخیلاتی محبوب کو پکار پکار کر اپنی حالتِ زار بیان کرنے کی
 کوشش کر رہا تھا۔

دو پتہ راناں دے

ساڈا دکھ سن کے چناں روندے پتھر پہاڑاں دے
 اپنے تصورات میں گم شیرو نے یوں بھنبھوڑے جانے پر بیزاری
 سے پوچھا

"کیا ہے؟"

میں نے کہا "کنوئیں میں آواز لگا کے دیکھو، بڑا مزا آتا ہے"

اس نے پوچھا "انور کہاں ہے؟"

"یہیں ہو گا کہیں"

غیر وتر پ کر مست ڈیرے سے اترا اور زور سے آواز لگائی "انور"

قریب ہی سے دھیمی آواز میں جواب آیا "ہاں"

انور کنوئیں کی منڈیر پر لیٹا پیپل کے پتوں میں سے چاند کو ٹمٹکی باندھے
دیکھ رہا تھا۔ اور بوتل دونوں ہاتھوں سے سنبھال کر پیٹ پر رکھی ہوئی تھی
شیرونے اسے زبردستی نیچے اتارا اور کہنے لگا "اب کنوئیں کے پاس ٹھہر
خطرناک ہے۔ چلو ادھر کھلے کھیت میں چلتے ہیں۔"

میں نے کہا "پہلے تینوں مل کر کنوئیں میں قہقہے لگائیں، پھر چلیں گے۔
ہم پاس پاس کھڑے ہو کر منڈیر پر جھک گئے۔ کنواں بھی بہت دیر
تک ہم پر قہقہے لگاتا رہا۔ پھر ہم تینوں بازو میں بار بار ڈالے ڈھلوان پر لڑھکا
ہوئے پتھروں جیسی چال میں اس طرح ہنستے ہوئے چلے جا رہے تھے جیسے
یہ پھیلی ہوئی چاندنی، بکھرے ہوئے درخت، نیچھے ہوئے کھیت اور فصلیں
ہم تین دیوتاؤں نے اپنی ذات کے اندر سے نکال کر تخلیق کئے ہوں اور
اپنے منتہائے فن اور کمال عروج سے مطمئن ہنستے ہوئے چلے جا رہے ہوں
کہ تخلیق کرنے کے لئے تو اب کچھ بھی باقی نہیں رہا اس لئے ہنسو اور خوب
کھل کر ہنسو۔"

ہم بوتل میں سے باری باری گھونٹ گھونٹ پیتے جا رہے تھے کہ
ایک تازہ بل چلے کھیت میں سے اٹھتی ہوئی سوندھی سوندھی خوشبو نے
ہمارے قدم پکڑ لئے۔ ہم اس کی بھر بھری مٹی میں دھرنا مار کر بیٹھ گئے اور
پھر وہیں گر گئے۔ صبح پو پھٹ رہی تھی کہ شیرونے ہم دونوں کو اٹھایا۔ ہمارے

کپڑوں اور جسم سے قے کی بو کا تعفن اٹھ رہا تھا اور مٹی میں لت پت کپڑوں کا رنگ مٹی کا ہو گیا تھا۔ سر درد سے بھٹ رہے تھے۔ دلوں کی دھڑکن قابو سے باہر تھی۔ رات خدا جانے جوتے کہاں پاؤں سے اتر کر ہمارا ساتھ چھوڑ گئے تھے۔ اگرچہ جسموں میں قدم اٹھانے کی سکت نہ تھی لیکن جوتوں کو تلاش کرتے ہوئے واپس کنوئیں تک جانا پڑا۔ ایک ایک کر کے جوتے مل گئے۔ میں اور انور خاص طور پر اپنے کئے پر بے حد افسردہ، رنجیدہ اور نادام تھے۔ ہم نے کیا حماقت کی، کیا بیہودگی کی، کس قدر بڑی غلطی کی، لیکن اب کیا ہو سکتا تھا۔ اُمید کے لیے راستے میں ہی توبہ کی اور نہر پر جا کر کپڑے دھوئے اور نہائے اور اپنے اپنے ماں باپ کی جوتیاں کھانے کے لئے گھروں کو روانہ ہو گئے۔

میں یقین سے کہہ سکتا ہوں کہ اب مجھے اگر ریمانہ کا بلکہ اس معاملہ میں میں یوں کہوں گا کہ کسی بھی عورت کا سچا، ٹوٹ کر چاہنے والا پیار نصیب ہو جائے تو میں شراب چھوڑ سکتا ہوں۔ ہاں! خوف ناک خوابوں سے بھی جان چھڑا سکتا ہوں کوئی مجھے کہیں سے بھی پیار کی بھیک دے دے تو میں ذہنی اور جسمانی طور پر ایک عام اوسط درجے کی صحت مند زندگی گزار سکتا ہوں۔

”تم جھوٹ بول رہے ہو۔ شرابی جھوٹے ہوتے ہیں دنیا کے

بدترین جھوٹے

”ہاں یہ ٹھیک ہے مگر خوف ناک خواب دیکھنے والے تو جھوٹے

نہیں ہوتے۔“

”تم نے خوف ناک خوابوں کا سلسلہ شروع ہونے سے بہت پہلے

شراب شروع کر دی تھی۔“

”ہاں! یہ ٹھیک ہے کہ اس وقت خوف ناک خوابوں کا سلسلہ ابھی

شروع نہیں ہوا تھا۔ لیکن تمہیں اچھی طرح معلوم ہے کہ میرے بدن میں ہر

وقت جھنن، جھنن پیدا کرتی برقی رو چلتی رہتی تھی۔ بدن کا ایک ایک ریشہ

کانپتا رہتا۔ پھر کتا رہتا، تڑپتا رہتا، رات بعد رات میری نیند کو ترستی ہر

آنکھیں چھت کو گھورتی رہتیں۔ نظر اگر کوئی مادی چیز ہوتی تو چھت جا بجا

چھلنی کی طرح چھد گئی ہوتی۔ میرا ذہن ہر سوچ سے خالی، ٹین کے زنگ

آلود خالی ڈبے کی طرح تھا۔ جو ہوا کے زور کے آگے سڑک پر محض ڈن

کا شور مچا سکتا ہے لیکن ذہن یکسر خالی ہوئے کے باوجود بے چین رہتا

تھا۔ جیسے دھکتے ہوئے سرخ انگاروں پہ جا پڑا ہو۔ میں کسی ایک جگہ

ٹمک کر پندرہ منٹ سے زیادہ نہیں بیٹھ سکتا تھا۔ ہر دوست سے جلد اک

جاتا ہر مجلس سے فوراً گھبرا اٹھتا۔ تنہا ہوتا تو دوستوں کی تلاش ہوتی۔ دو

ہوتے تو تنہائی کے لئے جی مچلنے لگتا۔ بازار میں ہوتا تو سمندر کے سونے

نارے کی طرف پکتا سمندر کے کنارے ہوتا تو بازار کی رونق کو ترسے لگتا۔ میں خوب
 جی بھر کے رونا چاہتا تھا کسی شانے پر سہرہ کھ کر، مگر سارے شہر میں کوئی شانہ
 فارغ نہیں تھا۔ یہ سب کیوں تھا؟ میں نہیں جانتا۔ غالباً میری روح اور
 بدن شراب کا انتظار کرتے کرتے تھک گئے تھے۔ وہ سوکھ گئے تھے، پیاس
 سے تڑخ اٹھے تھے۔ آہستہ آہستہ میں اپنے کاروبار کے مسائل کو سلجھانے
 اور کوئی فیصلہ کرنے کی اہلیت بھی کھو چکا تھا۔ میں ایک روز اسی طرح
 چہرے پر تہ در تہ اداسیاں جمائے، مردے کی طرح ساکت و جامد اپنے دفتر
 میں بیٹھا تھا کہ کمانڈر انڈینڈار امجد، کپاس کی بین الاقوامی منڈیوں کی صورت
 حال دریافت کرنے کے لئے میرے دفتر آگیا۔ اس نے میری صورت دیکھی تو
 وہ اپنا کام بھول گیا اور مجھے بازو سے پکڑ کر سیدھا کلب لے گیا اور بہ اصرار
 وہسکی کا ایک بڑا پگ پلا دیا۔ وہ سلگتا ہوا مائع میرے اندر گیا تو پہلے پڑمردہ
 ہونٹوں پر ہنسی بکھرنے لگی اور پھر حلق سے قہقہوں کا طوفان ابلنے لگا۔ مجھے
 یوں محسوس ہوا جیسے کسی نے میرے ذہن کو انگاروں پر سے نہایت
 احتیاط سے سمیت کر والپس میری کھوپڑی میں ڈال دیا ہو۔ میرے ہاتھ
 زندہ رہنے کا گر آگیا۔ میں بیس سال پرانی توبہ توڑنے پر نہ اس وقت
 نادم تھا اور نہ آج نادم ہوں۔

”آسمان سے گر کر اگر کھجور میں اٹکنا تھا تو آسمان سے پھلانگ لگانے

سے حاصل؟ اب تم ہنستے تو ہو مگر جھوٹ موٹ۔ زیادہ عادی ہو جاؤ گے تو یہ جھوٹ موٹ کی ہنسی بھی بند ہو جائے گی۔ خوابوں کا خوف تمہیں ہر وقت اپنی گرفت میں قابو رکھتا ہے۔ تم اس سے جان چھڑانے کے ہزار حیلے کرتے ہو مگر یہ تم سے چٹا رہتا ہے اور پھر خوابوں کا سلسلہ بھی بند تو نہیں ہوا، جاری ہے۔ جو کچھ بھی تمہارے اندر ہے اسے آخر کھینچ کر باہر کیوں نہیں لے آتے؟

”تم جان بوجھ کر غلط بات کہہ رہے ہو۔ اندر تو کچھ نہیں صرف خلا ہے اسے پر کرنا چاہتا ہوں۔“

”شراب سے؟ عورت کی محبت سے؟“

”ہاں“

”اندر کے خلا کو صرف اندر سے پر کیا جاسکتا ہے۔ باہر سے اندھیلی ہوئی کوئی چیز اسے پر نہیں کر سکتی۔“

”تمہیں معلوم ہے کہ شراب میری زندگی کا آخری سہارا اور واحد وسیلہ ہے اور تم نے یہ سازش صرف اس لئے کی ہے کہ میں اندرونی تعفن سے دم گھٹ کر مر جاؤں۔“

”بوکھلا کیوں گئے۔ شراب چھوڑنے کا عندیہ تم نے خود ہی ابھی ظاہر

ظاہر کیا تھا۔“

”ہاں! لیکن ایک شرط پر۔“

”وہ مجھے یاد ہے جنسی تقاضے کی تکمیل والی.....“

”تم دانستہ غلط بیانی سے کام لے رہے ہو۔ میں نے کہا تھا ریچانہ.....“

”یا کوئی اور عورت بھی تو کہا تھا۔“


”ٹھیک ہے۔ اپنی پسند کی عورت سے محبت کرنا اور اس سے
محبت کا جواب پانا میرا پیدائشی حق ہے۔ تم اگر وہ مجھے دلا دو تو میں شراب
چھوڑ دوں گا۔“

”بات تو وہی جنس کی ہوئی نا۔ روپے خرچ کر دو اور حقیقی چاہو عورتیں
منگو! وہ یہ سب شراب نہ چھوڑنے کے بہانے ہیں۔“

”محبت اور اس کی ضرورت بہت نازک مسئلے ہیں۔ جنہیں تم جیسا
عملی آدمی کبھی نہ سمجھ سکے گا۔ یہ محض جہانی تسکین کی بات نہیں۔ یہ اس سے
کہیں زیادہ عمیق اور اہم ہے۔“

کیوں بلاوجہ بننے کی کوشش کر رہے ہو۔ اگر مسئلہ جنس کا نہیں تھا تو تم
نے ریچانہ کی بجائے اے۔ بی شیخ کا نام کیوں نہیں لے دیا۔ کسی عورت کی
بجائے کسی مرد کا کیوں نہیں کہا۔ ذرا غور سے سنو اور بتاؤ کہ اگر رومیو اور
جیولٹ کی شادی ہو جاتی اور شرب عروسی رومیو پر انکشاف ہوتا کہ جیولٹ
تو دفعتاً تبدیلی جنس سے مرد بن گئی ہے یا اس کا الٹ ہو جاتا تو ان
کی محبت کا کیا حشر ہوتا۔ مسئلہ محض جنس کا ہے جسے تم تشنگی محبت کا

نام دے کر پینے کے لئے جواز مہیا کرتے ہو۔ شرابی دنیا کے بدترین
 جھوٹے ہوتے ہیں اور تم انہی میں سے ایک ہو۔
 میں چنچا "جو اس بند کروا بند کرو۔"
 باہر چائے لے کر آیا ہوا دینو گھبرا گیا "کیا ہوا صاحب،
 کیا ہوا۔"



بیس دن ہسپتال میں رہنے کے بعد میں آج پہلی مرتبہ پھر اپنی ٹانگوں
 کے سہارے چلنے پھرنے قابل ہوا تھا۔ ڈاکٹر نے مسکراتے ہوئے دینو سے کہا
 ”انہیں وزیٹرز باک لا کر دکھاؤ تاکہ انہیں پتہ چلے کہ وہ زندگی بچھینے والے یوں
 شراب میں غرق کر دینا چاہتے تھے اسے سلامت دیکھنے کے کتنے لوگ
 خواہشمند تھے۔“

میں نے نظریں جھکائیں اور شرمندگی میں رچی بسی ایک خفیف سی
 مسکراہٹ کئی ثانیوں تک میرے چہرے پر پھیلی رہی۔ دینو کمرے سے
 باہر کتاب لینے بھاگا اور لا کر پٹنگ کے ساتھ لگی میسرز پر دوائیاں
 ہٹا کر رکھ دی۔

”ڈاکٹر صاحب! اب تو میں ٹھیک ہوں۔ گھر چلا جاؤں؛ باقی علاج

وہاں جاری رہے گا۔

”کم از کم ایک ہفتہ اور آپ کو یہاں ٹھہرنا چاہیئے۔“

”اتنی لمبی غیر حاضری سے میرا کاروبار پہلے ہی تباہ ہو چکا ہوگا۔ ایک ہفتہ اور نہ گیا تو یوں سمجھیئے کہ سال بھر کے لئے معاملہ چورپٹ ہو گیا۔ ساکھ بگڑ جائے تو سنبھالنی مشکل ہو جاتی ہے۔ ویسے بھی ان دنوں کپاس کی تجارت کا سینر اپنے عروج پر ہے۔ پل پل پر میری وہاں ضرورت ہوگی۔“

”آپ کی اتنی بڑی فرم ہے، بے شمار کارندے ہیں کام سنبھال لیں گے، فکر مند نہ ہوں۔“

”ڈاکٹر صاحب! اگر کارندے ہی سب کام سنبھال سکتے تو مجھے بلا وجہ سرکھپانے کی کیا ضرورت ہوتی۔ منڈی کا رجحان دیکھنا، ملکی اور غیر ملکی سیاسی حالات کا جائزہ لینا، حکومت کی بدلتی ہوئی تجارتی پالیسیوں کا پیش از وقت پتہ چلانا، بین الاقوامی منڈیوں کے بھاؤ پر نظر رکھنا، کاروباری حریفوں سے نفسیاتی اور مالی جنگ لڑنا۔ ان سب باتوں کو جانچتے ہوئے سال ہا سال کے تجربے کے بل پر مال بیچنا، سٹاک کرنا یا خریداری بند کرنا یہ سب فیصلے میں ہی کر سکتا ہوں۔ ڈاکٹر صاحب یہ بڑا ٹیکنیکل کام ہے کارندے بیچاے کہاں کر سکتے ہیں۔“ ”دینیو بیچ میں بول پڑا“ ڈاکٹر صاحب! کام ہوتا رہے گا لیکن جب تک ان کی صحت ٹھیک نہیں ہو جاتی بالکل چھٹی نہ دیں اور یہ

جو شراب پینے کی بیماری ہے نا اس کو تو خدا کے واسطے کسی طرح جبر سے نکال دیں۔

میرے منہ سے بے اختیار نکل گیا "ارے احمق تجھے کیا خبر ہے۔"
 ڈاکٹر یہ کہتے ہوئے کمرے سے نکل گیا "خیر! تین روز تو اور ٹھہریئے"
 میں نے پلنگ سے ٹیک لگا کر روز ٹیرز بک کے صفحے ابتدا سے لٹنے
 شروع کئے۔ جس دن بلکہ جس رات بے ہوشی کے عالم میں لا کر مجھے ہسپتال
 میں داخل کیا گیا تھا کتاب اس کے دوسرے روز سے شروع ہوتی تھی میری
 نظر ناموں پر دوڑتی چلی جا رہی تھی۔ دفتر کے عملے کے نام، کلب کے ساتھیوں
 کے نام، دوستوں کے نام، میرے ہم پیشہ اور پیشے سے متعلق لوگوں کے نام،
 صنعت کاروں کے نام، تجارتی اور کاروباری لوگوں کے نام۔ کئی نام تو ایک
 ادھ مرتبہ ابھرے اور پھر نظر نہیں آئے اور کچھ نام بہت باقاعدگی سے
 ہر تاریخ میں موجود تھے۔ باقاعدگی سے نظر آنے والے چند نام صرف میرے
 دفتر کے افسران کے تھے جو شاید مجھ سے اپنا قلبی لگاؤ ایک دوسرے سے
 بڑھ چڑھ کر ثابت کرنے کی کوشش میں ہر روز میرے کمرے کے باہر حاضری
 دینے پر مجبور تھے۔ میری نظر صفحے کھنگالتی چلی جا رہی تھی۔ مگر وہ نام جسے
 دیکھنے کے لئے میں نے خاص طور پر کتاب کھولی تھی وہی ابھی تک کہیں نظر
 نہیں آ رہا تھا۔ دسویں دن کے صفحے پر مسٹر اے۔ بی شیخ کا نام معہ دستخط

اور اندراج وقت "تین بجے بعد دوپہر" کے موجود تھا۔ میں نے اس نام سے پہلے اور بعد کے چند ناموں کو کئی بار غور سے دیکھا کہ شاید ریحانہ کی بجائے مسز اے۔ بی شیخ یا مسز شیخ وغیرہ کا اندراج ہو، مگر نہیں۔ میں جلد۔ بدلی آخر تک آگیا۔ اس کے بعد صفحے خالی تھے۔ بھائیں بھائیں کرتے۔ اغلباً میری صحت یا بی پر نوحہ کناں۔ ریحانہ کا نام کہیں نہ تھا۔ وہ مجھ سے ناراض تھی؟ یا یہی تعلقات پر متاسف تھی؟ مجھ سے مایوس تھی؟ آخری ملاقات پر نادم تھی؟ ہاں! وہ یہ سب کچھ تھی۔ میرے اپنے جذبات بھی اس سے کچھ زیادہ مختلف نہ تھے۔ اگر میری جگہ وہ یوں بیمار پڑ گئی ہوتی تو ان حالات میں عیادت کے لئے جانے کی مجھ میں بھی قطعی ہمت نہ ہوتی۔ اب اگر وہ یہاں آجائے تو مجھ میں اس کا سامنا کرنے کا حوصلہ نہیں ہوگا۔ حیرانی ہے کہ اس کے باوجود میں اس کا نام کتاب میں اس قدر لگن سے تلاش کر رہا ہوں۔

بات یوں ہوئی کہ بیمار پڑنے سے ایک دن پہلے میں نے ریحانہ کو دفتر سے ٹیلی فون کیا۔ "آخر ایسی بھی کیا ناراضگی ہے کہ آپ نے پلٹ کر ہماری خبر ہی نہ لی۔ ہر شام کلب میں آپ کی راہ تکتے تکتے آنکھیں تھک گئیں مگر آپ نے تو گویا کلب نہ آنے کی قسم کھا رکھی ہے۔" ریحانہ کی آواز خوب شگفتہ تھی اور پرانی رنجش کے دور دور تک کوئی آثار نہ تھے۔ کہنے لگی۔ "شیخ صاحب ہفتے بھر کے لئے دورے پر گئے ہوئے ہیں۔ وہ

واپس آجائیں تو کلب آنا ہوگا۔ میں نے کہا "یوں لگتا ہے جیسے آپ کو دیکھے
صدیاں گزر گئی ہوں۔ اگر آپ شیخ صاحب کے بغیر کلب میں نہیں آسکتیں
تو شام کہیں اور اکٹھے گزار دی جاسکتی ہے اور ہاں! ابھی اپنے اجمقانہ رویہ
کے لئے مجھے معافی بھی تو مانگنا ہے۔"

اس نے زوردار قہقہہ لگاتے ہوئے کہا "چھوڑیئے معافی دعا فی
آپ ان منزلوں سے بہت دور نکل چکے ہیں۔"

میں نے کہا "خیر! یہ معاملہ تو اب طے ہو گیا۔ اچھا یہ بتائیے آج
شام فلم نہ دیکھی جائے۔"

"مگر وہ تو آپ کا شراب پینے کا وقت ہوتا ہے۔ اس کا کیا بنے گا؟"

"ارے! اس بات کو چھوڑیں آپ۔ چھنبجے امپریل سینما آ"

جائیئے۔ ٹھیک ہے۔"

"ٹھیک ہے۔"

"منتظر ہوں گا۔"

"خدا حافظ"

"خدا حافظ"

جیب میں ٹکٹ ڈالے، میں اپنے چھنبجے امپریل سینما کے سامنے
گاڑی میں بیٹھا رسیخانہ کا انتظار کر رہا تھا۔ فلم کے بڑے بڑے رنگین پوسٹر،

بجلی کی روشنی میں بہائے کھڑے اپنی اپنی بساط کے مطابق بیٹھنے اور رونے
 میں مصروف تھے۔ انسانوں کا ایک ٹھٹھ سینما کے دروازے پر گویا رکھڑا
 چل رہا تھا۔ جمیاتے ہوئے فقیر، چنیتے ہوئے خواجے والے شور و غل کا
 آرکسٹرا بجا رہے تھے۔ یہ سب کچھ میرے سامنے ہونے کے باوجود
 مجھے نظر نہیں آ رہا تھا۔ میرا ذہن اس مہست و بورد کے پورے ہنگامے
 سے قطع تعلق کئے ہوئے تھا۔ میری نظریں ہر آتی جاتی سواری میں مُستعد
 سے ریمانہ کو تلاش کر رہی تھیں۔ وقت نہایت سست روی سے
 گھسٹ رہا تھا۔ گھڑی دیکھی تو پانچ منٹ گزرے تھے اور گتائیوں تھا۔
 جیسے ایک زمانہ بیت چکا ہو۔ میرے منہ سے نکلا "ریمانہ بی بی، بس اب
 ابھی چکو۔ بہت ہو چکا انتظار" یہ فقرہ شاید ذہنی الجھن کو کم کرنے کے
 لئے میں نے کہا۔ میرے ذہن کے اندر اس وقت رنگارنگ کی بڑی تند
 تیز کرنٹس اور کراس کرنٹس نے ایک طوفان بہا کیا ہوا تھا۔
 وہ شاید نہ آئے..... وہ کہیں آ ہی نہ جائے..... میری
 ماں..... اے۔ بی شیخ..... میرا دفتر..... جمیدہ.....
 کلب..... شراب..... میاں جی..... میرا باپ یا بھائی
 یادوں یا کچھ بھی نہیں۔ چاروں طرف آسمان تک بلند ہوتی ہوئی لہریں
 میری سوچ سمجھ کی سہ نہج پر دیواریں بنی راستہ رو کے کھڑی تھیں۔ میں

اس اندھے بچے کی طرح تھا جس کی ماں کسی کے ساتھ بھاگ گئی ہو اور جاتے ہوئے وہ چھوٹی سی لالھی بھی ساتھ لے گئی ہو جس کی مدر سے وہ اپنا راستہ کھوج لیا کرتا تھا۔ میری یہ کیفیت محض انتظار کی صعوبت اٹھانے کی وجہ سے تو نہیں ہو سکتی۔ شاید نہیں۔ میں گاؤں کی اس اجڑی حویلی میں حمیدہ کا انتظار کیا کرتا تھا۔ اور آج شہر کے بھرے بازار میں رسیانہ کا انتظار کر رہا ہوں۔ فرق کہاں ہے؟ اس وقت بھی دل میں طرفان اٹھا کرتے تھے مگر ان کے پانیوں میں اس طرح سٹرا اند اور پو نہیں ہوتی تھی۔ میں شاید کسی نئے جذبے کے احساس سے دوچار ہوں۔ کوئی نئی ڈائی منیشن یا ہنج میرے اندر پیدا ہو رہی ہے یا کسی پرانی ڈائی منیشن یا ہنج پر بوسیدگی کا طبع کر رہا ہے اور وہ بند ہو رہی ہے آخر سوال نزکا ہو کر سامنے آگیا۔

”کہا تم اپنے دوست کی بیوی پر ڈورے ڈالنے کی کوشش نہیں کر رہے ہو؟“

”کیا بکو اس کر رہے ہو۔ میں کسی پر ڈورے ڈالنے کی کوشش نہیں کر رہا۔ کسی ایسے ساتھی کے ساتھ فلم دیکھنا جس سے بڑی معصومانہ قسم کی فلرٹیشن چل رہی ہو کوئی عجیب نہیں۔ تم بلاوجہ اسے مہیب اور گھناؤنے گناہ کے روپ میں پیش کرنا چاہتے ہو۔ اس دنیا میں کوئی چیز گناہ نہیں، کچھ بھی جرم نہیں۔ بات صرف اتنی ہے کہ یا تو تم میں اسے جائز اور

درست تسلیم کرانے کی بھت ہو یا اسے عیاری سے چھپا لینے کی اہلیت ہو۔ کیا تم
 نہیں جانتے کہ قید خانے گناہ گاروں اور مجرموں سے نہیں بھرے جاتے بلکہ
 کمزور اور احمق انسانوں سے پرکئے جاتے ہیں۔ اس زمین کے باسی ہونے
 کے ناطے جنس تمہارا حق ہے جو آج تک تم حاصل نہیں کر سکے اور اب جبکہ
 تمہارا حق تمہیں ملنے والا ہے تو تم اپنے ذہن کی پیٹھ پر نہ جانے کہاں کہاں
 سے بھاری پتھر لا کر لا دو رہے ہو کہ ماتھ بڑھانے سے پہلے ہی اس کی
 پیٹھ کڑک سے ٹوٹ جائے۔ مسٹر اے۔ بی شیخ میرا دوست نہیں محض
 واقف ہے اور ریحانہ اے۔ بی شیخ کی ملکیت نہیں محض بیوی ہے۔ ظاہر
 ہے کہ اتنے صاف ستھرے ذوق کی مالک اتنے بد صورت آدمی کو کبھی
 رضا مندی سے اپنا شوہر منتخب نہ کرتی۔ آخر وہ ایک آزاد ملک کی آزاد
 شہری ہے اسے اگر اپنی زندگی کا ساتھی منتخب کرنے کی اجازت نہ
 تھی تو کم از کم اب اسے اپنی پسند کا جنسی ساتھی منتخب کرنے کی اجازت
 تو ہونی چاہیے۔ تمہاری ماں نے بوڑھے سے بیاہے جانے پر اپنی پسند کا
 جوان ساتھی منتخب کر ہی لیا تھا نا۔

میں خیالات کی بیخاری سے گھبرا کر کار سے باہر نکل کے کھڑا ہو گیا۔
 گھڑی پر چھ بچ رہے تھے۔ سینما کے سامنے سے بھیڑ بھٹ چلی تھی۔ ریحانہ
 کا ڈرائیور اسے سینما کے دروازے پر چھوڑ کر چلا گیا۔ وہ کار سے اتر کر اندر

چلی جا رہی تھی کہ میں تیز قدموں سے اس کی جانب بڑھا۔ میرے ذہن نے تمام خیالات کو فراموش کر دیا جیسے کتاب کو ہڑ سے نکل کر ایک ٹھہر چھری سی لیتے ہوئے پانی اپنے بدن سے جھٹک دیتا ہے۔
 "ہیلو" میں نے کہا۔

"اوہ ہیلو" آپ بھی ابھی آرہے ہیں؟
 "نہیں جی۔ میں تو پونے چھ بجے سے یہاں کھڑا سوکھ رہا ہوں"
 "اوہ۔ سوری۔ مگر آپ کہاں چھپے ہوئے تھے۔"
 "باہر کار میں بیٹھا آپ کی راہ تک رہا تھا، اب آپ کو اندر جانے دیکھا....."

"فلم ابھی شروع تو نہیں ہوئی؟"
 "شاید نہیں۔ لیکن کیا فلم دیکھنا ضروری ہے؟"
 یہ سن کر سیڑھیوں کی جانب اس کا بڑھا ہوا قدم رک گیا۔ اس نے میری آنکھوں میں آنکھیں ڈالتے ہوئے پوچھا "کیا مطلب؟"
 اس کے چہرے، ہونٹوں اور بالخصوص آنکھوں سے، دبانے کے باوجود، ایک ایسی مسکراہٹ پھوٹ رہی تھی جیسی اس ماں کے چہرے سے پھوٹ رہی ہوتی ہے جس نے اپنے ننھے بیٹے کی کسی معصوم شرارت کا منصوبہ عمل میں آنے سے پہلے بھانپ لیا ہو۔

”مطلب کچھ نہیں، بات صرف یہ ہے کہ کہیں گھومتے پھرتے ہیں۔

باتیں کریں گے۔ فلمیں تو آپ روز دیکھتی ہی رہتی ہیں“

”میرا ڈرائیور جو یہاں آئے گا۔ مجھے لینے کے لئے“

”میں اگر اس کے پہنچنے سے پہلے آپ کو یہاں واپس پہنچا دوں

تو کیسا رہے“

”خوب رہے“

میں بے حد خوش تھا کہ زندگی میں پہلی مرتبہ ایک ایسی عورت میرے برابر کار کی سیٹ پر بیٹھی تھی جس نے کم از کم اس وقت کے لئے اپنی زندگی کی باگ ڈور کلی طور پر مجھے مہتما دی تھی۔ میں مطمئن تھا، پر امن تھا، آشتی پر تھا اپنے آپ سے اور تمام دنیا سے۔ میری روح نے پہلی بار اپنے اور تمام کائنات کے درمیان ایک ایکویشن کو ابھرتے ہوئے محسوس کیا۔ میں اس نالے کی طرح تھا جو دریا سے کٹ کر جلتے ہوئے صحراؤں اور تپتے ہوئے دیرانوں میں بھٹکتا ہوا پھرا کر دریا سے مل گیا ہو۔ گاڑی ذرا کھلی سڑک پر آئی تو میں نے اپنے کیف و سرور کے بند گنبد میں سے منہ نکال کر بات کا سلسلہ شروع کیا۔ مجھے اپنی آواز اس قدر ٹھوس اور حقیقت سے پر محسوس ہوئی جس طرح مٹی کے گھڑے کو اپنے اوپر برسنے والا پتھر محسوس ہوتا ہوگا۔

”میں نے اس رات آپ کو محض اپنے گنوار پنے سے ناراض کر دیا۔
 ”نہیں غلطی میری تھی۔ یہ جانتے ہوئے بھی کہ آپ نشے میں اس
 قدر دھت ہیں بلاوجہ پگورہ کی طرح ضد کر گئی۔ چلیے اب چھوڑیے
 اس بات کو۔“

”اُجڑ، دیہاتی ہوں نا۔ اس لئے مہذب خواتین سے ملنے کے
 آداب سے بخوبی واقف نہیں ہوں۔“

”ظفر صاحب! بس اب زیادہ نہ بنیے۔ مجھے سب پتہ ہے۔ ابھی بھی
 نہ جانے کتنی مہذب خواتین سے دوستیاں چل رہی ہوں گی۔
 جلاپے میں بجھی ہوئی اس کی یہ بات مجھے بہت پیاری لگی۔ جیسے
 کسی نے میری ڈھیلیتی ہوئی انا کے نیچے ستون دے کر اسے گرنے سے
 بچا لیا ہو۔ میں نے ہاتھ بڑھا کر اس کا سیدٹ پر دھرا ہوا ہاتھ پکڑ لیا۔ وہ
 خاموش رہی۔ میں نے ذرا سا کھینچا وہ پہلو میں مجھ سے پٹ کر بیٹھ گئی
 اور سر میرے کندھے پر دھر دیا۔ ملی جلی خوشبوؤں کی ایک خوشگوار مہک
 میرے نتھنوں میں گھسنے لگی۔“

”نہیں ریمانہ۔ تم غلط سمجھی ہو۔ یقین کرو تم میری زندگی میں پہلی
 عورت ہو۔ میں نے تمہارے سوا آج تک کسی سے پیار نہیں کیا۔ یہ
 جھوٹ بولتے ہوئے میری آنکھوں کے سامنے ایک مرتبہ حمیدہ کا چہرہ

گھوم گیا۔ سرسوں کے تیل کی تیز بو کا بھبکا سا کار میں گھوم گیا۔ میں نے جھٹ
اس چہرے کو اپنے ذہن کے کسی اندھیرے غار میں دھکیل دیا اور غار کے
منہ پر ماضی کا پتھر رکھ کر اسے بند کر دیا تاکہ اس کے خیال کا سایہ بھی ریحانہ
پر نہ پڑ سکے۔

اس نے تنگی، فی آواز میں پوچھا "ہم کہاں جا رہے ہیں؟"
"ہم جا کہیں نہیں رہے لیکن بھاگ ضرور رہے ہیں۔ بگسٹ۔ کسی
رستہ تڑا کر بھاگنے والے گھوڑے کی طرح، جدھر منہ اٹھ جائے، جدھر
راستہ مل جائے۔"

اس نے انگ ہٹ کر میرے چہرے پر بڑی گہری ٹٹولنے والی
نظریں ڈالیں، میرے اس اندر کو پڑھنے کی کوشش میں جس سے یہ
جواب ابھرا تھا۔ میرے بظاہر پر سکون چہرے کو میرے اندر کا مظہر
سمجھتے ہوئے اس کے دل میں ابھرنے والے شکوک غالباً رفع ہو گئے۔ وہ
مطمئن ہو کر پھر اسی طرح بیٹھ گئی۔ گاڑی کسی آزاد جانور کی طرح اپنی منشا
گھومتی پھرتی گلیوں اور سڑکوں کے چکر لگاتی، کبھی تیز، کبھی آہستہ دوڑتی،
سمندر کے کنارے آ کر کھڑی ہو گئی۔ سامنے جفتگی کی لذت سے کراہتا ہوا
سیاہ سمندر اور اسی لذت میں ڈوبی ہوئی مدہوش کالی رات باہم دگر
لیٹے ہوئے پڑے تھے۔ آسمان اپنی لاکھوں چمکدار آنکھیں پوری شدت

سے بھاڑے حسرت سے دیکھ رہا تھا کہ کاش اگر میں اپنی بندویں سے پیچھا چھڑا
 سکتا تو میرا محبوب آج مجھ سے یوں مایوس ہو کر رقیب سے تسکین کا جو یا نہ ہوتا۔
 میں نے دیکھا اور حیران رہ گیا کہ دور بہت دور فاصلے پر جا کر آسمان، مدہوش
 رات اور کیف و سرور میں ڈوبا ہوا سمندر ایک دوسرے میں جذب ہو
 کر ایک ہو گئے تھے۔ فاصلے یہی عمل کرتے ہیں۔ مقاماتی فاصلے تو بہت چھوٹے
 پیمانے پر یہ عمل کرتے ہیں لیکن وقت کے فاصلے تو ہجر و وصال، زندگی اور
 موت کے علاوہ ماضی اور مستقبل کو بھی اپنی چکی میں پیس کر ایک کر دیتے ہیں۔
 فاصلے انفرادیت کے دشمن ہیں اور ملعونہ تیار کرنے کے شوقین۔ فاصلوں کی
 کھٹالی میں کچھ نہیں بچتا۔ سب کچھ گچھل کر ایک ہو جاتا ہے..... ایک ہو
 جاتا ہے..... میرے کانوں میں پاگل کر دینے والی گونج کا سیلاب
 اٹھا رہا تھا۔ ای کہ ہوجا اتا ہے..... رات.....
 سمندر..... آسمان۔

پاؤں تلے کھسکتی ریت پر ہم آہستہ آہستہ چلتے سمندر کی جانب
 بڑھے جارہے تھے۔ ریحانہ نے مجھے بازو سے پکڑ کر پوچھا "ظفر صاحب!
 آپ کن خیالوں میں گم ہیں۔"
 "تمہارے خیالوں میں"

ایک ننھی سی ہنسی ہنستے ہوئے اس نے کہا "جب میں خود آپ کے

پاس ہوں تو میرے خیالوں میں گم ہونے کی کیا ضرورت ہے۔

میں نے بازو اٹھا کر اس کے کندھے پر رکھ دیا اور اسے اپنے ساتھ چمٹا لیا۔ پانی کی لہر ہمارے پاؤں کو بھگوئی ہوئی ٹوٹ گئی۔ میں نے کہا "آؤ۔ مندر سے باہر تو ملا لیں۔ ہم دونوں نے ایک ایک چلو پانی کا بھر کے ہوا میں اچھال دیا۔

دیکھو سمندر کا کتنا بڑا پیٹ ہے اور پانی سے پر ہے لیکن بے چارے کے لب چہر بھی سدا خشک ہی رہتے ہیں۔

اس نے میرے ہونٹوں پر اگلی رکھتے ہوئے کہا "با سکل آپ کی طرح" اور پھر کھلکھلا کے منہس پڑی۔ اس کی اس ادا پر میرے اندر اس کے لئے چاہت کا ایک چشمہ سا ابل پڑا اور میں نے اسے اپنے بازوؤں میں سمیٹ کر ہونٹ اس کے ہونٹوں پر رکھ دیئے اور ہم گم ہو گئے۔ میرے غن کے اندر چھپا ہوا وہ وحشی جذبہ، افزائش نسل جس کی ذمہ داری ہے اس کے بعد نیند سے جاگ کر انگڑائی لینے لگا۔ بچپن میں ایک مرتبہ میں گھونسلے سے گرا ہوا گوشت کا لوتھڑا سا چمڑی کا بونٹ ہاتھ میں لئے لئے تمام گھر میں پھرتا ہوا تھا، اور کسی کے کہے سے اسے چھوڑتا نہیں تھا۔ اس کی گرمی اور دھڑکن آج تک میری ہتھیلی میں سمائی ہوئی ہے۔ نسوانی بدن کے بھرپور لمس سے اس وقت مجھے یوں محسوس ہوا جیسے میرے بدن کے

ہر بر عصب کی ہتھیلی پر چڑی کانگ دھڑنگ ہونٹ بیٹھا دھڑک رہا ہو۔
 میں نے کہا "ریحانہ تمہاری توجہ سے میرے خشک ہونٹ تو تر ہو گئے ہیں جب
 سمندر کی قسمت میں ہوگا تو کوئی اس کے ہونٹ بھی تر کر دے گا۔" وہ خاموش
 رہی۔ اس کا سر میرے سینے پر تھا اور ہاتھ میری گردن سے کھیل رہا تھا۔ دور
 سے کار کی روشنی کی تیز دھار ہم پر پڑی۔ ہم انگ ہو گئے۔ ریحانہ نے کہا "چلیے
 کار کے پاس ریت پر بیٹھتے ہیں۔"

"چلو"

"مجھے تو وقت کا کوئی احساس نہیں رہا، کیا بجا ہوگا۔"

"یہی کوئی آٹھ بجے ہوں گے۔"

"پھر تو بہت وقت ہو گیا۔ ہمیں واپس چلنا چاہیے۔ نو بجے تو فلم ختم ہو

جاتی ہے۔"

"ریحانہ سنو! میری تجویز یہ ہے کہ میرے گھر چلو اور وہاں سے ٹیلیفون

کر دو کہ ڈرائیور کو سینما جانے کی ضرورت نہیں اور کہ تم اپنی کسی سہیلی کے

ساتھ ہو اور کھانا دانا کھا کر دس ساڑھے دس بجے تک گھر پہنچ جاؤ گی۔"

"ہوں ہوں..... اچھا تو پھر ٹھیک ہے۔ ایسے ہی کئے

لیتے ہیں۔"

گاڑی خوب تیز بھاگی جا رہی تھی۔ ریحانہ پوچھنے لگی۔ "مجھے یہ بتائیے کہ

ہم سمندر پہ کیا لینے آئے تھے۔ ہمیں شروع میں ہی آپ کے گھر جانا چاہیے تھا۔
وہاں پر سوائے نوکروں کے اور کوئی تو ہوتا نہیں۔

میں کوئی پلان بنا کر تھوڑا ہی وہاں گیا تھا۔ مجھے بھی تو تبھی پتہ چلا جب
گاڑی سمندر کے کنارے پہنچ گئی۔ میں شاید اپنے دوست سمندر کو دکھانے
گیا تھا کہ وہ شخص جو نشہ میں دھت راتوں کو دو دو بجے تیرے کنارے پر بیٹھ
کر تنہائی کو پہلایا کرتا تھا، اب تنہا نہیں رہا۔ اسے ایک ساتھی مل گیا ہے اور
اس نے تنہائی کے خلا کو پر کر لیا ہے۔

”ارے! میں تو سمجھتی تھی کہ آپ بڑے کائیاں بزنس میں ہیں لیکن آپ
تو بیچ میں سے شاعر نکلے۔“ یہ کہہ کر اس نے قہقہہ لگایا۔ اگرچہ میں نے بھی
ہنسی میں اس کا ساتھ دینے کی کوشش کی لیکن دل میں اس لئے سہم گیا کہ اسے
کہیں دوسروں کے اندر جھانک کر دیکھ لینے کا ملکہ تو نہیں، کہیں اس طرح
وہ میرے اندر چھپا کے رکھے راز کو نہ پا جائے۔ پھر سوچا اس میں ہراساں
ہونے کی کونسی ایسی بات ہے۔ اس نے یونہی ایک معصوم سا فقرہ کہا ہے
اور بس۔ اول تو میں شاعر ہوں نہیں اور خیر اگر ہوتا بھی کیا فرق پڑتا۔

”کیوں تھیک کہا نہ میں نے“ وہ بولی

میں نے جواباً اسے اپنے ساتھ چمٹا لیا۔

گھر پہنچ کر میں اوپر اسے اپنے بیڈ روم میں لے گیا۔ سب سے پہلے

اس نے اپنے گھر ٹیلیفون کر کے اطمینان کا سانس لیا اور پھر مشقتی ہوئی ڈریسنگ
 ٹیبل کے آئینہ کے سامنے پہنچ گئی۔ اس کے سانولے گوشت میں مکر کے گرد سلیٹی
 ساڑھی پھنسی جا رہی تھی۔ بلاؤز میں ڈھنپے کندھوں کے نیچے سے شروع ہونے
 والی ایک واضح بکیر جو نیچے آکر ساڑھی میں گم ہو جاتی تھی، بتا رہی تھی کہ کہیں
 اندر دور ریڑھ کی ہڈی بھی ہے۔ میں اپنی پھٹی پھٹی آنکھوں سے اس پوری
 عورت کو تیزی سے پتیا جا رہا تھا۔ اس نے لپ اسٹک نکال کر ہونٹوں پر جگہ
 جگہ لگانا شروع کر دی۔

میں نے حیران ہو کر پوچھا "کس پردہ بھی آخر اتنی کس پردہ نہیں ہوتی"
 اس نے گردن موڑ کر کاجل میں ڈوبی ہوئی مولیٰ سیاہ آنکھوں سے سر سے
 پاؤں تک میرا جائزہ لیا۔

"او نہہ۔ سب کچھ جانتے ہیں اور اتنے بھوے بن بن کر دکھاتے
 ہیں۔" پھر اونچی ایڑی کا جوتا اتار کر قالین پر پاؤں رکھ کر گڑ گڑ کر ریت اتارنے
 لگی۔ مجھے ایک دھچکے سے محسوس ہوا کہ جوتا اتارنے سے وہ یکدم کتنی چھوٹی
 ہو گئی ہے۔ تو لوگ محض زبان سے ہی نہیں جوتوں سے بھی اپنے حق میں جھوٹ
 بلوانے کی قدرت رکھتے ہیں۔ فقرہ اس نے جس دلفریب نثر سے ادا
 کیا تھا اس کی سرشاری کو برقرار رکھتے ہوئے جا کر میں نے اسے اپنے
 بازوؤں میں اٹھایا اور پلنگ پر لے آیا۔ اٹھانے کو تو میں اسے اٹھا کر

پلنگ پر لے آیا اور اسے لپدی شدت اور گرمی سے چومتا بھی جا رہا تھا لیکن برابر
 یہ سوچے بھی جا رہا تھا کہ یہ عورت کون ہے؟ یہ سانولا سلونا اجنبی بدن جسے
 میرے ہاتھ لحظہ بہ لحظہ کپڑوں کی قید سے آزاد ہونے میں مدد دیتے جا رہے
 ہیں میرے ساتھ پلنگ پر لپٹا پڑا کیوں مانپ رہا ہے؟ یہ مجھ سے کیا چاہتا
 ہے؟ ہاں! یہ مجھ سے کیا چاہتا ہے؟ حمیدہ کے ساتھ والی رات کی طرح
 اگر..... بے اعتمادی، پانی میں ڈوبتے ہوئے سکے کی طرح میرے
 رگ و پے میں اترتی جا رہی تھی۔ ریحانہ مجھ سے چپٹی ہوئی تھی جیسے میں کوئی
 سمندر میں بہتا ہوا تختہ ہوں اور وہ تباہ شدہ جہاز کی مسافر۔ میں نے
 سوچا کہ میں اپنا تشخص نہیں کھو سکتا۔ میں اس میں جذب نہیں ہو سکتا۔
 میں اپنی انفرادیت نہیں کھو سکتا۔ یہ مجھ پر وہی عمل کرے گی جو رات،
 سمندر اور آسمان پر فاصلے نے کیا تھا۔ جلیٹھ، ہاڑ کی لوڈ کی طرح ریحانہ کی
 جلتی ہوئی سانسیں میرے چہرے پر پڑ رہی تھیں۔ اس کی آنکھیں بند تھیں۔
 میں چہینا کہ "تمام انسانوں میں بٹ کر جو میرے حصے میں وحشی آیا ہے وہ
 کہاں ہے۔" وہ ابھی تو سمندر کے کنارے میرے خون کے اندر انگرہائی لے
 کر جاگا تھا۔ "اے امیرے حصے کے وحشی تو مجھے تنہا چھوڑ کر کہاں چلا گیا
 ہے۔" والپس آجا۔ "ریحانہ کا ہاتھ میرے برہنہ بدن پر ٹھکتا پھر رہا تھا۔
 وہ ننھا ہاتھ صحرا جتنے بڑے اور صحرا جیسے بنجر جسم کے ہر ہر ذرے پر ہمہ

وقت موجود انہیں کرید رہا تھا۔ میرے خون کے اندراب کچھ باقی نہ بچا تھا۔
زندگی کی دلیل صرف مایوسی تھی جو خون کے ہر خلیے کے پردے کے پیچھے سے
مجھے اپنی اداس آنکھوں سے خاموش بیٹھی تک رہی تھی۔ ریحانہ کا ازل سے
لشہ بدن پانی کے انتظار کی تاب نہ لاتے ہوئے آخر چل بسا اور اس نے
آنکھیں کھول دیں اور نہایت بوجھل آواز میں کہا "آپ پھر تھوڑی سی
شراب ہی پی کر دیکھ لیں۔"

میں یہ کہتے ہوئے پلنگ سے اٹھ کر کھڑا ہو گیا "نہیں۔ بے کار ہے۔"
مسجد کے گنبدوں کی طرح کوشش کر کے اوپر اٹھتے ہوئے بوجھل سانولے
ابھاروں پر جامنی کلس دھرے تھے۔ سانولا نرم پیٹ نیچے جا کر آہستگی
سے کالے سیاہ ابھار میں شامل ہو رہا تھا۔ کتنی اچھی کمر سیکمیں تھیں۔ بھاری
سٹول رانیں نازک جلد میں لپٹی ہوئی تھیں۔ میں ایک غریب بیوہ کا اکلوتا
بیٹا اور سامنے کھلونوں سے بھری دوکان۔ ریحانہ نے میری نظروں سے چھپنے
کے لئے چادر کھینچ کر اوپر کر لی اور پہلو بدل لیا۔ غیر محرم سے مکمل پردہ ہونا
ہی چاہیے۔ میں ہاتھ روم سے کپڑے پہن کر واپس آیا تو ریحانہ جوتے
تک پہن کر کھڑی ہاتھ میں پرس جھلا رہی تھی۔ "بہت دیر ہو گئی مجھے
جلدی سے گھر پہنچا دیں۔"

میں نے خاموشی سے چابی اٹھائی اور تیزی سے سیڑھیاں اتر گیا۔

دوڑتی ہوئی کار میں دو لاشیں برابر برابر سیٹوں پر بیٹھی چلی جا رہی تھیں۔
 کار کی گڈ نائٹ کی آواز آئی اور کھٹاک سے دروازہ بند ہو گیا۔ میرا ذہن
 پتھر بن چکا تھا۔ ان گھڑا، بے ہنگم پتھر۔ دفعتاً میرے دانت کٹ کٹ بجنے
 لگے اور بدن تھر تھر کانپنے لگا۔ گریا پاری کا بخار چڑھ رہا ہو۔ کلب کی روشن عمارت
 جگر جگر کرتی "کاریں، دکتے چہرے، رنگین ساڑھیاں، خوشناسوٹ۔" تو تم یہاں
 پہنچ گئے ہو؟ میری ذہن نے پہلی بار مجھ سے بات کا سلسلہ شروع کیا۔

"تم یہاں کیا لینے آئے ہو؟ یہاں تو جاندار قہقہے ابل رہے ہوں گے،
 ٹن ٹنائی مبنیاں بکھر رہی ہوں۔ گلاب کے پھولوں جیسی مسکراہٹیں چمک رہی
 ہوں گی۔ کون کون، کس کس کے لئے ہو گا۔ تم ان سب کو جاننے کے باوجود
 کسی کو نہیں جانتے۔ تم ان کے لئے اجنبی ہو وہ تمہارے لئے اجنبی ہیں۔ تم
 تنہا ہو، قطعی تنہا۔"

"اپنے دکھ کے ساتھ، اپنی کھال کے اندر"

"میں یہاں شراب پینے آیا ہوں۔"

"شراب تو تم گھر پر بھی پی سکتے تھے"

"وہاں کمرے کا فرنیچر زندہ ہو کر درندوں کی طرح مجھے چیر پھاڑ کر

کھا جاتا۔ آئینے میں سے میرا عکس نکل کر میرا گلا گھونٹ دیتا۔ میں یہاں

صرف پناہ لینے آیا ہوں، دوسرے انسانوں کے ساتھ ہونے کی خاموش پناہ۔"

میں کٹکٹاتے دانتوں کو زور سے بھینچ کر ان کے بچنے کو قدرے ضبط
میں لے آیا اور دونوں بازوؤں کو ہاتھوں سے پکڑ کر چھاتی کرکس لیا تاکہ
کپکپاہٹ کم از کم دوسروں کو نظر تو نہ آئے اور تیزی سے بار کی طرف
چل پڑا۔

”آبدار! دو ڈبل۔ جلدی“

اس نے دھکی گلاس میں ڈال کر کاؤنٹر پر رکھی اور خود برف، سوڈا وغیرہ
لینے کے لئے مڑا تو میں دو ڈبل ایک ہی گھونٹ میں چڑھا گیا۔ واپس آ کر
وہ مجھے ایسی مستعجب نظروں سے دیکھ رہا تھا کہ جبکی یاد آ گیا۔

”آبدار! دو ڈبل اور..... اب کے برف اور سوڈا کیساتھ“

دوسرے گلاس میں سے آہستہ آہستہ ایک دو گھونٹ پینے
تک دانتوں کا کٹکٹانا اور بدن کی کپکپی غائب ہو گئے۔

”واہ! میری محبوب کیا کہنے تیرے۔ کبھی مجھ سے کچھ نہیں چاہا اور

ہمیشہ میرے دل میں چھبے ہوئے کانٹوں کو ایک ایک کر کے چن لیا۔ اتنا

ڈھیر سا سکون اور کون مجھے دے سکتا ہے۔ میری پہلی اور آخری محبوب“

میں نے گلاس فرط محبت سے بے اختیار ہو کر چوما۔ ذرا سا ہوا میں

بلند گیا اور غٹا غٹ پنی گیا۔ کاؤنٹر سے گھوم کر دیکھا تو لوگ باتوں میں جتے

ہوئے تھے پوری توجہ اور انہماک کے ساتھ۔ کمرے میں اتنا شور تھا جتنا

گھنے جنگلوں میں شام کے مہنگام ہوتا ہے۔ انہیں اس دھماکے کی کوئی خبر نہیں جو اس وقت میرے اندر ہو رہا ہے۔ مجھے بھی تو ان کے اندر ہونے والے دھماکوں سے کوئی سروکار نہیں۔ ہم سب ہی تنہا ہیں۔ ٹھیک ہے۔ سب ٹھیک ہے۔ بوتلوں کے پھاہے بنا بنا کر اپنے اندر پھیلے ہوئے زخموں پر چپکاتے جاؤ۔ بس یہی علاج ہے۔

”آبدار! دو ڈبل اور“

اس نے حیرت سے میرے چہرے کو دیکھا اور کچھ بولنا چاہا مگر صرف ”صاحب“ کہہ کر خاموش ہو گیا۔ یک دم مجھے احساس ہوا کہ یہاں میرا دم گھٹ رہا ہے۔ اگر ایک لمحہ بھی اور یہاں پر رکا تو میرا سانس بند ہو جائے گا۔ میں نے گلاس منہ سے لگایا اور ختم کر کے کاؤنٹر پر رکھا اور چل پڑا۔ گیلری میں بیگم درستہ علی اور امجد علی نے اپنے اپنے انداز میں دوکنے کی کوشش کی لیکن میں مصروفیت کا بہانہ کر کے نکل کھڑا ہوا۔ پورے چار گھنٹے میں گاڑی کھڑی کرتے ہی میں پکارا ”دینو، دینو۔ اس گھر میں لگی ہوئی ہر ہتی روشن کر دو۔ کسی کو نے کھدے میں بھی اندھیرے کا کوئی دھبہ موجود نہ رہنے پائے۔ آج سے میں نے اندھیروں کو جلا وطن کر دیا ہے۔“ اگرچہ میرے ذہن کا ایک حصہ مجھے روک رہا تھا کہ بلاوجہ اس طرح ڈرامائی انداز میں چیخ چیخ کر ایک لایعنی بات کہہ کر تم صرف

خود گدھے بن رہے ہو اور کچھ حاصل نہیں۔ لیکن میں مجبور تھا اور باز رہا میں
 لہرا لہرا کر چیخے جا رہا تھا۔ "اندھیرے اب یہاں نہیں رہ سکتے صرف
 روشنیاں جگمگائیں گی۔" دینو، خالسا ماں، چوکیدار، مالی، ڈرائیور وغیرہ
 کمروں سے نکل نکل کر بھاگے آرہے تھے کہ اس آسیدب زدہ، خاموشی
 کے عادی گھر میں آج دفعتاً اتنا شور کیوں مچ گیا۔ کیا آفت نازل ہو گئی۔
 میں کمرے میں پہنچ کر دیوانہ وار شراب کی الماری کی طرف جھپٹا اور
 دھسکی کی بوتل کھول کر پانچ، چھ، سات گھونٹ حلق میں اندیل گیا۔ جیسے
 پاؤں میں لوٹ رہا تھا۔ میں نے کھینچ کر ایک لات جمائی۔ وہ چپاؤں چپاؤں
 کرتا کرتا میں جا کر دبک گیا۔ ذہن میں جلتی ہوئی چتا کو ٹھنڈا کرنے کے
 لئے اپنے اندر اور دھسکی اندیلی۔ سامنے آئینے میں، پسینے میں شرابور
 ایک شخص کھڑا تھا۔ ڈھیلے اعضا، جھکے کندھے، بھٹی آنکھیں، ماتھے
 پر پسینے سے چپکے ہوئے بے قرار بال اور مردے کی طرح زرد چہرہ۔

"یہ کون جنبی ہے؟ میں ہوں؟"

جیسے لاش کو کسی نے ورپا سے نکال کر، سہارا دے کر آئینے

کے اندر کھڑا کر دیا ہو۔


"یہ میں نہیں ہوں۔ میں یہ نہیں ہونا چاہتا"

"تم ہونا چاہتے ہو یا نہیں ہونا چاہتے۔ لیکن حرامی ایسے ہی ہوتے

ہیں۔ جن کی مائیں شیشے کی ایش ٹرے اڑتی ہوئی آئینے سے
 جا کر ٹکرائی اور ایک چھنا کے بعد سامنے چمکتے دکتے ماحول میں لپٹی ہوئی لاش
 کی بجائے صرف سکڑی کا ایک ملگجا قد آدم تختہ کھڑا تھا۔ گونگے کی طرح خاموش
 صلائی اور حرامی کی ہر فکر سے آزاد اپنے اندر گہری سوچوں میں ڈوبا ہوا۔ اپنے
 عکس سے پیچھا پھڑانے کی خوشی میں بوتل کو ہوا میں بلند کر کے منہ سے لگایا۔
 ادویوں شراب سے اپنے اندر کی آگ بجھانے کی مسرور فیتوں میں سے
 ایک لمحہ چرا کر چند گھونٹ بنام آزادی پی کر جشن منایا۔ کمرہ میرے پاؤں
 تلے ایک کشتی کی طرح ڈول رہا تھا۔ اندھیرے کے بڑے بڑے دھبے ہر جگہ
 تیرتے پھر رہے تھے اور دم بہ دم بڑھتے جا رہے تھے۔ میں نے سوچا کہ
 پیشتر اس کے کہ تمام دھبے آپس میں مل کر میرے ارد گرد اندھیرے کی گہری
 چادر لپیٹ دیں کیوں نہ اور روشنی کا بندوبست کر لوں۔ اس مقصد کے
 لئے میں نے فرینچر کو فرش پر مار مار کر توڑنا اور ایک جگہ اکٹھا کرنا
 شروع کر دیا۔

اس کے بعد کیا ہوا مجھے کچھ یاد نہیں۔ البتہ دینوں نے اس
 طرح بتایا تھا "جب آپ کے کمرے سے توڑ پھوڑ کی ہولناک
 آوازیں دروازہ دق سے برابر آنے لگیں تو گہرا کے سب نوکر ادھر آئے اور دروازہ کھٹکھٹایا آپ
 نہ تو جواب دیتے تھے اور نہ ہی دروازہ کھولنے تھے۔ آخر تنگ آکر دروازہ توڑ کر اندر داخل

ہوئے تو ٹوٹے ہوئے فرنیچر کے ڈھیر پر آپ گرے ہوئے تھے۔ چہرے
 پر خراشوں سے لہو رس رہا تھا اور دونوں ہاتھوں سے خون بہہ رہا تھا۔
 ایک ہتھیلی میں خون میں لت پت ماحپس دہائی ہوئی تھی۔ جیسکی آپ
 کے قریب کھڑا تھا اور خالی بوتل دیوار کے ساتھ لیٹی تھی۔ ہم فوراً کار
 میں ڈال کر آپ کو ہسپتال لے گئے۔



وہ آنگن جس میں ہر وقت چار پائیاں ادھر ادھر بچھی رہتی تھیں۔ آج وہاں دیکھنے کو بھی کوئی چار پائی نہ تھی۔ کسی طرف چھاج میں گندم پھینکی نہیں جا رہی تھی۔ خالی کھڑے میں کوئی کپڑے نہیں دھو رہا تھا۔ نکا مینڈل نیچے ڈھلکائے گویا صدیوں سے خشک کھڑا تھا۔ اندھے چہلے پر کوئی بڑ بڑکیتی ہنڈیا نہ تھی۔ کونے میں لگی مٹی کی بڑی سی انگلیٹھی سے کوئی بل کھاتا ہوا دھواں نہیں اٹھ رہا تھا اور نہ اس میں دودھ کا برتن تھا نہ دودھ۔ بھرے پڑے آنگن میں زندگی کے کوئی آثار نہ تھے۔ سیڑھیوں کے دہانے کے قریب آنگن کے وسط میں میری ماں، سوتیلے بھائی، سوتیلی ماں، بھابھیاں اور رضیہ خاموش قطار باندھے کھڑے تھے۔ وہ آج، زمین کی تقسیم کے لئے، مکان کے قبضے کے لئے، پیداوار کے حصول کے لئے آپس میں لڑکیوں نہیں ہے

تھے؛ ان کے وکیل اور عدالتیں کیا ہوئیں؟ رضیہ کی روتی ہوئی آنکھیں کہاں
 گئیں؟ اور بھابیوں کے ہوا میں لہرا لہرا کر کوئے دینے والے بازو کیا ہوئے؟
 سوتیلی ماں کی چھوٹے چھوٹے قدم لیتی ہوئی بوڑھی ٹانگیں جو ہر کسی کو صبر کا پیغام
 دینے جاتی تھیں آج حرکت میں کیوں نہ تھیں؟ میری ماں کا گایاں اگلنے
 والا آتش فشاں وہاں خاموش کیوں تھا؟ بھائیوں کی شعلہ فشاں آنکھیں اور
 غصے سے سرخ بپھرے ہوئے چہرے..... مگر ان میں سے کسی کا
 چہرہ تو ہے ہی نہیں۔ یہ تو صرف کیچڑ کے وہ توڑے ہیں جنہیں کھڑا کر کے
 ہم ٹھیکریاں مٹولس مٹولس کے ان کے چہروں کے بے ڈھبے نقوش
 بنا دیا کرتے تھے۔ یہ تو دسمبرہ میدان میں کھڑے راون اور اس کے
 بھائیوں کے بتوں کی طرح ہیں۔ انھیں ابھی آگ دکھا دی جائے گی اور
 یہ دھڑ دھڑ جلتے ہوئے چند منٹوں کے اندر راکھ کے ڈھیر بن کر زمین پر
 پڑے ہوں گے۔ ارے! میں تو ننگا ہوں، بالکل ننگا۔ ستر پوشی کے لئے
 ادھر ادھر کچھ بھی نہیں۔ اتنے میں دو بوڑھی عورتیں صحن میں کہیں سے
 آدھکیں۔ ان کے بال برف کی طرح سفید تھے اور منہ دانتوں سے یکسر
 خالی۔ ان کے چہروں پر گہری گہری جھریوں کے جال پھیلے ہوئے تھے۔ وہ
 ہنس رہی تھیں اپنے گھناؤنے، بھیانک اندھیرا گلتے ہوئے منہ کھول کھول
 کر۔ وہ پک پک کر اپنے ٹیڑھے میڑھے ہاتھوں سے میرے ننگے بدن

کو پکڑنے کی کوشش کرنے لگیں۔ خوف سے میرا سانس گھٹنے لگا۔ رُواں
 رُواں کانپ اٹھا۔ میں نے مدد کے لئے اپنے رشتہ داروں کی قطار کی طرف
 دیکھا۔ وہ کیچڑ کے تودے اسی طرح کھڑے رہے دھرتی میں مضبوطی سے
 پاؤں گاڑے، حرکت سے معذور اور تائثر سے عاری۔ مایوس ہو کر میں بھاگ
 نکلا۔ گلی میں شیر علی کی ڈھیتی ہوئی حویلی کا دروازہ چوڑا کھلا تھا۔ اس کا رنگ
 آلود قفل کسی نے کھولا ہوگا؟ میاں جی تیزی سے حویلی کے دروازے سے
 نکل کر مجھے آوازیں دے رہے تھے۔

”واپس آ جا شفیق واپس آ جا“

میں نے اڑے جاتے گھوم کر دیکھا۔ وہ گلی کے درمیان مایوسی کے عالم میں
 پھیلائے کھڑے تھے اور ان کا بڑے سے پکڑ والا سر آہستہ آہستہ ہل
 رہا تھا جیسے وہ کوئی پلاسٹک کی گڑیا ہوں۔ وہ پھل پائیاں تیزی سے میرے
 پیچھے کرتی چلی آ رہی تھیں۔ یہ کون ہیں؟ میں انہیں جانتا ہوں ابھی طرح سے
 جانتا ہوں، مگر یاد نہیں آ رہا کہ کون ہیں۔ یہ ذرا تھریوں کا پردہ ہٹائیں تو
 فوراً پہچان لوں۔ اب ان کے پیچھے اسی طرح کی بوڑھیوں کا ایک ہجوم چلا
 آ رہا تھا۔ معلوم نہیں یہ کس طرح ہوا لیکن میں سپیل کے درخت کی
 بلند ترین شاخ پر بیٹھا تھا اور نیچے اپنا بڑا سیاہ منہ کھولے کنواں جما
 ہوا تھا جس کی تہ میں سیاہی چمک سی مارتی تھی۔ یہ شاخ اگر ٹوٹ گئی تو

کیا ہوگا؟ شاخ واقعی ٹوٹ گئی اور میں اندھے کنوئیں میں گرنا چلا جا رہا تھا۔ جس کا
 ڈر تھا آخر وہی ہوا۔ گہرائیاں ختم ہونے میں نہیں آتی تھیں۔ خدایا! وہ سیاہی
 جو چمک مارتی تھی کہاں گئی۔ اب تک اکیسوں نہیں چھٹی آنکھ کھلی تو میں پسینے میں
 شرابور اپنے بستر پر پڑا کانپ رہا تھا۔ ذہن میں خوف کا سانپ پھین
 پھیلائے کھڑا تھا۔ چھ مہینے کے بعد دفعتاً آج پھر خوف ناک خوابوں کا سلسلہ
 شروع ہو گیا۔ اب کیا ہوگا؟ میں کاروبار کو پھر سے اپنی گرفت میں لے آیا تھا۔
 بگڑتی ہوئی ساکھ سنبھل گئی تھی۔ بیرونی ممالک میں نئے گاہک پیدا ہو گئے
 تھے جو اب پھر پہلے گاہکوں کی طرح میری بے توجہی سے بددل ہو کر آہستہ
 آہستہ مجھے چھوڑ جائیں گے۔ گاہک نہیں ہوں گے تو اپنا مال میری معرفت
 کون بیچے گا؟ کمیشن کہاں سے آئے گا؟ کمیشن نہیں ہوگا تو میں اپنی ذاتی کپاس
 کہاں سے خرید سکوں گا؟۔ بنک قرض دینے کے لئے مجھ پر کیونکر اعتماد کریں گے۔
 میری لاکھوں کی آمدن، میری کاریں، میرے منگے، میرے ٹھاٹھ باٹھ سب
 ختم ہو جائیں گے۔ سرکاری عہدے دار اور امیر لوگ جن سے میری دوستیاں
 ہیں کنارہ کش ہو جائیں گے۔ اے میرے ذہن مجھے بھڑدے، میں تباہ ہو
 جاؤں گا، برباد ہو جاؤں گا۔ کیا تو چاہتا ہے کہ میں ایک کنگلے کی طرح اس
 شہر کی گلیوں میں بھیک مانگتا پھروں اور آخر میں کسی خیراتی ہسپتال میں
 جا کر دم توڑ دوں۔ میری لاوارث لاش کو تو کوئی فیروز آباد لے جانے

والا بھی نہ ہوگا۔

”لاش کو مجھے فیروز آباد پہنچا کر کیا لینا ہے۔“

غیر ارادی طور پر جا کر شراب کی الماری کھولی کہ شاید کوئی بوتل پڑی ہو۔ مگر بوتل کہاں سے ہوتی۔ وہ تو ہسپتال سے واپس آتے ہی موت کے ڈر سے سب تقسیم کر دی تھیں۔ اب تو چھ مہینے ہونے کو آئے کہ ایک قطرہ تک چکھ کے نہیں دیکھا۔ میں بھی کتنا بزدل ہوں کہ موت کے خوف سے اسے لٹا دیا جو میری لاش کو ہر روز زندگی کرنے کے لئے چند گھنٹے عطا کر دیا کرتی تھی۔ یہ تو ایسے ہی ہوا جیسے پر دمیتھیں کبھی بے وقوفی کرتے ہوئے رات ہی کو پارچہ پارچہ کر کے تقسیم کر دیتا جس کی بدولت اس کا دن میں عقاب کا نوح نوح کر کھایا ہوا جبکہ صبح ہونے تک بچا ہوتا تھا۔

میرے منہ سے جھاگ اڑ رہی تھی اور میں ہانپ رہا تھا بالکل دیوانے کتے کی طرح۔ سڑکوں پر کار دوڑ رہی تھی، بے تحاشا، شراب کی تلاش میں۔۔۔۔۔۔ خود فراموشی کے ایک عارضی وسیلے کی تلاش میں۔

”اے شراب! تو کتنی کچی، ناقص اور ناپا سیدار ہوتی ہے۔ اس کے باوجود تو میری کتنی بڑی ضرورت ہے۔ آج تیرے بغیر میرا اندر الٹ کے یوں باہر آجائے گا جیسے کوئی قمیض کو الٹا کر دیتا ہے۔“ شراب کی ہر دکان پر ایک موٹا سا تالہ ایک مدہم سے بلب کی روشنی کے نیچے مردہ پڑا ہوتا

اور مجھے دیکھ کر جھٹ سے زندہ ہو کر میرا منہ چڑانے لگتا۔ آخر کلب کا رخ
کیا۔ کلب کے احاطہ میں داخل ہوا تو سیڑھیوں پر بیٹھا اونگھتا ہوا چوکیدار میری
کار کی بنیاں اپنی طرف بڑھتی ہوئی دیکھ کر مستعد ہو کر کھڑا ہو گیا۔
”چوکیدار شراب چاہیئے“

”صاحب کلب تو بارہ بجے بند ہو گیا۔ اس وقت تو کوئی دو بجنے

والا ہے۔“

”وہ مجھے معلوم ہے۔ دیکھو چوکیدار پانچسو، ہزار حقنار و سپر چاہو

لے لو مجھے ایک بوتل دے دو، صرف ایک بوتل۔ ان بولتے ہوئے ٹوٹوں پر نہ
جاؤ، اندر دور کہیں میری روح دم توڑ رہی ہے۔ میں اس کے آخری ہچکی لینے
سے پہلے شراب کے چند قطرے اس کے منہ میں ٹپکانا چاہتا ہوں۔ شاید

پنج جائے۔“ میرا بات سنو صاحب۔ سکرٹری بار کو تالہ لگا کر چابی جیب
میں ڈال کر گھر چلا گیا۔ بولوا اب ام کیا کرے؟ تالہ تو نہیں توڑ سکتا ہے؟ وہ

نوکری سے نکال دے گا، ام کو قید کرادے گا۔ امارا چھوٹا بچہ لوک بھوک
سے مرجائے گا۔“ چوکیدار تم نہیں سمجھتے۔ وہ مرگئی تو میں خالی خولی ڈھانچے
کو اٹھا کے جب دنیا والوں کے سامنے آؤں گا تو ایک تماشہ بن کے رہ جاؤں
گا۔ مجھے جگ ہنسائی سے بچاؤ۔“

”خدا کا واسطے صاحب ام کو معاف کر دو۔ جو کچھ آپ بولتا ہے امارا

سمجھ میں کچھ نہیں آتا ہے۔ ام تالہ نہیں توڑے گا۔ بس۔

مایوس ہو کر گاڑی واپس کی۔

میرا ذہن کرب کے پہاڑ تلے دب کر ماؤف ہوا چاہتا ہے اور محض چند قدم کے فاصلے پر اس کا علاج گیلینوں کے حساب تالے کے اندر پڑا ہے اور یہ کہتا ہے کہ ام تالہ نہیں توڑے گا بس۔ پھولے ہوئے پیٹ مچوک کی آگ میں جل جل کر اور پھولتے جا رہے ہیں اور گودام اناج سے بھرے پڑے ہیں۔ مگر ام تالہ نہیں توڑے گا۔ بس۔ پھیلی ہوئی ہتھیلیوں نے شہر کی سڑکوں پر چھاؤں کر رکھی ہے اور روپیہ بخوریوں میں بند ہے۔ مگر ام تالہ نہیں توڑے گا۔ بس۔ شیر علی کی جوہلی ڈھیتے ڈھے گئی مگر اس کی روح کہتی ہے ڈیوڑھی کا تالہ ام نہیں توڑے گا۔ بس۔ شہوانی جذبات کے دباؤ تلے میرا اندر ایک دن بھک سے اڑ جائے گا مگر میرا ذہن کہتا ہے کہ جنسی اختلاط کا تالہ ام نہیں توڑے گا۔ بس۔ یہ تالہ کیا چیز ہے آخر؟ یہ کسی سے کیوں نہیں ٹوٹتا؟ ٹوٹے گا، کبھی تو ٹوٹ کر رہے گا۔

نہ معلوم کب، کیسے اور کیوں میری گاڑی دیحانہ کے مکان کے سامنے آکر کھڑی ہو گئی۔ اجاڑ سنسان سڑک پر دور دور بجلی کے کھمبوں پر ٹکے بلب جگنوؤں کی طرح ٹمٹما رہے تھے اور میں کار میں اسخن بند کئے، ہتھیلی پر ٹھوڑی رکھے بیٹھا عدم تعاون پر تلے ہوئے ذہن کی ایک بہت دور چھپی پڑی چھوٹی

سی معاون قاش کے سہارے سوچنے کی کوشش کر رہا تھا کہ میں آخر یہاں کیا
 لینے آیا ہوں؟ گیٹ کے دونوں طرف بجلی سے روشن دو دھیا شیشوں پر
 اردو اور انگریزی میں اے۔ بی شیخ لکھا تھا۔ بوبے کے گیٹ کے دونوں پٹ
 مضبوطی سے بند تھے اور پیچھے ہٹ کر تاریکی میں ڈوبا ہوا، صدیوں سے
 بے جان، بے روح گھر دوسرے ایسے ہی گھروں کی صف میں اپنے مقام
 پر کھڑا تھا۔ یوں لگتا تھا جیسے مکانوں کی لاشیں پر پڑیں کھڑی ہوں۔ ابھی کاشن
 بلند ہوگا "مردہ پریڈ ڈسمس" اور تمام مکان بغیر کسی آواز کے فوراً سطح زمین
 کے برابر ہو جائیں گے۔ پورا ماحول جو کبھی زندگی سے دھڑک رہا ہوگا۔ کسی
 رشی کے شراب سے ہمیشہ ہمیشہ کے لئے بے جان پتھر بن گیا ہے۔ ان
 گھروں کے اندر اب کوئی زندہ نہیں۔ سب پتھر بن چکے ہیں۔ اب یہ مکان
 اور مکین کبھی زندہ نہ ہوں گے اور اس رات کی کبھی صبح نہ ہوگی۔ وقت
 ان کے لئے ختم چکا ہے اور کائنات کی گردش ان کے لئے رک گئی ہے
 اے بی شیخ کا بھی راکھ جیسا چہرہ تو زندگی میں بھی پتھر ہی کا نظر آتا تھا مگر
 اس نازک جلد والی کی سڈول رانیں پتھر بن کر کیسی نظر آتی ہوں گی۔ ان کی
 جاذبیت اور گداز میں کوئی فرق آیا ہوگا یا نہیں۔

میں یہ سوچ کر کار سے اتر کر ابھی بوبے کے پھاٹک کو گھونسنوں سے
 ڈم ڈم کھٹکھٹاتا ہوں۔ جو ننھی پھاٹک کھلے گا تو سیدھا مکان کے اندر گھس

ہاؤں گا اور ریحانہ جہاں کہیں بھی پڑی سو رہی ہوگی اس کو پلنگ سے اٹھا
 کر کندھے پر ڈال کر باہر لے آؤں گا۔ اگر اسے بی شیخ نے میرا راستہ روکا تو
 گولی سے اڑا دوں گا اور اگر ریحانہ نے لیت و لعل کی تر دو تھپڑ مار کر راہ
 راست پر لے آؤں گا اور پھر اسے کار میں بھگالے جاؤں گا۔ اخباروں کی
 سرخی ہوگی تاجر ایک کمپنی کے عہدیدار کی بیوی کو لے اڑا "ذیلی سرخی ہوگی
 کہ ملزم مجمع کو کار سے چیرتا ہوا دوا دیا مچاتی عورت کو بھگالے جانے میں
 کامیاب ہو گیا۔ ریحانہ تھوڑی دیر ڈس ڈس روئے گی، گالیاں دے گی،
 اور پھر آہستہ — سے میرے پہلو سے لگ کر بیٹھ جائے گی۔ ہم دور
 کسی ویس میں نکل جائیں گے اور ایک نئی زندگی کا آغاز کریں گے۔ نئے ملک
 میں آباد ہونے میں بڑی قباحتیں ہوں گی لیکن ریحانہ میری بیوی ہوگی،
 کہ کڑے لگاتے ہمارے چھوٹے چھوٹے بچے ہوں گے، آہا کتنا لطف
 آئے گا۔ میں نے آہنی پھاٹک پر شتر پیشاب کیا اور آکر گاڑی اسٹارٹ
 کی اور غراتی ہوئی کار کو پوری رفتار سے دوڑاتے ہوئے بڑی سڑک پر آ گیا۔
 اب دونوں طرف بلند و بالا عمارتیں دوڑتی چل رہی تھیں۔ وہ عمارتیں
 بھی مجھے دفعتاً ایسے بے جان ڈھانچے نظر آنے لگے جو ابھی میری آنکھوں
 کے سامنے جھڑتے جھڑتے بائبل بکھر جائیں گے اور ان کے مکین اپنے
 اپنے کفنوں میں پارسلوں کی طرح بندھے اٹھ کے باہر سڑک پر آکر میری

گاڑی روک لیں گے اور مجھے باہر نکال کر سفید کفن میں لپیٹ کر ہجوم میں موجود باقی پارسلوں کی طرح کا ایک پارسل بنا دیں گے۔

”سب پارسل ایک جیسے ہیں۔ کسی کی کوئی پہچان ممکن نہیں۔

پارسل کھول بھی لو تو کوئی فرق نہیں پڑتا۔ وہی کھو پڑی، وہی آنکھوں کی جگہ دو کھوڑیں، وہی ننگے جبروں کے ایک کونے سے دوسرے کونے تک پھیلا ہوا خاموش ہنسی کا طوفان۔“

میں اس طرح کے بے نام، بے چہرہ ہجوم میں مل کر خود بے نام، بے چہرہ ہو جاؤں گا۔ میں تے شدت سے چاہا کہ اپنے آپ کو اپنا نام لے کر مخاطب کر کے کہوں کہ اس بھوتوں کی بستی سے ختمی جلدی ہو سکے نکل جاؤ۔ مگر مجھے اپنا نام بھول گیا تھا۔ میں چیخا ”تمہارا نام جو کچھ بھی ہے اور رقم جو کوئی بھی ہو گاڑی کو اور تیر دوڑاؤ۔“

دور سامنے، سڑک کے کنارے، فٹ پاتھ پر گیس کا لمپ روشن نظر آیا۔ اور آگے گیا تو اس کے ارد گرد چند انسان زمین پر اکڑوں بیٹھے دکھائی دے رہے تھے۔ انہیں دیکھ کر میری جان میں جان آئی اور مجھے یوں محسوس ہوا جیسے سمندر کے وسط میں ایک بہت ہی ننھا منسا جزیرہ ہے جس پر کچھ لوگ پناہ گزین ہیں اور میں کہیں سے طوفان کی مار کھاتا، بہتا ہوا آ رہا ہوں اور یہ لوگ مجھے موت سے بچا لیں گے۔ میں نے گاڑی جزیرے کے

بائکل سامنے سڑک کے دوسرے کنارے آکر روک دی۔ ایک طرف حمام میں
 چائے سوس سوس کر رہی تھی اور گیس کا لمپ سڑکی کے کھوکھے پر دھرا تھا۔ اس
 کے آس پاس خالی گلاس، پیالیاں وغیرہ سجی ہوئی تھیں۔ چٹائیوں پر بیٹھے انہماک
 سے چائے پیتے لوگوں میں سے ایک ادھنے گھوم کر رکتی ہوئی کار پر سرسری
 نظر ڈالی اور پھر چائے پینے میں مصروف ہو گیا۔ تو کیا یہ ہیں وہ لوگ جو بھوتوں
 سے لڑنے کے لئے مجھے اندرونی قوت بخشیں گے اور جن کی مجھ میں دلچسپی
 زیادہ سے زیادہ ایک سرسری نظر تک محدود ہے۔ میں دراصل تنہا نہیں رہ
 سکتا۔ میں کیا کوئی انسان بھی تنہا نہیں رہ سکتا۔ جسمانی طور پر اکیلا شخص ممیا، ممیا
 کر اپنے کان خود کھا جاتا ہے۔ روح تنہا ہو تو چاہے آپ انجمن میں ہی کیوں
نہ ہوں، ذہن کے اندر ایک گونج سی پیدا ہو جاتی ہے۔ میں نے یہ گونج کئی
 بار اپنے ذہن میں بھی ابھرتی ہوئی سنی ہے۔ تنہائی اگر روح میں جڑیں خوب
 گہری کر لیتی ہوگی تو گونج اغلباً بلند ہوتے ہوتے اس کی پوری شخصیت کو اپنی
 گرفت میں لے لیتی ہوگی اور لوگ اسے پکڑ کر پاگل خانے پہنچا دیتے ہونگے۔
 اتنے میں ایک آدمی میری کھڑکی کے بائکل ساتھ لگ کر کھڑا ہو گیا اور بولا
 ”حضور! کوئی مال وال چاہیے؟“ میں نے ایک مرتبہ اس کے چہرے کو غور
 سے دیکھا۔ وہ بہت پر اعتماد نظر آ رہا تھا۔ میں نے پوچھا ”کیسا مال؟“
 ”حضور! رات بہت ہو گئی اچھا مال تو شاید نہ ہو لیکن جو کچھ ہے آپ

ایک نظر دیکھ لیں۔ پسند آجائے تو ٹھیک ہے ورنہ کل جہاں کہیں ایک سے ایک بڑھیا دانہ لاکر پیش کر دوں۔

میں نے نادانستہ ہاتھ بڑھا کر مخالف سمت کا دروازہ کھول دیا۔ اور وہ میرے برابر آکر سیٹ پر بیٹھ گیا اور کہنے لگا "سیدھے چلے چلیے۔ زیادہ دور نہیں، یہی کوئی ایک میل ہو گا یہاں سے۔ اس کا گھر ہے بھی تقریباً سڑک کے اوپر ہی۔ پھوکاری کو ساتھ لے جانا چاہیں تو بھی ٹھیک ہے ویسے وہیں ٹھہرنا چاہیں تو اطمینان سے صبح تک ٹھہر بھی سکتے ہیں، ہر چیز کا انتظام نہایت معقول پائیں گے۔"

یہ میں آج کس راستے پر چل نکلا ہوں؟ میں ایک ایسا جہاز ہوں جو بالکل خالی ہوا اور جس کا لنگر ٹوٹ کر سمندر کی تہ میں بیٹھ چکا ہو۔ ہوائیں جس وقت جس رخ، اور جس رفتار سے چاہیں اسے دھکیل کر لے جائیں وہ ان کے سامنے مجبور رو بے بس، ہچکولے کھاتا چلتا رہتا ہے۔ نہیں، یہ خیال غلط ہے۔ میں نے دراصل سوچا ہے کہ چلو تنہائی کا یہ علاج بھی کر دیکھیں جیسے کوئی ناقابل علاج مریض دواؤں سے مایوس ہو کر ٹونے ٹونے آزمانے پر بھی تیار ہو جاتا ہے۔ سوچا تھا کہ ناواقف عورت (جس سے پھر کبھی دوچار ہونے کا امکان نہیں) کے سامنے ناکامی اور مستقل شرمندگی کا خوف بھی اتنا شدید نہیں ہو گا اور ممکن ہے یوں میرا عدم تعاون پر مصر ذہن میرے جسم کے ساتھ اشتراک عمل پر

گی اور کیا مجال ہے جو زبان سے اُن تک بھی کہہ جائے۔

ایک میل کی بجائے تقریباً چار میل تک اس سڑک پر سیدھے جانے کے بعد ہم ایک کچی سی گلی میں مڑ گئے۔ کوئی چار سو گز تک ہم دو روپیہ، کچے، پستہ قد جھونپڑی نما مکانوں کے رنگ، برنگے ٹین کے بند دروازوں کے درمیان میں سے گزرتے، گندے پانی کے پھوٹے پھوٹے گڑھوں اور کچی نابیوس میں سے شراب شراب بولتی غلیظ کیچڑ کے چھنیٹے اڑاتے، ڈولتے، ہچکولے کھاتے کوئی دو میل فی گھنٹہ کی رفتار سے چلتے کھلی سی جگہ پر آنکے۔ وہاں سب سے انگ نفلک ایک پھوٹا سا بنک ناہنایت پرانا اور بوسیدہ سا مکان کھڑا تھا۔ چار دیواری جگہ جگہ سے غائب تھی۔ جہاں کبھی گیٹ ہو گا وہاں سے ہم اندر چلے گئے۔ کار کی غلامانہ حد تک تیز روشنی کے سامنے مکان بالکل بے بس ہو کر یوں ننگا کھڑا تھا جیسے اس نے سوچ لیا ہو کہ اب ستر پوشی کی کوئی بھی گردش بالکل بے معنی ہو گی اس لئے قانع ہو کر خاموشی سے جیسے بھی ہو کھڑے رہو۔ سامنے کے دو کمروں کی دیواریں ان کے اندر گر کر اب محض پتھروں کا ڈھیر بنتیں اس سارے خوابے میں صرف ایک ہی چیز زندہ نظر آرہی تھی۔ وہ اس مکان کے بہت ہی مختصر، پھوٹے سے چٹیل لان کے ایک کونے میں پام کا سیاہ درخت تھا جو ہر چیز سے بے خبر، تیز چلتی ہوا میں کھڑا وارفتگی کے عالم میں دیوانہ وار ناپ چ رہا تھا۔ شاید اپنے زندہ ہونے پر غور کر رہا تھا یا صرف زندگی

کے کرب کو فراموش کرنے کے لئے ناپح کو ایک ذریعے کے طور پر اپنائے ہوئے تھا۔ دُلا جواب تک بلی کی طرح مسکین بنا میرے پہلو میں بیٹھا تھا اب شیر کی طرح ان کے دروازے پر کھڑا دھاڑ رہا تھا۔

"پیٹر، میری، مہی دروازہ کھولو"

دو تین منٹ تک اس کے بلا توقف چیخنے، چنگھاڑنے کے بعد دروازہ کھلنے کی آواز آئی اور وہ اندر غائب ہو گیا۔ تھوڑی دیر کے بعد واپس آیا اور کہنے لگا "حضور آپ دوسروں سے دے دیجئے۔ لڑکی سوئی ہوئی ہے اس کی ماں اسے جگا رہی ہے۔ آپ انتظار کیجئے وہ چند منٹوں میں تیار ہو جائے گی؟"

میں نے دوسروں پرے نکال کر اس کی ہتھیلی پر رکھ دیے۔ وہ پھر اندر چلا گیا۔ دفعتاً میرا دل وہاں سے بھاگ جانے کو بہت شدت سے چاہنے لگا۔ میرے خیالات کچھ اس طرح کے محسوسات کے مجموعی تاثر پر مشتمل تھے۔ اس گھر میں رہنے والوں کی غربت کا جی ان کی تذلیل سے ابھی پوری طرح نہیں بھرا، اس لئے ان کی غربت نے انہیں اور زیادہ ذلیل کرنے کی سازش میں مجھے ایک آلہ کار کے طور پر ساتھ لیا ہے۔ مجھے بلاوجہ ان لوگوں کے خلاف غربت کے ہاتھوں میں کٹھ پتلی نہیں بننا چاہیے۔

یہ دُلا، بتائے بغیر مجھے کسی خفیہ راستے سے شیر علی کی حویلی میں لے آیا ہے

اور خود حمیدہ کو بلانے گیا ہے کہ وہ آکر مجھے بتائے کہ میں اپنے باپ کا نہیں بھائی
کا بیٹا ہوں۔ حمیدہ کے آنے سے پہلے مجھے یہاں سے نکل جانا چاہیئے۔

انسانوں سے ان کی انسانیت خرید کرنا تو میرا دھندا نہیں۔ میں تو کپاس
کاتا جڑ ہوں۔ پیشتر اس کے کہ میری تجارتی جنس کے علاوہ کسی اور جنس کا سودا
مجھ پر مقبوظ دیا جائے مجھے یہاں سے چلے جانا چاہیئے۔

میں اپنی تکمیل کی تلاش میں ایک اجنبی ڈگر پر چلتے چلتے اب ایک موڑ پر آ
پہنچا ہوں۔ یہ ڈگر کسی منزل پر نہیں پہنچتی، بس تھوڑی دور جا کر ذات کے بھیانک
صحراؤں کی بھول مہلیوں میں کھو جاتی ہے۔ یہ موڑ مڑنے سے پہلے مجھے واپس
چلے جانا چاہیئے۔

ایک مرتبہ میں نے کار اسٹارٹ بھنی کی پھر اس خیال سے رک گیا کہ
وے کے اسٹیج کردہ ڈرامے کے کلائمیکس یعنی لڑکی کو ایک نظر دیکھ لینے میں
کیا حرج ہے جس کے لئے اتنی دور چل کے آیا ہوں۔

کیا میں واقعی اتنی دور اس لڑکی کی خاطر چل کے آیا ہوں؟
”نہیں۔ تم اچھی طرح جانتے ہو، یہ تو صرف ایک کھیل تھا، وقت کٹی
کا ذریعہ آوارگی کے لئے یوں ہی ایک لامعنی مقصد تلاش کرنے کی کوشش
مقصد چاہے کتنا ہی مبہم اور بے معنی کیوں نہ ہو آخر ہونا تو چاہیئے۔ لوگ
تو قتل تک کے لئے معقول مقصد تلاش کر لیتے ہیں۔“

دُلا جلد ہی لوٹ آیا اور کہنے لگا "کمال کر دیا حضور آپ نے۔ ابھی تک یہ ہیں بیٹھے ہیں۔ اندر تشریف لے چاہیے نا۔" میں کار کو تالا لگا کر ساتھ چل پڑا۔

کمرے میں ایک دھندلے سے بلب کے نیچے، کٹے ہوئے کھڑی بالوں والی ایک موٹی، کالی عورت بے زاری کے عالم میں کھڑی تھی۔ اس کا بے ڈول گوشت گھٹنے تک پہنچنے فزاک میں سے جگہ جگہ پر لو تھڑوں کی صورت میں باہر کو ڈھلکا پڑتا تھا۔ اس کی موٹی موٹی پنڈلیوں پر نیس جابجا اس طرح ابھری ہوئی تھیں جیسے بہت سے کینچوے اس کی پنڈلیوں پر چڑھ گئے ہوں کمرے میں ایک عجیب بو پھیلی ہوئی تھی جو غالباً پیشاب، غلیظ انسانی جسموں کے پسینے اور سین کی بوؤں سے مل کر وجود میں آئی تھی۔

"حضور یہ ممی ہیں"

"ہیلو"

"ہیلو"

"حضور اب مجھے اجازت بخشے۔ کو بھٹی کا پتہ دے دیجئے شام کو وہاں حاضر ہو جاؤں گا۔"

"نہیں، نہیں۔ میں شام کو وہیں ملوں گا، جہاں آج ملا تھا۔"

"بہت، بہتر۔ کہتے ہوئے وہ کمرے سے نکل گیا۔"

میں ایک کرسی پر بیٹھ گیا جو دوسری کرسی کی نسبت کم خستہ حالت میں تھی۔ سامنے دیوار پر ایک بدرنگ سی تصویر ٹنگی ہوئی تھی جس میں مریم، ننھے منے عیسیٰ کو گود میں لئے ہنایت شفقت اور استغراق کے عالم میں اسے دیکھ رہی تھیں۔

ان لوگوں نے آخر یہ تصویر گھر میں خیر و برکت کے لئے لٹکانی ہوگی۔
 مئی اندر جانے لگی تو میں نے پوچھا "ڈرنک مل جانے گا؟"
 "یوین دہسکی"

"ہاں"

"مائی سن پیٹر پیتا ہے۔ اس سے معلوم کرتا ہے۔"
 تھوڑی دیر میں وہ دیسی دہسکی کی بوتل جس میں سے تقریباً ایک چوتھائی پنی جا چکی تھی لئے آگئی۔ "پیٹر بولتا ہے اس کا سو روپیہ لے گا۔"
 اندھا کیا مانگے، دو آنکھیں۔ میں نے سو روپیہ نکال کے دے دیا اور
 کہا "پلیز گلاس اور پانی" وہ یہ چیزیں لینے کے لئے گئی تو میں بوتل کو منہ لگا
 کر دو تین گھونٹ پی گیا۔ شراب، میری زبان حلق اور چھاتی کو تیز چھری
 کی طرح چیرتی ہوئی جا رہی تھی۔ چونکہ بہت دیر کے بعد پی رہا تھا اس لئے
 جلد ہی دماغ میں دو تین زناٹے دار چایک سے لگے اور وہ ان جانا ملال،
 گھبراہٹ اور بیزاری جو بوجھ بن کر میرے دل پر سوار تھے فوراً تحلیل ہو کر

کہیں گم ہو گئے۔ ممی نے آکر بتایا "میری ریڈی ہے۔ گلاس اور پانی ادھر اس کے
کمرے میں رکھ دیا ہے۔ دیکھو پلیز مارنگک ہونے والا ہے، تم ادھر سے جلدی
جائے گا۔ پیٹر اس کو لائیک نہیں کرتا۔ ہمارا فیملی بڑا نوبل ہے۔ بدنامی کا
خطرہ ہوتا، ہونہہ، پلیسز، جلدی۔"

میری کے کمرے میں مجھے پہنچا کر ممی نے تیچھے سے دروازہ بند کر دیا۔
اس گھر میں پھیلی ہوئی 'ملی جلی بورڈ' کا رنگ اس کمرے میں اور زیادہ گہرا ہو
گیا تھا۔ پلنگ (جس کے چوتھے پائے کی جگہ اینٹیں رکھ دی گئی تھیں) کے
پاس دروازے کی طرف پیٹھ کئے، دوپٹہ اوڑھے ایک عورت کھڑی تھی۔
لٹکے ہوئے ننگے بازو چمکتے ہوئے گورے رنگ کے تھے۔ اس کی تنگ
سلوار، قمیض میں سے پھیلے ہوئے بھاری کوہے نمایاں تھے۔ تو یہ عورت
اس وقت میری ہے۔ میں جس طرح کہوں گا اسی طرح خدمت کرے گی۔
آج یہ کالی ماں کی گوری بیٹی اس شخص کی خدمت کرے گی جو عورت سے
کسی خدمت لینے کا اہل نہیں۔ خدا معلوم کس پشت میں کون گوری نسل کا
انسان اسے اپنا چمکتا ہوا گورہ رنگ ورثے میں دے کر خود کسی قبر کے
اندر مٹی میں مل کر مٹی ہو چکا ہو گا۔ آج اگر اسے پتہ چل جائے کہ اس کا رنگ
ایک کالے کے ہاتھوں فروخت کر دیا گیا ہے تو وہ قبر سے نکل کر اپنا
رنگ اس سے چھین کر واپس قبر میں جا سوائے۔ اس نے بھی تو کبھی کالا

رنگ — میرا رنگ — خرید کیا ہوگا جس کے سبب میری گوری
ہو گئی۔

”ہاں! وہ گورا تھا اسے حق تھا“

”ہاں! میں کالا ہوں آج مجھے یہ حق ہے“

لیکن میری بے چاری ہمیشہ غلط ہاتھ پر کیوں ہوتی ہے۔ میں نے
بوتل کو منہ لگا کر ایک دو گھونٹ اور کھینچے اور پھر اُس کے بڑھ کر میری گوری کو اپنی
طرف گھمایا۔ مچھلی کے منہ کی طرح چوڑا دھانا اور اس پر چپکی ہوئی ایک
احمقانہ سی مسکراہٹ جس سے وہ منہ ایک کان سے دوسرے کان تک
پھیلا ہوا لال لال زخم دکھائی دیتا تھا۔ ذرا سی ناک۔ آنکھوں کے اوپر اور
نیچے کے غلاف دور تک پیچھے کودھنسے ہوئے تھے۔ بغیر بالوں کی پلکوں
میں سے باہر اہلی پڑتی سرخی مائل زرد آنکھیں یوں لگتی تھیں جیسے پیپ
طے خون سے بالب بھری پیالیوں میں سیاہ ریٹھے تیر رہے ہوں۔ خالی
مہنودوں پر کہیں کہیں اکا دکا بال سرکنڈے کی طرح سیدھے کھڑے تھے۔
بچکا ہوا چھوٹا سانا تھا، اس کے اوپر ننھا سا سر لیکن گردن اس سر کا بوجھ بھی
ٹھیک سے سہارنے کے قابل نہ تھی اور ہر وقت ڈولتی رہتی۔ یہ عورت
ہے؛ میں ڈر کے پیچھے ہٹ گیا۔ وہ میری طرف پاؤں کھسکاتے آہستہ آہستہ
ایسی جال سے چلی آ رہی تھی جیسے اس کے دونوں پاؤں کی انگلیاں نہ ہوں۔ وہ

کیا چاہتی ہے؛ لپٹنا جیسے کہ اسے سکھایا گیا ہوگا۔ پیشتر اس کے کہ وہ مجھ سے
 آکر لپٹ جاتی ہیں نے آگے بڑھ کر اسے دونوں بازوؤں سے پکڑ لیا اور کہا
 "مریم، مریم۔ نہیں۔ میری، میری۔ پلیز سٹ ڈاؤن۔ پلنگ پر بیٹھ جاؤ۔"
 ڈولتی ہوئی گردن پر دھڑکے چہرے سے طوطے کی طرح رٹا ہوا فقرہ برآمد
 ہوا "مائی ڈارلنگ۔ آئی لویو۔"

میں نے اسے پلنگ پر بٹھایا، بوتل ہاتھ میں پکڑی اور دیے پاؤں پر
 سوچتا ہوا باہر آگیا کہ گوری نسل کا وہ انسان بھی کتنا کمینہ تھا کہ جب اس سے
 اپنا رنگ واپس نہ چھین سکا تو بڑا سا پتھر دھپ سے اس کے منہ پر مار کر
 اس کی صورت مسخ دی کہ کوئی کالا کبھی بدلہ نہ چکا سکے۔ مگر کالے اس سے
 بھی زیادہ کمینے ہیں کہ سوچ بوجھ سے عاری میری کے بھرپور کو لہوں اور چھاتیوں
 ہی کو مکمل عورت سمجھتے ہوئے مہنگتان کر کے گھر چل دیتے ہیں۔ جنگ
 دراصل ہوتی ہی کمینگی کی دوڑ ہے۔ اس دوڑ میں دونوں میں سے کون کامیاب
 رہا یہ تو صرف میری ہی بتا سکتی تھی مگر وہ تو کچھ بھی بتانے سے قاصر ہے۔

میری کے گھر سے نکلا تو ہر چہار طرف معمول کے مطابق
 پھر ایک اور نئی صبح ابھر رہی تھی۔ اکاڈ کا لوگ سڑکوں پر نکل
 آئے تھے۔ چائے خانے اور حلوائیوں کی دوکاتیں کھل رہی تھیں
 سڑکوں پر بھاڑ و پھیرا جا رہا تھا جگہ جگہ چھڑکاؤ ہو رہا تھا۔ یوں
 معلوم ہوتا تھا جیسے زندگی کا سامنا کرنے کے لئے شہر کی نوک
 پلک درست کی جا رہی تھی گویا وہ بھی میسری کی طرح کوئی
 فاتر العقل عورت ہو جسے تھوڑی دیر میں کسی نامرد شخص کے
 سامنے جنسی اختلاط کے لئے پیش کرنا ہو۔ میں نے شراب پینا
 چاہی لیکن زندگی میں پہلی مرتبہ طبیعت کسی طور پینے پہ آمادہ نہ
 ہو رہی تھی۔ لاچار بوتل کا ڈھکنا بند کر کے اسے سیدٹ کے نیچے

لڑھکا دیا، نشہ نہ ہونے کے باوجود پورا جسم ڈھیتا جا رہا تھا۔
 اس پر قابو نہ تھا۔ فوری طور پر مجھے کوئی صدمہ نہ پہنچا تھا مگر میں
 اعصاب کو بھنجوڑ کے رکھ دینے والے صدمے کی کیفیت سے
 دوچار تھا۔ میں گھر پہنچ کر ایک سکتے کے عالم میں جا کر بستر پر
 لیٹ گیا اور چھت کو تکتے لگا۔ ذہن پرانی ہڈی کی طرح خشک
 اور خالی تھا۔ دینوں نے چائے لاکر میز پر رکھی اور بتایا کہ آٹھ بج
 گئے ہیں، میں ٹس سے مس ہوئے بغیر چھت کو گھورتا رہا۔ ساڑھے
 آٹھ بجے اس نے آکر بتایا کہ ناشتہ میز پر لگا دیا ہے۔ مگر میں لاش
 کی طرح بستر پر پڑا پھٹی پھٹی آنکھوں سے ٹکٹکی باندھے چھت کو گھورتا
 رہا تھا۔ نو بجے اس نے آکر دیکھا تو میں اسی طرح پڑا تھا۔ اس
 نے پوچھا "آج کیا دفتر نہیں جائیں گے؟ آپ کی طبیعت تو
 ٹھیک ہے۔"

میں ہزار کوشش کے باوجود بولنے پر اپنے آپ کو آمادہ نہ
 کر سکا لیکن مشینی انسان کی طرح بستر سے اٹھا اور تیاری میں
 مصروف ہو گیا اور تیار ہو کر بغیر کچھ کھائے پیئے یا کسی سے بات
 کئے کار میں دفتر روانہ ہو گیا۔ میں ہر شعور سے عاری ہو چکا تھا۔ کیوں؟
 جیسا کہ بعد میں ڈاکٹروں سے معلوم ہوا اس لئے کہ میں کئی سالوں

سے اپنے ذہن کے کناروں کو پکڑ کر انتہائی بے دردی سے بھینچھوڑتا
 اور کھینچتا رہا تھا جس کے نتیجے کے طور پر میرے ذہن کے اندر
 دیوار بننا شروع ہو گئی تھی۔ زندگی کی تلخ حقیقتوں سے
 بچنے کے لئے ناواقفیت کی حفاظتی دیوار۔ ڈاکٹروں کے
 مطابق میری والا واقعہ محض آخری تنکے کی حیثیت رکھتا تھا۔ جیسے
 پیاس سے مرتا صحرا کا مسافر آخری سراب کے دھوکے کا متحمل نہ
 ہوتے ہوئے گر کر دم دے دے۔ میں اپنے ذہن کے اندر
 شاید دیوار بہت بلند نہ بنا سکا تھا اس لئے دو تین ماہ کے عرصے
 ہی میں لوگوں نے کھینچ کر مجھے باہر نکال لیا۔ میں جتنا عرصہ دیوار
 کی اوٹ میں سر چھپا کر بیٹھا رہا مجھے اب کچھ یاد نہیں کہ اس
 دوران مجھ پر کیا گزرتی رہی۔ بالکل اسی طرح جیسے پاگل پن سے
 پہلے کے حالات و واقعات سے میں ناواقفیت کی دیوار کی اوٹ میں
 چھپ کر قطعی اجنبی، لا تعلق اور بے بہرہ ہو گیا تھا۔ دراصل جو
 دیوار کے اندر تھا وہ میں نہیں تھا اور اب جو دیوار کے باہر ہے وہ
 وہی شخص نہیں جو پاگل تھا اس لئے ایک کو دوسرے کی بات کیے
 یا ورہ سکتی ہے۔ یوں کہہ لیجئے کہ جون بدنے والا قصہ ہے، نیا جہنم
 لینے پر پچھلے جہنم کا کچھ یاد نہیں رہتا۔ جس طرح دیوار سے باہر رہنے کا

ایک مجموعی ضابطہ، طریقہ اور انداز ہے اسی طرح پس دیوار رہنے کا ایک
انفرادی ضابطہ طریقہ اور انداز ہوتا ہوگا۔ میرا خیال ہے کہ انفرادی ضابطہ
مجموعی ضابطے کی نسبت زیادہ آزاد اور کھلا ہوگا کیونکہ انفرادی ضابطے
کے تحت اپنی حدود کو تصادم کے خطرے کے بغیر پوری کائنات بلکہ
اس سے بھی آگے تک پھیلایا جاسکتا ہوگا۔ (میں کہیں غیر شعوری
طور پر پھر دیوار کھڑی کرنے کی خواہش تو نہیں کر رہا مجھے آج
ڈاکٹر سے پھر ملنا چاہیے)۔

یہاں تک تو مجھے بھی یاد ہے کہ اس روز معمول کے مطابق
کار دفتر کے سامنے مخصوص جگہ پر لا کر کھڑی کی اس کے بعد کی
کہانی جس طرح مسٹر عزیز میرے دفتر کے جنرل مینجر نے مجھے بیان
کی آپ بھی سن لیجئے۔

”آپ خوفزدہ حالت میں دوڑ کر عمارت میں داخل ہوئے۔
لفٹ بوائے نے سلام کیا اور حسب معمول آپ کو سوار کرانے کے
لئے لفٹ کا دروازہ کھول دیا۔ آپ اس کا کوئی نوٹس لئے بغیر
بھاگ بھاگ سیڑھیاں چڑھتے چوہتی منزل پر دفتر میں پہنچے جب
آپ ہال کمرے سے گزرے تو بال بکھرے ہوئے تھے، دم
پھولا ہوا تھا اور مڑ مڑ کے پیچھے دیکھتے جاتے تھے اور قدم تیز سے

تیز تر کرتے جاتے تھے جیسے کوئی بلا آپ کا پیچھا کر رہی ہو اور خطرہ ہو کہ کسی لمحے بھی آن دلوچے گی۔ آخر میں آپ دوڑ کر اپنے کمرے میں داخل ہوئے۔ پورا دفتر حیران رہ گیا کہ آخر ایم۔ ڈی صاحب پر ایسی کون سی آفت آگئی کہ اس قدر حواس باختہ حالت میں اپنے کمرے کی طرف دوڑے جا رہے ہیں۔ ہال میں چہ میگوئیاں ہونے لگیں۔ رمضان چپڑا سی میرے کمرے میں بھاگا آیا کہ "فوراً چل کر دیکھیے، ایم ڈی صاحب کو کچھ گڑ بڑ ہے۔"

میں نے گہرا کے پوچھا "کیوں خیر تو ہے؟"

کہنے لگا "جناب پتہ نہیں، آپ خود ہی دیکھ لیں۔"

میں آپ کے کمرے میں آیا تو آپ اوندھے ہوئے میز کے شیشے پر زور زور سے چہرہ رگڑ رہے تھے۔ میں نے پوچھا "سرا خیریت تو ہے؟" آپ نے زندگی میں پہلی بار اس دن مجھے میرے نام کی بجائے میرے عہدے سے مخاطب کیا اور کہا کہ میں فوراً نیچے جا کر دیکھوں کہ ایک بوڑھی سی دیہاتی عورت جس نے لمبا کرتہ اور تھمد پہنا ہوا ہے، سہ پر گاڑھے کی چادر ہے اور پاؤں میں دیسی جوتی ہے اور بغل میں گٹھڑی دبائی ہوئی ہے بازار میں آپ کا پتہ تو نہیں پوچھتی پھر رہی۔ اور کہا کہ لفٹ لوائے اور چپڑا سیوں کو

ہدایت کو دوں کہ اگر اس چلیے کی کوئی عورت دفتر میں آکر پوچھے تو وہ
صاف کہہ دیں کہ اس نام کا کوئی شخص یہاں نہیں ہوتا۔ میں نے کہ
سر! آپ کی طبیعت اچھی نہیں۔ چلیے میں گھر پہنچا دوں اور آج
آپ آرام کیجئے۔" آپ نے خلاف معمول ڈپٹ کر کہا "جو کام
تمہیں کہا ہے وہ فوراً کرو۔" آپ کی پھٹی پھٹی سی غوث ناک
آنکھیں اور اعصاب کے کھنچاؤ سے قدرے مہیا ناک ہوتے ہوئے
چہرے کے نقوش دیکھ کر میں آپ کے بارے میں حد درجہ
فکر مند ہو گیا۔ میں نے کمرے سے نکل کر باہر تالہ لگا دیا اور دو
تین چپڑاسیوں کو مامور کیا کہ آپ کے بتائے ہوئے چلیے کی عورت
کانچے جا کر ادھر ادھر سے پتہ چلائیں اور خود ڈاکٹر کو بلانے کے
لئے ٹیلی فون کرنے لگا۔ فارغ ہو کر واپس آیا تو دیکھا کہ آپ اسی
طرح پھر شیشے پر چہرہ رگڑ رہے ہیں۔ مجھے دیکھتے ہی آپ نے
پوچھا "وہ عورت میرا پتہ تو نہیں پوچھ رہی تھی۔" میں نے تسلی
دینے کے لئے کہا کہ بازار میں ہر طرف تلاش کر چکا ہوں اس چلیے
کی کوئی عورت نہیں ملی۔ آپ یہ جواب سن کر پھر اسی طرح شیشے
پر چہرہ رگڑنے لگے۔ اور نہایت مایوسی کے عالم میں کہا "نہیں۔
وہ عورت یہیں ہے، یہیں ہے اور ابھی یہاں پہنچ جائے گی۔"

س نے کہا " آپ نشیٹے پر اور زیادہ چہرہ نہ رگڑیں پہلے ہی سرخ
رہا ہے۔ "

آپ نے جواب دیا " تم دیکھ نہیں رہے میرے چہرے
راتنی بہت سی کالک تھپی ہوئی ہے۔ اسے اتار رہا ہوں۔ "
میں نے کہا " آپ کا چہرہ بالکل صاف ہے، آئینہ دیکھ لیجئے۔ "
آپ نے جواب دیا " میں نے آئینہ دیکھا ہے، بہت اچھی طرح
دیکھا ہے، اتنی بار دیکھا ہے کہ اور زیادہ دیکھنے کا حوصلہ نہیں۔
میرے چہرے پر کالک کی ایک دو تہیں تھوڑا ہی ہیں، سینکڑوں
ہیں ہزاروں ہیں۔ کالک مجھ میں اس طرح رچ بس گئی ہے کہ میری
آنکھوں کی سفیدی سیاہ ہو چکی ہے۔ یہ دیکھو میرے دانت بالکل
سیاہ ہیں۔ میرے حلق میں جھانکنا سب سیاہ ہے۔ میں کالک
کھاتا ہوں، کالک اگلتا ہوں اور کالک کا ہی سانس لیتا ہوں۔ میری
ہڈیاں تک سیاہ ہو گئی ہیں۔ جب میں مردوں کا تو دیکھ لینا میرا پورا
جسم اس طرح سیاہ ہو گا، جیسے کان سے تازہ نکلے ہوئے کوئلے
سے بنا ہوا ہو۔ "

میں نے پوچھا " مگر اس طرح چہرہ رگڑنے سے کیا ہو گا؟ "
آپ نے کہا " کچھ تو کالک کم ہو گی۔ "

میں نے منت کرتے ہوئے کہا "نہیں سر، آپ گھر چلیے۔ آپ کی طبیعت بہت خراب ہے۔"

آپ نے کہا "جنرل مینجریوں کیوں نہ کروں کہ وہ راز جس کے افشاء ہونے سے اتنا ڈرتا ہوں اسے خود ہی تمام دنیا پر کھول دوں۔"

میں نے کہا "خدا کے لئے سر۔ نہیں۔ آج نہیں۔ آپ کی طبیعت بے حد خراب ہے، کل بتا دیجئے گا۔"

آپ کمرے سے باہر نکلنے لگے تو میں نے آپ کا راستہ روکنے کی کوشش کی مگر آپ نے ہاتھ کے ایک جھٹکے سے مجھے دیوار سے دے مارا اور ہال میں نکل گئے۔ آپ نے بلند آواز میں کہا "سنو۔"

پورے ہال میں سناٹا چھا گیا۔ ٹک ٹک کرتی ٹائپ مشینیں خاموش ہو گئیں۔ اور میزوں پر جھکے ہوئے سر اوپر اٹھ کر آپ کو توجہ سے دیکھنے لگے۔ آپ نے کہنا شروع کیا "اس شہر میں کہیں سے ایک دیہاتی عورت آگھسی ہے۔ وہ ایسے ہی غلط سلط باتیں کہتی ہے۔ وہ میری ماں نہیں۔ جیسے حضرت عیسیٰ کا کوئی باپ نہ تھا ویسے ہی میری کوئی ماں نہ تھی۔" ہال میں لرگ ہنسنے لگے۔ میں بار بار

آپ کو کمرے میں جانے کے لئے کہتا رہا مگر آپ سنتے ہی نہ تھے اور
 متفرق کرتے جاتے تھے۔ میرے باپ نے اپنی صلب نالی میں پھینک
 دی۔ نو مہینے کے بعد لوگوں نے مجھے نالی سے اٹھالیا۔ میری صورت
 دیکھی، قصبے کے جس شخص سے ملتی تھی اس کے پاس پہنچا دیا اور وہ
 میرا باپ تھا۔ ہال میں باتوں اور منسی کا ملاحلا شور بپا تھا۔ اتنے میں
 ڈاکٹر آن پہنچا۔ تین چار آدمیوں نے مل کر آپ کو پکڑا اور ڈاکٹر
 نے ٹیکہ لگایا۔ تھوڑی دیر بعد آپ پر غنودگی طاری ہو گئی اور ہم
 آپ کو ڈاکٹر کے مشورے کے مطابق مینٹل ہسپتال لے گئے، وہاں
 انھوں نے آپ کو داخل کر لیا۔

میں آج کی نشرت میں محض چند فقرے لکھنے کے لئے
 بیٹھا تھا کہ میں پاگل ہو گیا تھا، پھر ٹھیک ہو گیا اور اب خطرہ لگا رہتا
 ہے کہ پھر پاگل نہ ہو جاؤں۔ لیکن بات آہستہ آہستہ یہاں تک
 پھیل گئی کہ اس میں پاگل ہونے کی پوری داستان سمٹ
 آئی۔ خیر۔ ڈاکٹر نے کہا تھا کہ جب تم محسوس کرو کہ پھر سے ذہن کے
 کونوں کو پکڑ کر کھینچنے کی کوشش کرنے والے ہو تو بکھنے بیٹھ جایا کرو۔
 اس طرح وہ جذبات، خیالات اور احساسات جو تمہاری کھوپڑی
 کے ڈھکنے کے نیچے گل، مٹر کر بد دینے لگتے ہیں اور ان کی بساندے

تمہارے دماغ کو بتخیر کا عارضہ ہو جاتا ہے اس سے محفوظ رہو گے۔
 سڑاپ مکھی پھر نکل گئی۔ وہ سامنے اڑی جا
 رہی ہے۔ میں قلم مینر پر رکھ کر اس کے پیچھے لپکا۔ وہ دروازے کے
 پٹ اور دیوار کے درمیان کونے میں بیٹھ گئی۔ یہاں تو مکھی مار بیکار
 ہے۔ اس کا چوڑا پتہ دونوں ابھاروں کے درمیان رک جائے گا۔
 اور مکھی پھر بحفاظت تمام اڑی جا رہی ہوگی۔ اس ایک مکھی نے
 ناک میں دم کر دیا۔ پھر کوشش کرتا ہوں شاید مکھی مار کا کوئی کونہ
 اس کے پر وغیرہ سے ٹکرا جائے اور یہ زخمی ہو کر گر جائے تو اسے
 پاؤں سے مسل دوں۔ سڑاپ وہ چھت کی طرف اڑی
 جا رہی تھی۔ لو اب وہاں جا کر بیٹھ گئی۔ میں اگر چھپکلی ہوتا تو دھپ
 دھپ دوڑتا اس کے پیچھے وہاں پہنچ جاتا اور گھپ سے اسے
 کھا جاتا۔ اگر مکرڑی ہوتا تو جھٹ سے وہاں پہنچ کر جالاتا کہ اس کو
 پھانس لینا اور پھر اطمینان سے بیٹھا نکلتا رہتا۔ مگر افسوس کہ میں
 ان دونوں میں سے کوئی بھی نہیں ہوں۔ تھک کر کرسی پر بیٹھ کر لکھنے
 لگا۔ لیکن مکھی مار بائیں ہاتھ میں پکڑ لیا۔ جو نہی قریب آئے گی ایک
 سڑاپ سے دوں گا۔ اور یہ ٹانگیں اوپر کر کے لیٹ جائے گی۔ آج
 کمرے میں کہیں سے بہت سی مکھیاں گھس آئی تھیں۔ ممکن ہے

دنیو سے دروازہ کھلا رہ گیا ہو۔ میں نے کھڑکیاں دروازے بند کر کے کمرے
 میں مکمل اندھیرا کر لیا اور ایک دروازے کو ذرا سا کھلا رکھا کہ روشنی
 کی ایک لکیر دروازے کے پٹوں کے درمیان سے نکل کر چوکھٹ
 کے ساتھ ہی فرش پر ایک پھوٹا سا سفید دھبہ بنا رہی تھی۔ دھبہ
 روپے کے سکے جتنا بڑا برص کے داغ کی طرح سفید تھا۔ کالی مکھیاں
 اپنے ہاتھ ملتے ہوئیں اس سفید دھبے پر ٹوٹی پڑ رہی تھیں اور
 وہاں سے روشنی کی لکیر میں سے گزر کر دروازے کے پار جا رہی تھیں۔
 سب گزر گئیں صرف ایک یہ مکھی رہ گئی۔ بالکل اسی طرح جیسے میں
 نے دیوار اونچی کر کے اپنے اندر اندھیرا کر لیا تھا۔ ذہن پر بیٹھی ہوئی
 بھنبھناتی ہوئی کالی مکھیاں روپے جتنے بڑے دھبے پر بیٹھ کر ہاتھ ملتے
 ہوئی پار ہو گئی تھیں۔ بس ایک مکھی رہ گئی تھی۔ میں ان دنوں جو غل غپاڑہ
 مچاتا یا دنگا فساد کرتا نظر آتا تھا۔ وہ یوں ہو گا کہ میں اس ایک مکھی کو
 مارنے کے لئے پک جھپک مکھی مار لئے پھرتا ہوں گا اور دیکھنے
 والوں کو غل غپاڑہ مچاتا اور دنگا فساد کرتا نظر آتا ہو گا۔ کاغذ پر ایک
 آدھ سطر لکھی تھی کہ وہ کان پر آکر بیٹھ گئی۔ میں نے مکھی مار کو دائیں ہاتھ
 میں منتقل کر کے مضبوطی سے پکڑ لیا اور پھر اسے کان سے اڑایا۔ وہ
 میرے سامنے تیزی سے ایک دو نیم دائرے سے بناتی ہوئی ایک

طرف کو نکل کر آنکھوں سے اوجھل ہو گئی۔ ماتھے پر آکر بیٹھ گئی، اڑایا، گردن
 پر بیٹھ گئی۔ اڑایا، پلکوں پر بیٹھ گئی۔ میں جھنجھلا کے کھڑا ہو گیا۔ وہ مکھی مار
 کے ہینڈل پر بیٹھی ہاتھ ملتی یا تالیاں بجاتی ہوئی میرا منہ چڑا رہی تھی
 اب کیا کیا جائے میرے پاس تو صرف یہی ایک ہتھیار تھا اور اس
 پر دشمن نے قبضہ کر لیا۔ اب اس کو اس مکھی مار سے تو نہیں مارا جا
 سکتا میں مکھی پر نظر رکھے کسی مناسب چیز کی تلاش میں کمرے میں
 مارا مارا پھرنے لگا۔ مجھے خیال آیا کہ اگر یہ مکھی اب مکھی مار کر اٹھا کر
 سڑاپ سڑاپ میرے جڑنا شروع کر دے تو میں کیا کر سکتا ہوں؟
 کرنا کیا ہے کمرے سے کود کر باہر چلا جاؤں گا۔ پہلے بھی یوں ہی ہوا
 تھا۔ یہ کیا میں ہر بات کے ڈانڈے اپنی اس زندگی سے ملانے
 کی کوشش کرتا رہتا ہوں جو بہت مختصر تھی اور زیادہ سے زیادہ
 تین ماہ ہوگی۔ ایک پرانے رسالے کو دوہرا کر کے زپ سے ہینڈل
 پر مارا۔ دشمن کھیت رہا۔ یہ مکھی تو میں نے مار لی لیکن وہ مکھی جس
 کی جھنجھٹا ہٹ اب بھی کبھی کبھی ذہن کے اندر سنائی دیتی ہے اس
 کا کیا کیا جائے۔ اسے کسی طرح کھینچ کھانچ کر باہر نکال کر قلم کی مدد
 سے کاغذ پر مارنا چاہیے۔ ڈاکٹر نے بھی کچھ ایسی ہی ہدایت کی تھی۔
 اچھا کوشش کرتا ہوں۔

انسان کی زندگی، ماضی حال اور مستقبل سے پوری طرح مربوط ہوتی ہے۔ جو کچھ ہو چکا ہے، ہو رہا ہے اور ہونے والا ہے سب ایک اکائی ہے۔ مربوط، مضبوط، اوٹ اکائی۔ جس طرح میرے جد امجد کے بیج سے پیدا تو ایک بچہ ہوا ہو گا لیکن اس میں اس وقت میں بھی تھا جس کو ہزاروں سال بعد پیدا ہونا تھا اور جراثیم در پشت سفر کرتے کرتے اب وجود میں آیا، حالانکہ میں دراصل وجود میں پہلے بھی تھا۔ اس حالت کو عدم وجود تو نہیں کہا جاسکتا۔ میری اپنی تو کوئی اولاد نہیں لیکن اپنے بھائیوں کے پوتوں، پڑپوتوں، لکڑپوتوں اور آگے تک میں، میں بھی کسی نہ کسی طرح زندہ ہوں گا جیسے آج وہ مجھ میں زندہ ہیں۔ ہاں! اس بات میں ان زمینوں کا ذکر نہیں آیا جو بیج کو قبول کرے، اسے بنا سنوار کرے، اس میں اپنا رنگ اور بو شامل کر کے تیار شدہ مال (FINISHED PRODUCT) کی حیثیت میں پیش کرتی ہیں۔ رضیہ کی اولاد میں، میں بھی تو کسی نہ کسی طور موجود ہوں گا اور رضیہ کی اولاد بھی کسی نہ کسی طور اس وقت مجھ میں موجود ہے۔ اس مسئلے کو جب اس کی تمام لمبائی، چوڑائی اور گہرائی سمیت ذہن میں لانے کی کوشش کرتا ہوں تو ذہن اس طرح جھپکھپکھاتا ہے جیسے یہ سوچتے ہوئے جھپکھپکھایا

کرتا ہے کہ اس نظام شمسی میں ہماری زمین ایک مختصر سا سیارہ
 ہے اور اس کہکشاں میں اس طرح کے کروڑوں نظام ہائے شمسی
 موجود ہیں اور پوری کائنات میں اس طرح کے لاکھوں کہکشاں ہیں
 ہیں۔ میں نے اپنے سے بہت بڑے مسئلے پر کھنا شروع کر دیا
 ہے اور ہوگا یہ کہ مکھی اسی طرح ذہن میں بھنبھناتی رہ جائے
 گی اور موقع ملنے پر پھر آفت مچا دے گی۔ بات وہیں سے پھر
 شروع کرتا ہوں۔ اپنے ماضی سے مربوط ہونے کی وجہ سے جو
 کچھ میں ہوں ابتدائے آفرینش سے ایسا ہی ہوں۔ میں اپنے آپ
 سے، اپنی ذات سے بندھا ہوا ہوں۔ اب میں اس سے بھاگ کر،
 اپنے آپ سے بغاوت کر کے، کہیں نہیں جاسکتا۔ مجبور ہوں میرے
 جیسے حالات میں کوئی پاگل نہ ہوتا تو خود کشی کر لیتا، خود کشی نہ کرتا تو
 تارک الدنیا ہو جاتا، تارک الدنیا نہ ہوتا تو مجرم بن جاتا، مجرم نہ بنتا
 تو کسی طور پر جابر نہ تھا سلطان بن جاتا، جابر و قاهر سلطان نہ بنتا
 تو مصلح بن جاتا اور پورے معاشرے کو سوتل کی ایک ایسی تہی
 نہج دے دیتا جس سے اس طرح کے حالات و واقعات اس
 کے لئے ایسی تکلیف دہ اور باعث شرم صورت حال پیدا کرنے کا
 سبب نہ رہتے۔ لیکن ہر کسی کا حلقہ کار بھی تو ازل سے اس کی اپنی

ذات کے اندر بند ہے، مقدر ہے، اور کوئی اس کی حدود سے باہر
 نکلنے کا اہل نہیں۔ اور یوں پاگل ہونے والا خود کشی نہ کرتا، خود کشی
 کرنے والا تارک الدنیا نہ بنتا، تارک الدنیا ہونے والا مجرم نہ بنتا،
 مجرم بننے والا جابر و قاهر سلطان نہ بنتا اور جابر و قاهر سلطان مصلح
 نہ بنتا اور بیشتر لوگ کچھ بھی نہ بنتے محض بیل کی طرح کھاتے رہتے
 زندگی کے جوئے میں جتے رہتے اور موت آتی تو مر جاتے۔ سماجی
 ماحول کو یہ کہ کیا اچھا ہے اور کیا برا ہے (تو کسی ایک معاشرے
 کی مجموعی سوچ اور انداز فکر متعین کرتی ہے۔ جب یہ سوچ اور
 فکر پرانی ہو جاتی ہے، گھس جاتی ہے اور لوگ غیر شعوری طور پر
 اس کی پابندیوں سے تھک چکے ہوتے ہیں تو کوئی آکر معاشرے
 کو نیا رخ دے دیتا ہے اور مصلح کہلاتا ہے۔ میں اگر آج سے دس
 ہزار سال پہلے پیدا ہوا ہوتا تو کوئی مجھے میرے بھائی کا بیٹا کہہ کر
 ذلیل نہ کرتا، کوئی میرا ماں کو دنیا کا ذلیل ترین گناہ کرنے کا مرتکب نہ
 ٹھہراتا، چاہت کا وہ اہل تھا جو تمام عمر انسانوں کو زندہ رہنے
 کا جذبہ عطا کرتا رہتا ہے میں اسے دھتکار چکا ہوں۔ کیوں؟
 اپنے آپ کو مجرموں کی طرح چھپاتا پھرتا ہوں۔ کیوں؟
 میرے لئے عورت ایک گالی بن کے رہ گئی ہے۔ کیوں؟

میں تمام عمر کسی عورت سے جنسی اختلاط نہیں کر سکا۔ کیوں؟
 اس لئے کہ میں کوئی زندگی پیدا کرنے کا ارتکاب نہ کر بیٹھوں جو
 میری طرح تمام عمر اپنے والدین کی غلطی کی کالک اپنے منہ سے نوح
 نوح کر پھینکنے کی کوشش کرتی رہے اور وہ اسی طرح اس کے
 چہرے پر تھپی رہے۔ میں دراصل عبوری دور میں پھنس گیا
 ہوں۔ پرانی انداز فرسودہ ہو چکی ہیں، نئی اگرچہ پیدا ہو رہی ہیں
 لیکن ابھی دور میں نہیں آئیں۔ دنیا اس وقت درِ ذہ میں مبتلا
 ہے اور شاید چند صدیوں میں نئی اقدار تولد ہو جائیں۔ اب چونکہ
 مصلحوں کے آنے کا دستور تو ختم ہو گیا رہا جو نئی اقدار کو منجھی ہوئی
 دایوں کی طرح معاشرے کی کوکھ سے کھینچ کر باہر لے آیا کرتے
 تھے، اس لئے انسانیت کو خود ہی مجموعی طور پر کوشش کر کے
 نئی اقدار کو اپنے اندر سے پیدا کر کے باہر لانا ہے۔ ہمارا خدا
 کہاں ہے؟ وہ تو گم ہے۔ کہیں چلا گیا ہے۔ جیسے کوئی
 کڈریا اپنی بھینٹوں کے گلے کو جب وہ نہایت انہماک سے
 چرنے میں مصروف ہوں چھوڑ کر چپکے سے کہیں کھسک جائے۔
 مجھے تو یوں لگتا ہے۔ جیسے خدا وہ سوکھا سڑا بوڑھا پٹھان ہے جو اپنا
 پھٹا ہوا، غلیظ لمبا کوٹ پہنے بچوں کے سکول کے سامنے رنگ آلود کفنتر پر بیٹھا،

گھٹنوں پر ہوائی بندوق رکھے اپنی وحشت زدہ بھوک کی نظروں سے بچوں کا
منتظر ہوتا ہے کہ وہ آئیں اور سامنے لکڑی کے تختے پر لگے ہوئے
پلاسٹک کے چھوٹے چھوٹے تن کے کھڑے انسانوں کو نشانہ بنائیں۔


اس کی بھیڑ میں بھی تو سنگلاخ پہاڑوں پر اس کے انتظار میں گھوم رہی
ہوں گی اور یہ یہاں زنگ آلود کنسترو پر اس بیٹھا ہے۔ جادوان کے پاس جو تھامے
انتظار میں ہیں۔ کیوں کہ اس کی سلاخ میں پڑے ہوئے انسانوں پر بچوں سے چہرے چلاتے
ہو جو کہیں بل کے جا بھی نہیں سکتے اور وہیں سلاخ پر اپنے پڑے ہوئے بدنوں کے ارد گرد
دلیانہ دار چکر کھا کے پھر نیا چہرہ اٹھانے کے لئے رک جانے پر مجبور ہیں جادو۔

میرے بھائی، نہیں معاف کیجئے میرے باپ نے اگر اپنی سوتیلی ماں سے مل
کر مجھے پیدا کیا تو پرانے، نہایت پرانے دستور کے مطابق نہ اچھا کیا نہ برا کیا۔ لیکن
آج کے زمانے میں مجھے بدترین قسم کے حرامی ہونے کی لعنت سے کیونکر چھٹکارا
ملے؟۔ نئی اقدار بھی پیدا نہیں ہوئیں، خدا کہیں گم ہے، میں ابتدائے آفرینش
سے اپنی ذات کے ساتھ بندھا ہوا ہوں۔ ان حالات میں مجھے نادان قیامت کی
دیوار کے پیچھے چلے جانا چاہیئے اس طرح اگرچہ ہر پھرے سے سلاخ پر دلیانہ دار
گھوموں گا تو سہی لیکن تکلیف کا احساس تو نہ ہوگا۔

ہاں! یہی ٹھیک ہے۔ ن غ ف دل

جس خوبصورتی ، فنی مہارت ، قوت اور لطافت سے
مصنف نے ایک آدمی کے المیے کی عجیب اور حیرت انگیز
کہانی لکھی ہے وہ ہمارے ادب میں ایک نئی چیز ہے ۔
اس کی نثر نکھری ہوئی ، روشن اور کٹس بہل والی
ہے ، اور اس کی کتاب اُن کتابوں میں سے ہے جو دل
کے خون میں ڈبو کر لکھی جاتی ہیں
آپ ”گرگِ شب“ کو ایک بار پڑھنے کے بعد بار بار
پڑھیں گے ۔

محمد خالد اختر



U891.4393 E287G



18095

